

DUN  
KARM

1871-1961



NUMRU SPECJALI ta'

*Leter il-Malti*

MAHRUĆ MILL-CHAQDA TAL-MALTI (UNIVERSITÀ)

1962

KUMITAT ĢDID  
TAL-GHAQDA TAL-MALTI (UNIVERSITÀ)

L-Għaqda tal-Malti (Università) imwaqqfa fl-1931 mill-mejjjet Dr. Guże Bonnici u Dr. Rużar Briffa biex ixixerred l-gharfien u l-imħabba għall-Malti fl-Università u f-pajjiżna laqqgħer Sedura Ġenerali nhar is-Sib 28 ta' Ottubru 1961, li ghaliha attendew studenti ta' l-ewwel, tat-tieni u tat-tiel- et sena. L-ghan kien li jinhatar Kumitat Ģdid biex jissokta l-hidma tiegħu ta' tixrid u ta' mhabba għal Il-sienna. Il-Kumitat il-Ġdid ġie magħmul hekk:

*President Onor:* Il-Viċi Kanċellier u Rettur Manjifiku

*President:* Il-Prof. G. Aquilina, B.A., LL.D., Ph.D.

*Viċi-Pres:* John Sultana

*Segretarju:* Gużé Cardona

*Kaxxier:* Joseph Galea

*Membri:* Marija Ganado

Patrick Vella

Carmel Sammut

Michael Bonello



Nittamaw li biż-żieda ta' studenti fl-Università u fl-Għaqda tal-Malti, l-Għaqda żid il-hidmiet tagħha. Ta' min isemmi s-Soirée Lyrique li sar is-sena l-oħra fil-25 ta' Frar, u l-Kommemorazzjoni fil-Mewt ta' Dun Karm li saret fit-18 ta' Ottubru 1961. 4sibna biex f'qasir zmien il-Għażdatagħi aktar ġieħ lil Dun Karm f'tħadidiet u films fuqu fl-Iskejjel Sekondarji, waqt li ma dduwx ma tippreżenta drammi fuq il-palk u minn fuq ir-Rediffusion, dibattimenti u hargiet edukatti.

GUŻE CARDONA

Segretarju



*Bil-Kortesija tad-Dipartiment tal-Informazzjoni.*

# LEHEN IL-MALTI

IL-XXXI

1962

GHADD 4

## KELMTEJN QABEL

Din bija ħarġa specjali ta' Lehen Il-Malti dedikata kollha lil Dun Karm li fl-ġħomor ta'disgħin sena neqsin ġamet ijiem, ġalla din id-dinja fit-13 ta' Ottubru 1961. Biex tibqa' xbieda ħajja tal-qima u l-ħbiberija tagħna għall-Poeta Nazzjonali, jiena stedint lill-awturi Maltin li naf li kienu jaſuh sewwa biex jiktbu t-tiskiried tagħhom dwaru. F'din il-ħarġa fidhru ukoll ix-xbediet ta' qima li taw lil Dun Karm tlett persuni distinti, il-Professur A. J. Mamo, il-President tal-Qrati, l-Onor. Imħallef A. J. Montanaro Gauci u Dr. Wallace Gulia meta fit-18 ta' Ottubru 1961 l-Għaqda tal-Malti (Università) u s-Sepat flimkien għamlu tiskirkira ta' Dun Karm fit-Teatru ta' l-Universitāt.

Nirringrażza lill-kontributuri kollha talli wieġbu għas-sejha tiegħi, u fost dawn, nagħżeel lill-Eċċellenza Tiegħu Mons. Arċijsqof, Sir Michael Gonzi li, għalkemm kien marid sewwa, mingħajr ma qagħad jitbeżżeż a' għal saħħtu wara operazzjoni serja, kiteb fl-isptar tal-Blue Sisters hekk tajjeb u mill-qalb fuq il-Poeta tagħna Nazzjonali li darba kien surmast tiegħu.

Għall-darba oħra grazzi ħażna lil kull min għen biex isseħħ din il-ħarġa ta' tiskirkira ta' Leħen Il-Malti.

G. Aquilina  
President – Għaqda tal-Malti (Università)

Mindu ktibt dawn il-kelmtejn, il-Prof. A. J. Mamo laħaq l-euuwel Pro-Chancellor ta' l-Universitāt tagħna Nifriħulu! U nifriħu ukoll lill-università bix-xeu qa u t-tama li sakemm idu Pro-Chancellor tagħna, l-istudji u l-prestiġju akademiku ta' l-Alma Mater jikbru u jimmeritaw ir-rispett sev ta' l-istudjuži Maltin kemm ta' l-istudjuži barranin.

G.A.

## DAN IL-GHADD FIH

	<i>pag.</i>
Kelmtejn Qabel . . . . .	<i>L-Editur</i>
Tiskiriet ta' Dun Karm . . . . .	<i>iii</i>
Xhieda ta' Qima lil Dun Karm . . . . .	<i>G. Aquilina</i>
Xhieda ta' Qima lil Dun Karm . . . . .	<i>A.J. Mamo</i>
Xhieda ta' Qima lil Dun Karm . . . . .	<i>A.J. Montanaro Gauci</i>
Xhieda ta' Qima lil Dun Karm . . . . .	<i>W. Pb. Gulia</i>
Xhieda ta' Qima lil Dun Karm . . . . .	<i>J. A. Manché</i>
Tiskiriet dwar Dun Karm . . . . .	<i>Arċisqof Michael Gonzi</i>
Dun Karm . . . . .	<i>P.P. Saydon</i>
Dun Karm - Kif Nafu Jien . . . . .	<i>A. Cremona</i>
Dun Karm u Jien . . . . .	<i>F.S. Caruana</i>
Dun Karm Jibqa' Dejjem f'Qalbi . . . . .	<i>Ġ. Delia</i>
Jiena Naf lil Dun Karm . . . . .	<i>Ġ. Galea</i>
Dun Karm - Tiskiriet . . . . .	<i>Ġ. Cassar-Pullicino</i>
Imgħallmi Dun Karm . . . . .	<i>R. Briffa</i>
It-Tiskiriet li Ghandi dwar Dun Karm Poeta . . . . .	<i>K. Vassallo</i>
L-Ewwel Darba li Ltqajt ma' Dun Karm . . . . .	<i>Ġ. Chetcuti</i>
Qatt ma Ninsa x'Qalli Dun Karm . . . . .	<i>F. Camilleri</i>
Minn Hu Dun Karm Għalija . . . . .	<i>Ġ. Zammit</i>
Kelmtejn ma' Dun Karm . . . . .	<i>G. Curmi</i>
Dun Karm Psaila . . . . .	<i>K. Sant</i>
Dun Karm - Tiskiriet . . . . .	<i>I. Muscat-Azzopardi</i>
Il-Għanja tad-Disghin . . . . .	<i>N. Biancardi</i>
Tiskiriet dwar Dun Karm . . . . .	<i>J.P. Vassallo</i>
Dun Karm fil-Ġhabex Tiegħu . . . . .	<i>Ġ. Cardona</i>
Il-Ġar Tiegħi, il-Mons. Dun Karm Psaila . . . . .	<i>J.L. Pace</i>
Tiskiriet Dunkarmjani . . . . .	<i>Ġ. Pisani</i>
X'Naf fuq Dun Karm . . . . .	<i>K. Farrugia</i>
Dun Karm u Jien . . . . .	<i>G. Zarb Adami</i>
Tiskiriet ta' Katerina Ciantar . . . . .	<i>L. Portelli</i>
Dun Karm - Poet of Malta . . . . .	<i>A.J. Arberry u P. Grech</i>
Apprezzament Poetiku ta' Dun Karm ( <i>Poezija</i> ) . . . . .	<i>W. Harding</i>
Valletta ( <i>Poezija</i> ) . . . . .	<i>W. Harding</i>
Fil-Mewt ta' Dun Karm (x'Inkiteb fil-Ġumali). . . . .	<i>Ġ. Cassar-Pullicino</i>
Mera tal-Kitba ta' Dun Karm u Ittri Oħra . . . . .	<i>77</i>
Tagħrif fil-Qosor tal-Kontributuri ta' Din il-Harga . . . . .	<i>80</i>
	<i>101</i>

## TIFKIRIET TA' DUN KARM

### Ta' l-EDITUR

JEKK bniedem tkun ilek tafu ħafna mhux dejjem jimmexxilek tiftakar meta u kif sirt tafu l-ewwel darba. Meta dan l-ahħar ħabbilt rasi biex inkun naf kif lil Dun Karm sirt nafu l-ewwel darba, ma stajtx naqbad. Madankollu billi dak li laqqaqgħni ma' Dun Karm ma setax ikun ħażja oħra tħliefil-Malti, jiena naħseb li ilni nafu sa minn ftit wara li dħalt student l-Università, għax dak kien iż-żmien li fl-Università kienet bdiet il-heġġa għall-kitba bil-Malti. Tabilhaqq, kitba tiegħi fuq *L-Għana f'Halq il-Malti* dehret fl-ewwel ħarġa ta' *Leħen il-Malti* (Marzu, 1931).

Hawnhekk f'din ir-rivista qed inxandar żabru ta' ittri li Dun Karm kien kitibli ħafna snin ilu. L-ewwel u l-eqdem waħda hija tas-sena 1934, jiġi-fieri lil Dun Karm kont ili nafu minn ta' lanqas sebgha w-ghoxrin sena. Mit-ton ta' l-ittra jidher li konna nafu lil xulxin minn qabel ukoll, jiġi-fieri, kif ga' għeddt, wara ftit żmien li kont dħalt student.

Meta nħares lura lil Dun Karm għadni narah fl-uffiċċju tiegħu ta' Assistent Biblijotekarju inti u dieħel fis-sala max-xellug tal-Biblijoteka Nazzjonali. Hemmhekk min jaf kemm-il darba qgħad nitkellem miegħu fuq il-Malti u fuq il-poezija tiegħu. Darba waħda tħabtu jiktibli għall-ewwel ktieb ta' *Ward ta' Qari Malti* (1936) ittra li filha jfisser x'ried ighid sewwa fuqu nnifsu fil-poezija *Il-Ğerrejja u Jien*. Dik l-ittra kitibha u llum stampata fl-ewwel ktieb ta' *Ward ta' Qari Malti*. Għalhekk sew l-ittra tiegħi kemm it-tweġġiba tiegħu jinhassu ħarira letterarji.

Dun Karm biex igħożż ix-xogħol tiegħi għall-Malti, feraħ bl-istudju li jien kont stampajt fuq il-poezija tiegħu f'*Leħen Il-Malti* u biex jurini qalbu iddeddikali l-poezija tiegħu *Dell u Dija*. Id-dedika kienet tgħid: *Lil Ĝużè Aquilina, poeta, tas-sabar li ha jifti xi versi tiegħi*. Jien dak it-titlu ta' poeta apprezzajtu u fl-istess ġin stħajt minnu. Tħabtu jneħħi l-kelma poeta u għamel kif għidlu. Il-qima tiegħi għal Dun Karm kienet dejjem kbira. Darba waħda bqajt id-dar għax kelli riħ u l-Muža iddettatli poezijsa b'qima għalih *To My Friend Dun Karm* li jien stampajt fil-Journal of the Malta University Literary Society (November 1934). Dawn kienu żminniet koroh għal Dun Karm u għal kull min kien qed jitħabat għall-Malti. Jiena hassejt li Dun Karm kien jixraq lu t-tifħir f'hajtu u ma kellniex noqogħdu nistennewħ imut biex mbagħad nagħtuh li ħaqqu. Qatt ma kont naħseb li dil-poezija kelli sebgha w-ghoxrin sena wara narga' nistampaħha fis-Sunday

*Times of Malta* bħala apprezzament ta' Dun Karm wara mewtu.

Fis-sena 1940 Dr. Bonnici ħareġ ix-xogħlijiet kollha ta' Dun Karm fi tliet kotba. Il-ġabrab kienet tajba bħala *collected works* ta' poeta sa' dak iż-żmien, imma kien għad jonqos ktieb ieħor li minn dik il-ġabrab kollha jagħżel bi kriterji letterarji u b'introduzzjoni apprezzattiva l-ahħar poeżiji tiegħu. U hekk bil-kunsens u l-awtorità ta' Dun Karm twieldet l-antologija tiegħi ta' l-ahħar poeżiji tiegħu li xandritlu u kabbritu ismu fost iż-żgħażaqgħ ta' l-iskejjel u fost l-istudjużi tal-Malti.

Meta fis-sena 1957, l-Professur A. J. Arberry, li kont sirt nafu xi sena qabel meta tajt l-lecture fuq il-Malti f'Pembroke College, gie hawn Malta biex jistroħ u fl-istess hin jiġib materjal għal antologija ta' awturi Maltin, jien hadtu għand Dun Karm. Il-Professur Arberry laqtitu ħafna d-dinjità ta' Dun Karm u, bħala radd ta' qima, l-istamperija ta' l-Universitā ta' Cambridge stampat il-ktieb tiegħu *Dun Karm: The Poet of Malta* li kellel jiġi preżentat lilu mill-Gvematur f'egħluq id-disghin sena li kieku ma lahaqx miet ġamex ijiem qabel.

Meta rajt lil Dun Karm nieżel sewwa dan l-ahħar, ħajjartu jagħti lill-Bibljoteka ta' l-Universitā manuskritti li setgħu jifsgħu xi xaqq dawl fuq il-ħajja tiegħu letterarja. Għoġbu l-ħsieb tiegħi. Għamilli f'sorra xi manuskritti li jiena tajt f'ismu lill-Universitā. Meta sab oħrajn raġa ċempilli kemm-il darba biex immur għandu niġborhom, u jien dak li kien jagħtini dejjem tajtu lill-bibliotekarju ta' l-Universitā li dik il-ħabta kien is-Sur Gużeġ Cassar Pullicino, A.L.A.

Meta kont immur għandu dan l-ahħar kien jilmenta miegħi li l-memorja kienet ġalliet u li ma kien għadu jiftakar xejn. Imma sa ma rajtu jien l-ahħar darba f'daru tas-Sliema ma kienx għadu jittlef fil-kliem. Darba waħda smajt li ngabar l-isptar tal-*Blue Sisters* għal kollo. Hassejt għafsa ta' qalb. Għamilt ħsieb li mmur narah, imma l-ħsieb ma seħħix, għax in-qbadt f'xbka ta' xogħlijiet u taħbi li minn jum għal ieħor, biex ma ngħidx minn hin għal hin, qajla jħalluli fit-taż-żmien ħieles.

Dak li lili jfarragi ħafna hu li lil Dun Karm ma qgħadtx nistennieħ imut biex nibda nfahħru u nagħtih li ħaqqu. Fl-1945 bħala Professur tal-Malti, jiena (mingħali ja flimkien mar-Rev. P.P. Saydon) ressaqt quddiem ir-Reytur ta' dik il-ħabta, li kien il-Professur R.V. Galea, mozzjoni biex lil Dun Karm Psaila tingħatalu Onorificenza Akademika. L-istess Rettur ha din il-mozzjoni quddiem il-Kunsill f'ismu fil-Laqgħa tat-18 ta' Ġunju 1945 fejn ippropona li mħabba l-merti letterarji tiegħu, l-aktar fil-Letteratura Maltija, għandu jingħata grad onorarju lil Dun Karm u li dan il-grad kellel jkun id-D.Litt. (Honoris Causa), talba li kienet milqugħha għalenija mill-Kunsil li qabbad lill-Professur Fogarty u lil Professur Saydon biex jagħ-

młu l-arrangamenti meħtieġa. Is-Senat imbagħad għażel lili biex nagħmel id-diskors ta' l-okkażżjoni, diskors li fih jiena tkellimt dwar Academic Degrees and Values u fl-istess ħin fuq merti letterarji ta' Dun Karm.

Biex nikkonferma li l-mozzjoni li tidher f'isem iċ-Chairman biss kienet qabel idea u tħegġiġa tiegħi, jiena ċempilt lil Capt. J.L. Pace, Segretarju ta' l-Università ta' dak iż-żmien u tlabtu jfakkarni x'kien ġara, u hu qalli: Li jiena kemm-il darba fl-offizzju tiegħu kont fissir ruhi miegħu li kienet ħaġa sewwa li lil Dun Karm Psaila, bħala Poeta nazzjonali, l-Università tagħti xi onorificenza, u li din kienet ukoll ix-xewqa tal-Fakultà shiha tal-Arti.

Din il-ħarġa ta' Leħen il-Malti hija l-ewwel, imma mhux l-aħħar, xhieda oħra ta' qima għall-poeta nazzjonali tagħna wara mewtu.

Il-poezija li ħalliela bħala wirt, dil-ħarġa ta' Leħen il-Malti, il-film technicolor li għamlet fuqu s-soċjetà Christus Rex, kif ukoll il-programm ta' siegha li jien kont għamilt fuqu għar-Rediffusion fl-1956, programm li fih Dun Karm jinstama jaqra xi poežiji bil-Malti u bit-Taljan, ilkoll flim-kien iż-żommu ġajja għalina u għal ta' warajna l-figura u l-personalită simpatika tal-Poeta Nazzjonali.

Is-sliem għalik, Dun Karm, fost il-ħajjin u fost il-mejtin!

## L-EWWEL XHIEDA TA' QIMA LIL DUN KARM

*Mill-President Tal-Qorti, l-Prim Imballie,*

**PROF. SIR A.J. MAMO, Kt., O.B.E., Q.C., B.A., LL.D.**

INHOSSI onorat li ġejt mistieden biex nagħmel il-kelmtejn qosra tal-bidu f'din iċ-ċeremonja mhejjija mill-Awtoritajiet ta' l-Università flimkien ma l-Għaqda tal-Malti ta' l-istudenti.

Anqas ilu sentejn li konna ltqajna f'din is-sala sabiha biex nagħtu ġieħ lil Dun Karm Psaila f'għeluq il-ħamsa u sittin sena li kien ilu qassis. Dak in-nhar hu kien magħna. Il-laqgħa tal-lejlja wkoll kellha tkun ġeremonja ta' feri għal għeluq id-disghin sena ta' l-ghomor tiegħu. Imma l-mewt, għajjura u ħalliela, marret fid-dalma tal-lejl u serqit.

Iżda fejn hi, ja Mewt, ir-rebha tiegħek? Minkejja fik il-laqqi ser issir xorta waħda, għax Dun Karm verament ma mietx! Reġa' lura fil-mistriek tat-trab mnejn issawwar il-ġisem li kien għejja bit-tul u bit-toqol tas-snin. Imma r-ruh baqqħet tħix u l-ispirtu tiegħu għadu fostna.

Għadu fostna bl-eżempju ta' ġajtu u bil-wirt li ġalliexha, frott ta' qalbu u ta' moħħu. "Habbär tas-Sewwa, mera ta' sbuhija", hekk hu iddeksxiva lilu nnifsu. F'dawn il-kelmiet jiena nara miġbura il-kwalitajiet kollha ta' Dun Karm Psaila li ntisġu f'armonija ta' l-ġhaġeb, fil-ħajja u l-kitba tiegħu. It-Tajjeb u s-Sabiñ: għal dan hu għax u ġadlu ma' tul medda twila ta' snin: dan hu seddaq u wettaq fil-poezija tiegħu. Mhux ta' b'xejn li aħna n-qimu fiċċi il-Poeta ta' Ĝensna, l-akbar u l-aqwa fost il-kittieba tal-poezija f'ılıns art-tweliđna.

Ix-xogħol u t-twemmin tiegħu mhux mill-bidu gew magħrufa u mgħożza. Kien hemm żnien ta' għama u nuqqas ta' ftehim mita saħansitra hu ġie mgħajjar u mħasbar. Iżda l-kobor ta' ruħu u l-qawwa ta' mħabbtu għelbu l-ġħawġ kollu, u fil-milja taż-żnien hu ġalla lil Malta teżor ta' kitba mfissra b'reqqa u sbuhija ta' kliem u mirquma b'sengħa illum magħrufa u meqjuma minn kulħadd.

Mqanqal mit-tieba u msahħar mill-ġmiel, hu kanta l-kobor ta' Alla, l-imħabba ta' għajnejn, is-sbuhija tal-ħolqien, il-ġibda lejn Artna.

U dan il-ġħana ma jmutx u jibqa' dejjem żagħżugħ.

Sentejn ilu aħna tajna lil Dun Karm bust tal-bronż li kellu jibqa' bħala monument b'tiskira tiegħu. Iżda wisq aktar milli fis-skiet tal-bronz, it-tiskira ta' ismu tibqa' tgħix għal dejjem f'qalbna.

Kif kiteb fuqu poeta-qassis ieħor, li kellu qalbu u moħħu msawra u msahħra mill-kitba tiegħu

*Hu jibqa' jgħix fil-qlub ta' uliedna,  
Li jibqgħu jgħannu miegħu,  
It-tislima li kiteb bin-nar ta' mħabbtu,  
Lil Malta tagħna u tiegħu.*

Ma rrid ngħid xejn aktar biex tistgħu tibdew tisimghu l-programm tal-lejla li hu mimli ħafna u li bih nixtiequ nroddu lill-memorja ta' l-ġħażiż poeta tagħna xi ftit mill-ġieħ li jistħoqqu.

## IT-TIENI XHIEDA TA' QIMA LIL DUN KARM

MILL-ONOREVOLI A.J. MONTANARO GAUCI, C.B.E., LL.D.

KIEN maħsub li llum niltaqgħu, biex flimkien nisfru lil Dun Karm f'għeluq id-disgħi sena ta' ġajtu, u, għal darb oħra, nuruh il-qima li kellna lejh.

Iżda, jaħasra, ma kellux ikun hekk. B'dana kollu, hemm raġuni biżżejjed biex dina l-qima nuruha lill-memorja tiegħu, għax, bħala poeta kbir li warajh ħalla xogħilijiet mill-isbaħ, bil-jedd kollu seta' jgħidilna: *Non Omnis Moriār*. Għad igħaddu snin kbar, u Dun Karm jibqa' jissemma bħal li kieku kien għadu mal-ħajjin, u, aktar mill-ħajjin, jibqa' jsamma' lil kull min jitgħaxxaq bil-ġmiel, l-ġħana u l-ħsibijiet għoljin li niseġ f'ħajtu. U ta' bil-ħaqeq, *defunctus adhuc loquitur*.

Dun Karm, li kien poeta f'ħames il-sna, kien igħanni minn qalbu, għax għaraf qlub il-bnemin. U, misruq mid-dehra kbira ta' l-imħabba li tkhaddan in-natura, sab il-ħlewwa fl-imrar li daq bil-bosta, kiseb il-faraġ fin-niket li ġarrab, u wissiena biex ma naqtgxu qalbna meta fil-ħajja niftaqgħu mat-tfixxil u l-ingratitudini. X'filo sofija profonda nsibu fil-poema *L-Jien u Lilbinn Minnu!* X'tieba u ħlewwa nħossu fil-poema *Żjara lil-Ġesu!* U x'sentimenti sbieħ jitqanqu fna meta naqraw il-versi fuq il-Kanarin. U tista' ma nħossx il-qalb, tingħafas meta naqraw il-poezija, *Nħobbok*, li fha l-poeta wera kemm kien fehem il-qalb taż-żgħażaq, fil-waqt li, btit-jira lirika u sentimenti li ma jagħmlux għajnej lil Saffo, niseġ għanja mill-isbaħ fuq suġġett skabruż u żamm safja fil-kelma s-sura ta' hsiebu.

Għana ta' mħabba safja u bla tmiem niseġ Dun Karm għal min ġiebu fid-dinja, u ħalla warajh liz-żgħażaq tħwissija li ma tintemm qatt fuq il-faraġ u l-benna li l-bniedem isib fir-riġpett u l-imħabba lejn ommu.

Dun Karm ħabb lil kullħadd, u, bħal fqajjar t'Assisi, ħass u faħħar fil-holqien ta' madwaru l-imħabba tal-Providenza divina. Dun Karm ħabb lil-pajjiżu, u ssielet għall-ilsien ta' gżiżitna, u ġarrab bosta dispjaċċi minn ħafna li ma feħmu. Iżda ġareġ rebbieħ; u fuq sisien qawwija bena ghall-ilsien Malti letteratura li llum qed ta' kull jum tikber u tisbieħ u tiġbed ir-riġpett u l-ammirazzjoni tal-barranin ukoll. Dun Karm qatt ma staħha li twieled, trabba u baqa' Malti; ħass il-ferħ u l-ġħali li ġarrbu l-Maltin; u fl-ġħana tiegħu għalhekk bir-raġun kollu nsibu l-veru poeta Nazzjonali.

Kienet xewqa tiegħu, li fissier lili mnifsi, li fi ktieb jingħabru, bħal ta' qabilhom, il-poeziji li kiteb wara li ġie stampat it-tielet volum tal-*Għana tiegħu* mill-mibki, tabib Gużże Bonnici. Jalla dik ix-xewqa tigħi mitmuna! Il-ġabra komplita tal-*Għana ta'* Dun Karm tkun l-isbaħ monument li aħna l-Maltin nistgħu nagħmlulu, u li jkun *aere peraennius*.

Iżda, filwaqt li ikoll nammiraw il-ħila tiegħu ta' poeta, l-opra kbira li ħalla warajh, u l-ġieħ li bih għolla 'l-pajjiżna, ma nistgħux ma nammirawx fih dik il-virtu sabiha li fih kienet tiddi u ssaħħar, li hija l-umiltà. Jalla l-ħidma u l-figura ta' Dun Karm tibqa' dejjem mgħo ż-żja fil-memorja tagħħna, u sservi biex bħal luu ġuġġiega fuq il-quċċata ta' għolja, iddawwal, tmexxi, u tqawwi l-qalb taż-żgħażaq, u dawnu jżommu dejjem f'qalbhom lil Dun

Karm bħala l-poeta ideali, u, fuq it-tagħlim safi u Nistrani tiegħu, ifasslu l-hajja tagħhom!

## IT-TIELET XHIEDA TA' QIMA LIL DUN KARM

Minn WALLACE PH. GULIA, LL.D., B.A., B.Sc., Ph.C.,  
M.A. (ADMIN.), D.P.A. (LOND)

IL-ĞMIEL fil-poežija ta' Dun Karm huwa bħal għabrab fina ta' nida li tixxer-red ma' kullimkien. Insibuh fid-deskriżzjonijiet Virgiljani tar-Raba', tal-widien, tal-kampanja Maltija waqt li jgħanni lit-Tifla tar-Raba', lis-Silla, lill-Ġunju; insibuh fl-apprezzament storiku ta' ġensna li wassal għall-poežiji sublimi tat-VIII ta' Settembru, tal-E. Boats, tas-sunetti Għal Dun Mikiel Xerri, Wied Qirda u Nbar San Ĝuann. Fl-imhabba għal dak kollu li hu Malti nsibu l-ġmiel patrijottiku bħal meta tkoss il-poeta-interpretu tal-poplu jistqarr:

*Iżda daqsek lil ħadd, O Malta tiegħi,  
għax int biss ommi, inti tajtni l-isem,  
u għadmek għadni, u demmek jiġi miegħi.*

Imbagħad hemm il-ġmiel tal-fantażija li f'Dun Karm hija dejjem marbuta mar-realtà tal-ħajja – fantażija li tgħażżeġ bek u ssaħħek għax ma tistennihiex u turik kemm il-bniedem, ukoll jekk kolt, huwa superficjalji ħdejn l-intwizzjoni tal-poeta msahħar, Hu, bħala eżempju, is-sunett Bjuda: kif ighaddi mill-bjuda tal-ġiżi minn għal dak tas-silġ u tal-qamar biex fl-ahħar jašal, f'sintesi religjuża tal-għażżeb, fil-bjuda tax-Xubuġja ta' Omm il-Fed-dej; jew inkella *Univers leħor*, fejn ilaqqa' il-wiċċ tat-tarbija mal-wiċċ tal-Omm tal-Hallieq:

*'U mim dak l-Univers ta' tieba u dija  
li jiddi ħelu fuq il-wiċċ ta' mara  
Alla jixref u jidħak lit-tarbija.'*

Insibuh il-ġmiel fil-poežija ta' Dun Karm fil-ħlewwa tas-sentiment li jiegħilek tkoss mal-poeta, taqsam miegħu l-ferħ u n-niket, ngħidu aħna f'Dell u Dija dik iċ-ċanfira mqanqla lil dawk li ma ħamlux l-għanja tiegħu safja tfawwar fl-ilsien tal-omm li tatna isimha; naqsmu miegħu il-

biza' ta' l-imghoddi u ta' li ġej bħal f'Ill-Ġerrejja u Jien; naqsmu miegħu l-imħabba lejn ommu, bħal fil-ġawhra *Int ma Terġax u l-ġibda* lejn ħlejqa ċkejkna li serqitlu qalbu f'Lil Kanarin Tiegħi. Kullimkien thoss is-sentiment fm, tajjeb, magħżul, milqu; għax kollox f'Dun Karm jixxgħel fil-ġmiel tad-dawl tar-religion li ħabb u għex u għalliem u jibqa' jgħalliem. Il-kobor tal-Knisja, l-immortalità tar-ruħ, ir-rebha tat-tajjeb, Gesù fil-hajja Maltija ta' kull jum, il-Madonna li thares fuq kulħadd mill-quċċata ħadra taċ-ċimiteru tal-Addolorata, jidħru fil-ġmiel tagħhom kollu fil-versi tiegħu. Għalhekk xieraq li ngħidu li Dun Karm huwa l-aħjar u l-aqwa interpretu taċ-ċiviltà Maltija – kattolika, familjari, storika, pastorali – li ntemmet mal-gwerra li għaddejna minnha u li ma terġa' fostna qatt.

U dan il-ġmiel kollu huwa mfisser fi ġmiel ta' kliem u frażiżiet u epi-grammi u ritmi u lwien u melodiji li jinbidlu minn waqt għal ieħor u minn għanja għal oħra kif naraw f'Alla Mħux Hekk, *Warda li Tgħid Grajjietha u Non Omnis Moriār*. Kullimkien thoss id-daqqa tal-imġħallek – hekk li fil-Malti għaliex biss nistgħu ngħidu, kif fl-Ingliz aktarx li għal Shakespeare biss nistgħu ngħidu – li jaf il-valur intrinsiku ta' kull kelma, li b'kull kelma jilgħab u b'kull kelma jinqeda bixx ifiżzer b'ċarezza liema bħala il-ħsus tas-sens, it-taħwid tal-ħsieb u x-xenqat tar-ruħ, magħluqa bejn is-sens u l-ħsieb.

Dan fuq il-ġmiel fil-poežija tal-poeta tagħna. X'nistgħu ngħidu fuq il-qawwa tagħha? Haġa waħda biss: Erġġħu aqraw *L-Jien u lil Hinn Minnu* – poema filosofiku – poema li jħabbatha mad-Dei Sepolcri tal-Foscolo u joqgħod tajjeb ħdejn l-aqwa xogħliji letterarji ta' l-istess sura Ingliza. Quddiem dan il-kobor il-kliem jieqaf u l-kritiku joqgħod f'postu.

## XHIEDA TA' QIMA LIL DUN KARM

Mill-PROFESSUR J.A. MANCHÈ, C.B.E., B.Sc., M.D., LL.D.Hon. (W.Ont.)

Rettur u Viċi-Kanċellier tal-Università Rjali ta' Malta

HJHA haġa wisq xierqa li min jaħdem għal pajjiżu u jagħmel il-ġid ikun magħdud bħala benefattur tal-poplu. U xogħlu għandu ikun apprezzat, u mogħti l-piż li jistħoqqlu.

U min jiasta' jidher li wieħed minn dawn in-nies li għaddew ħajjithom jaħdmu għal art twelidhom b'hi l-thom kollha ma huwiex il-Poeta Nazzjonali Malti, Dun Karm Psaila? Alla tah l-ghomor u Dun Karm ma ġeliex mument

minnu. Kanta dejjem is-sbuħija ta' art twelidu, id-drawwiet sbieħ ta' ġutu l-Maltin, heġġiġhom dejjem għall-imħabba tal-Gżira tagħhom, għall-imħabba lejn min ġiebhom fid-dinja, u fuq kollox uriehom il-ġmiel tal-Lsien Malti. Fix-xogħliljet tiegħu wieħed ma jistax ma jammirax it-tjubija tal-poeta, l-imħabba lejn ommu u lejn il-Gżira tagħna, u dana jagħmlu bi kliem sempliċi, użat kuljum. Halla warajh wirt sabiħ, li huwa dmima ngħoż-żu u ngħaddu lil uliedna u lil ulied uliedna.

Mħux għalxejn l-Università, fis-sena 1945, hasset id-dmir li bniedem bħal dan, thaddnu magħha u tagħmlu iben tagħha billi tagħtih lawrja onorarja ta' Duttur tal-Letteratura. L-Università hija l-awtorită li f'dawn il-gżejjjer kapaci tapprezzxa xogħol bħal ta' Dun Karm. U dmirha li tagħmel il-qalb lil min jagħmel il-ġid u tgħinu sa fejn tista'. Dan id-dmir qdielu u għandha biex tiftaħar li fil-Liber Aureus tagħha jidher l-isem tal-kbir Poeta Nazzjonali li, għalkemm Alla ġabru, jibqa' ħaj fostna bix-xogħliljet tiegħu li ma jmutu qatt.

## TIFKIRIET DWAR DUN KARM

Ta' L-ECCELLENZA TIEGHU L-ARċISQOF MICHAEL GONZI, K. B.E., G.C.O.J.,  
D.D., D.Litt., B.L.Can., J.C.D.(Greg.)

FOST l-ammiraturi ta' Mons. C. Psaila, il-poeta nazzjonali, magħruf bħala "Dun Karm", ftit huma dawk li kienu ilhom jafuh u jammirawha daqsi.

Kont tifel ta' tlittax-il sena meta f'Ottubru tal-1898 dħalt is-Seminarju tal-Furjana fl-ewwel klassi tal-Ġinnasju. Dun Karm kien wieħed mill-ewwel surmastrijiet li kelli u mill-iż-żejjed li kienu jinteressaw ruħhom fl-istudenti. Jiena sinċerament urejtu bil-fatti l-fiduċja tiegħi fih u hu, mill-banda l-oħra, wera nteress kbir fil-progress tiegħi.

Dam surmasti tiegħi ta' materji diversi tliet snin, u ma tulhom ħa kura speċjali tiegħi. Ir-relazzjonijiet bejni bħala student ħabrieki u bejnu bħala surmasti ta' kapaċită pedagoġika straordinarja saru intimi, u permezz tiegħi sar jaf il-ġenituri tiegħi. Kultant kien jiġi jagħmel żżara lill-familja tiegħi.

Ommi kellha stima kbira lejn Dun Karm u fiduċja kbira fih. F'waħda miż-żjarat li kien jagħmlilna d-dar omni fis-sempliċità tagħha għamlitlu din il-mistoqsja: "Dun Karm, tgħid ikoll ix-xorti li ġumata nara lil Kelinu saċerdot?" Dun Karm weġibha u qallha: "Ibnek isir qassis u ġumata anki isqof". Jiena ma nghidxi li Dun Karm kellu d-don tal-profezija; imma qed

insemmi dan l-episodju għax Dun Karm ta' sikwit kien iħobb isemmih ma' hafna sa ma miet.

Iżjed tard jiena mort l-Università; però r-relazzjonijiet ma' Mons. Psaila ma ntemmuk: baqa' jieħu interess fl-istudiji tiegħi.

Wara li spicċajt l-istudiji u ġejt lura minn Ruma, ltqajt ma' Mons. Psaila mhux bħala student tiegħu, iżda bħala kollega fit-taghħlim fil-Fakoltà Teologika tas-Seminarju, hu bħala professur tal-Istorja tal-Knisja u jiena bħala professur tal-Iskrittura.

Meta fl-1924 sirt Isqof, ma nistax ngħid kemm feraħ. Gie d-dar u fakkar 'l ommi f'dak li kien qallha: kienet sodisfazzjon kbira għalih. Ghall-okkażżjoni kiteb sunett.

Tul l-għoxrin sena li domt Isqof Ĝħawdex il-laqgħat tagħna saru aktarx rari. Iżda meta ġejt Malta konna ta' sikwit niltaqgħu u f'dawn l-ahħar snin kull meta kien darba fix-xahar jiġi l-Belt biex jieħu l-pensioni, kien bl-istess karrozza jiġi l-Palazz jagħmilli żjara b'edifkazzjoni ta' kull min kien jarah. Ma hemmx bżonn ngħid li meta dan ma baqax jagħmlu, għax ingħabar għand il-Blue Sisters, kont nagħmlu jien.

Meta l-ammiraturi tiegħu kienu hasbu biex jiċċelebraw l-ġħeluq id-disgħin sena, jiena kelli nieħu sehem fil-festegħġjamenti li kellhom isiru; iżda Alla għoġbu isejjaha lu qabel din iċ-ċirkostanza, u dak li ma stajtx nagħmel f'dawn iċ-ċelebrazzjonijiet għamiltu fil-funeral li sarlu billi ħad t-sehem fih u bghatt is-Seminaristi biex anki huma jieħdu sehem.

## DUN KARM (Apprezzamento)

Ta' MONS. PROFESSUR P.P. SAYDON, B.LITT., B.L.CAN., LIC.S.S., D.D.,  
D.LITT. (*Hon. Causa*)

DUN KARM! Hekk jafu kullhadd il-Monsinjur Dun Karm Psaila D.Litt.(Hon.) u hekk kont nafu jien tnejn u ħamsin sena ilu meta, f'Ottubru 1908, dħalt is-Seminarju tal-Furjana fejn kien iġħalleml ir-Taljan. U jekk matul dawn is-snin kollha ma tbiddelx ismu, anqas ma tbiddlet qalbu. Dun Karm baqa' dejjem dak li kien, dħuli, habib ta' kullhadd, bi tbissima fuq xufftejh u kelma ġelwa dejjem lest għal kullhadd. U Dun Karm kien juri qalbu mhux biss man-nies tal-iskola u fuq il-mejda tal-istudju, imma ma' kullhadd u kullimkien. Fl-iskola jew San Pawl il-Baħar, fis-sajf fil-ġħaxija jew bil-

Lejl bil-kitarra jew bil-mandolina, imdawwar minn xi studenti jew bil-boċċa f'idi jimmira għal-likk, bil-lapis f'idi jsewwi xi vers ta' poežija ta' wieħed żagħżugħ jew bl-istikka fuq il-mejda tal-billjard, Dun Karm kien dejjem l-istess, bniedem ferrieħi, dhuli, ħabib taż-żgħażaq u ta' kull-hadd. Hekk kont nafu fis-sena 1908, meta rajtu l-ewwel darba, u hekk bqajt nafu sas-sena 1961, meta rajtu l-aħħar darba fit qabel ma miet.

Bniedem bħal dan għandek taħseb li kellu jghaddi ħajtu kollha qalb il-ward tal-ħbiberija ta' kullhadd. Imma kull warda fiha x-xewk, u Dun Karm flimkien mal-fwieħa tal-ward tal-ħbiberija hass ukoll it-tingiż tax-xewk tal-ġħira. Kienet is-sena 1910 meta l-ilsna ħażien ta' xi Maltin ġiebu minn Ruma wieħed, ras għolja, biex jara l-istat tal-Knisja ta' Malta. Sar ħafna tibdil li semmewh *riforma*, u dan it-tibdil baram fil-mewġ qalil tiegħu 'l Dun Karm ukoll. Dik il-ħabta Dun Karm u xi qassisin oħra jgħallmu s-Seminarju kellhom kamra s-Seminarju u kienu joqogħdu hemm jieklu u jorqu. Kienu jħobbu s-Seminarju, li għalihom kien il-ħajja tagħhom, u aħna s-seminaristi konna nħobbuhom bħal shabna. Ġiet dik li jgħidulha *riforma* u Dun Karm u s-surmastrijiet l-oħra sabu ruħhom barra mis-Seminarju. Il-ġħala? Dun Karm qatt ma qalha l-istorja tiegħu, imma kultant kienet tiżloqlu xi kelma żgħira, u minn dik il-kelma żgħira aħna stajna nifħmu li kien hemm min iħbir għalih u li qala' xi qlajja' kerha fuqu. X'kienet? Dak li ma qalx hu, ma rridux nħiduh aħna; biss min jaf 'il Dun Karm tajjeb jiista' jaħseb li dik il-qlajja, ma kenixx b'liefa fid-didu kien tajn maħmuġ mitfugħ fuq l-isem nadif ta' Dun Karm, il-ħabib ta' kullhadd. U Dun Karm, ta' bniedem kbir li kien, flok ma tefxa' l-istess tajn maħmuġ fuq min tefagħħulu, qagħad isofri fis-skiet id-daqqa ta' ħarta li tawh u talab maħfra lil min tahielu. U illum, wara ħamsin sena, dik l-istorja tinsab midfuna flimkien mal-ħażen li ħalaqha.

Dun Karm hu magħruf minn kullhadd bħala poeta. Imma qabel ma sar poeta Malti Dun Karm kien poeta Taljan. Niftakru b'liema ħegġa kien ifi ssilna l-poežiji li kien ikollna għall-eżami u kemm konna nieħdu pjaccir nisimghu jitkellem b'dak il-mod ċar, ħafif u bi kliem hiereġ mill-qalb dawk il-poežiji. Kiteb ħafna poežiji bit-Taljan li huma miġburin fiktieb *Foglie d'Alloro* u kellu isem sabiħ fost il-kittieba, Maltin u Taljani, tal-poežija. Tant kienet naturali fu il-poežija li, bħal poeta Latin Ovidju, meta kien jitkellem, il-kliem kien joħroġlu poežija. U min jaf kemm-il darba fil-klassi kien jaqbad jitkellem u jdum ħafna jitkellem f'versi. Sewwa qalu r-Rumani li l-poeta jitwieleq, mhux isir bl-istudju. U Dun Karm twieled poeta. Hekk jaħfu 'il Dun Karm iż-żgħażaq tal-lum, imma dawk li huma akbar minnhom jaħfu xi ħażja oħra li żomm ħajja f'qalbhom il-persuna, l-isem u x-xogħol ta' Dun Karm.

## DUN KARM – KIF NAFU JIEN

Ta' A. CREMONA, D.LIT. (*Honoris Causa*)

DONNU Ibieraħ. Mas-sitta u sittin sena ilu. Jien tifel ta' xi tlittax-il sena, u Dun Karm żagħżugħi ta' xi tnejn u għoxrin sena. Konna s-Siminarju tal-Furjana flimkien; jien ma-ż-ġħar u hu mal-kbar. Kont għadni ġej mill-Kullegġ tal-GeVwiti ta' Ghawdex, u hu kien għadu s-Siminarju wasal biex itemm l-istudji tiegħu. Moħhi kien għadu frisk sewwa, magħġġun fuq sisien shah ta' tagħlim tal-Isien Taljan; kont sibt fil-wiċċ ċħuli u mgieba l-venta, iż-żda għaqlija, ta' Dun Karm, il-habib li nissel fija l-ewwel xrariet għal-letteratura li dik il-ħabta, fil-qasam tat-tagħlim tas-Siminarju l-aktar li kienet taħkem dik tal-Latin u tat-Taljan.

/ Minnu kont itteħidt b'dik il-marda, biex ngħid hekk, ta' tharbix ta' versi, meta hu kien isejjaji li tdejħ, u bis-sabar kollu jurini kif għandi nkejjel b'subgħajja u nqabel il-versi; / u għalkemm imħabba f'hekk ġew waqtiet li kont inwarrab kull studju iehor, jien ma jisgħobbinix li Dun Karm kien nissel fija din ix-xorta ta' mħabba u ġenn għall-poezija.

Dun Karm sa minn mindu kellu għoxrin sena kien il-kittieb ta' dik il-qatħha ta' poezijsa klassika li sa dak iż-żiemien kienet għadha tixxgħel u tiddi bl-aqwa xrariet ta' l-iskola ta' l-Alfieri, Monti, Manzoni, u jekk tqoġ-ghod tifsi l-ġabrab ta' l-ewwel versi ta' Dun Karm, *Foglie d'Alloro*, għandek issib li bhala student ta' Del Ricco, li kien Professur tal-Letteratura Taljana s-Siminarju, Dun Karm kien ix-xbieha karakteristika tal-poezija mexxejja, iż-żda għolja u allegorika, li ddoqq ħafna fil-widna u li kienet laħqet għexet tajjeb sal-bidu ta' dan is-Seklu.

Dun Karm, niftakru tajjeb, ma kienx iż-żda jedha biss bil-versi. Moħħu kien kalamita. Dun Karm kien żagħżugħi li jħobb iħabbel moħħu fuq studji oħra ta' il-sna u xjenzi naturali, kif ukoll tal-arti tad-daqq. Waqt il-ħinijiet tal-mistrieh kont tarah jaqbad il-mandulina\* u jdoqqha wara ftit li jkun tgħallim in-noti. Meta, skond ix-xewqa ta' l-Isqof Pace, fis-Siminarju kienet daħlet ir-riforma ta' l-istudji bi programm tal-Matrikola, fejn fost materji ġoddha kienu l-istudji tal-Matematika, Fiżika u Ingliż fuq metodi iż-żejjed mirquma u fil-wisa' li minnhom kien nieqes it-tagħlim fis-Siminarju, Dun Karm, għalkemm kien wasal biex itemm l-istudji tiegħu u jqaddes, kont dlonk, fil-ħinijiet battala tiegħu, tarah jitħallat magħna biex jitħarreġ sew fix-xjenzi kemm f-Ingleż, li sar jaf hekk tajjeb li f'qasir żmien wasal ukoll biex isawwar xi versi bl-Ingleż, u saħansitra, maż-żmien bl-Esperantu li

\* Din il-mandulina l-lum kisbitha, wara l-mewt ta' Dun Karm, il-Għaqda tal-Kittieba tal-Malti, u miżumma bhala tiskira għażiża fid-Dar tal-Għaqda.

hu tgħalliem waħdu.

Il-ħegġa ta' Dun Karm kull fejn kienet tidħol arti u letteratura kienet biex ingħid hekk ir-ruħ li kienet tagħti nifs qawwi fil-ħajja tas-Siminarju. Jekk f'reċċa tarah jieħu seħem u jagħmilha ta' 'Bertu sar Tabib'; jekk fi programm teatrali, fil-ġranet tal-Karnival kont tarah jiġi jistaqṣina l-programm ta' kull lejla u jħażżeż f'sagħtejn il-programm f'għamlha ta' versi n'rima mbewsa, u kull lejla qabel ma jitħalli s-separju jaqra bil-ħegġa kollha ta' żagħżugħ fuq ruħu il-versi magħmulin xi mindaqiet dak in-nhar stess ftit qabel ma tibda r-reċċa.

Niftakar lil Dun Karm surmast tiegħi tal-Ko smografija li kien jiddettalna min-noti tiegħu (noti li għadni nżomm b'għożza kbira) u li jiena kont in-ħobb nitgħallem bl-amment, haġa li qatt ma għamiltha f'materji oħra. Niftakar ukoll, biex jagħmilli l-qalb kien bagħatli mir-raħal tiegħu daqsxejn ta' poezijsa tiegħu ħelwa, jisimha *Il Cuore biex ingħibha fil-ġurnal Il Passa-tempo Estivo* li jien kont ħloqt għall-mogħidja taż-żmien fostna s-Siminaristi fix-xħur tas-sajf li konna nqatgħu fis-Siminarju tal-Imdina. Din il-poezijsa l-lum taqrawha f'waħda mill-antologiji *Fior del Mondo*.

Ebda haġa ma laqqgħetna hekk bi stiħi fit-triq ta' din il-ħajja, wara li hu, mis-Siminarju fejn kien baqa' jgħallem, sab ruħu qalb il-kotba tal-Bibljoteka bħala Assistent Bibljotekarju, u jien kont ili madwar tħaxxil sena li ġallejt l-istudji, daqs dik il-ħegġa, li baqgħet fina t-tnejn, tas-sengħa tal-poezijsa, fih bħala farfett li kellu l-ħila jħabbat il-ġwienah fuq kull warda ta' l-isbaħ ġnien, u fija bħala daqsxejn ta' ferħ, għadu kif hiereġ mill-fosdqa u jimra fuq xi warda 'l hawn u 'l hinn. Dak li laqqagħi-na kien *Il-Habib*, ġumjal bil-Malti li beda joħroġ mid-Dar tal-*Unione Cattolica San Giuseppe*, għalina t-tnejn l-aqwa ħabib tal-qalb. Hawnhekk kien li Dun Karm, imħajjar mill-Kavalier Gużè Muscat Azzopardi u minn Mons. Galea, raġa' kibes bil-ħarara li jargħa' għas-sengħa tal-ġħana, iż-żda din id-darba l-ġhanjet tiegħu ma kinux ħlief id-diwi ta' leħen safi ta' dik il-kelma li kien tgħalliem f'hoġor ommu, id-diwi tal-Isien ta' art twelidu. Dun Karm kien sebaq lilu nnifsu bħala poeta Malti ta' versi Taljani, iż-żda fil-versi Maltin ma kienx inqas poeta milli f'żgħożitu kien poeta ta' versi Taljani. Xebbah il-poezijsa Taljana miktuba minnu sa dak iż-żmien ma' dik li ġarġet bil-Malti mill-pinna tiegħu mis-sena 1912, u inti tara li għalkemm il-poezijsa tiegħu Maltija tnisslet mill-ħegġa poetika ta' qabel u redgħet minn ġalibha mhux ftit, din ta' l-ħaħħar ġarġet iż-żed safja, iż-żed mexxejja u natu-rali, u xi mindaqiet wisq iż-żed qawwija u stiħha fil-ħsieb u fil-kelma.

Dun Karm bil-poezijsa tiegħu Maltija rafa' mit-trabijiet il-Isien Malti u żejnu bil-ġħana tiegħu b'dija hekk sabiħa li ma tagħmlix għajjb lil dik li nsibu fil-letteratura poetika ta' ilsna oħra. B'hekk Dun Karm wettaq u

kabbar il-ġieħ tal-lirika Maltija, meta ta' dan il-ġieħ ma kellniex biss ħlief l-ewwel ħjiel fil-versi ta' Richard Taylor, ta' Dun Dovik Mifsud Tommasi, Klement Mifsud Bonnici, Frendo De Mannarino, Ġan Anton Vassallo, Dwardu Cachia u Ĝużè Muscat-Azzopardi.

Mhix ħaġa kbira għalhekk li wara l-mewt tal-Kav. Ĝużè Muscat-Azzopardi, li kien jitqies bħala l-Missier tal-Letteratura Maltija, Dun Karm gie magħżul bħala President tal-*Għaqda tal-Kittieba tal-Malti* u Direttur tar-Rivista letterarja *Il-Malti*, organu ta' l-istess *Għaqda*, karika li fiha baqa' għal bosta snin, u li hu kien hadem fiha bl-akbar ħeġġa u bl-akbar fejda u ġieħ għall-progress tal-*Għaqda* u tal-*Lsien Malti*.

Hekk nafu lil Dun Karm fil-ħajja u fil-ħidma tiegħu letterarja minn xi fiamsin sena 'l hawn – żmien li magħqud mal-ħamsa u għoxrin sena ta' qabel, li fihom il-ħsieb żagħżugħi trabba u tħarreġ fil-letteratura tal-*lsien sabiħ* ta' Dante, iġhaqqad is-sensiela ta' snin ta' ħajja twila letterarja, ħajja li kellha hekk għalgharrieda u bla ħsieb tintħasad meta Dun Karm kien wasal biex jagħlaq il-ghomor ta' disghin sena u aħna lkoll konna nistennew bi ħarara kbira biex f'għeluq dan il-ghomor hekk twil nifrehulu b'dawk ix-xewqat sbieħ u b'dak il-ġieħ li kien jistħoqqlu. Il-lum wara mewtu, ta' ftit ġranet ilu ma baqagħliniex ħliefid-dmir li nfakruh lil sħabna l-kittieba, xjuu u żgħażiegħ u lill-poplu Malti bħala qima għal xogħlu u ismu li bihom iżżejenet il-letteratura Maltija, għax fis aħna naraw l-isbaħ xbieha ta' bniedem li bih Malta għandha għalfejn riftakar u titkabbar u tibqa' żżommu bħala mudell tal-ġenju poetiku ta' wliedha.

## DUN KARM U JIEN

Ta' F.S. CARUANA

QABEL ma twaqqfet il-*Għaqda tal-Kittieba tal-Malti* fl-19 20 jiena kont għad-ni ma nafux lil Dun Karm għallinqas mill-wiċċċi. Iltqajt miegħu u tkellimna għall-ewwel darba meta, ftit qabel ma saret l-ewwel laqgħa, kien ġie ja-rani fl-uffiċċju ta' l-Istamperija *Empire Press* fejn, bil-permess tal-Kumitat ta' l-Unjoni Kattolika San Ĝużepp, ftit jiem wara, konna Itqajna xi erba' u tletin ruh u waqqafna l-*Għaqda*. Kienet saret sejħa għal dan il-ġhan lill-kittieba tal-Malti wara li l-ġurnal *Il-Habib* kien ippublikali ittra ta' thegħiġi li jien kont bghattlu u li għaliha wiegħbu tajjeb bosta kittieba, ġurnalisti u oħraji li kellhom għal qalbhom l-ilsien Malti. Dak in-nhar Dun Karm kien ġie fl-uffiċċju tal-*Empire Press* biex jagħti persunalment l-ad-

żjoni tiegħu għat-twaqqif tal-*Għaqda*, F'dik l-ewwel laqgha tal-*Għaqda* kienet ġiet magħżula Kummissjoni bieq tressaq quddiemha rapport dwar l-ortografija tal-Malti, Kummissjoni magħmula mill-Kav. Ĝużè Muscat-Azzopardi, is-Sur Pawl Bellanti, il-Mons. Dun Pawl Galea, is-Sur Nin Cremona u l-Prof. Dun Karm Psaila; bieq iġħinuhom minn Ġħawdex is-Sur Gann Vassallo, l-Avukat Ĝużè Micallef u l-Mons. Dun Pawl Cauchi.

Għidt li qabel dan kont għadni ma nafux lil Dun Karm ghallinqas mill-wiċċi u hekk hu, għax mill-kitba tiegħu kont nafu: kont nafu mill-poeżijssej sbieħ li kien jikteb fil-*Habib*, imħajjar kif kien mill-Kav. Ĝużè Muscat-Azzopardi u minn Dun Pawl Galea. F'dan il-ġurnal *il-*Habib**, kif ukoll fl-ieħor ta' qablu *is-Salib*, Ĝużè Muscat-Azzopardi meqħju minn xi erbgha bħalu kien qiegħed imexxi ħidma siekta iż-żda qawwija u fejjieda ghall-mixi 'l-quddiem ta' kitba tajba b'ħilsien artna – ħidma li fetħet it-triq ghall-iż-żvilupp kbir li sar f'dawn l-akħħar erbghin sena. X'kien s-schem ta' Dun Karm f'dan il-mixi 'l-quddiem fil-letteratura Maltiża nafuh tajjeb.

Xi ftit qabel dan iż-żmien, kittieba tajbin bħal Annibale Preca, Napuljun Tagliaferro, Akille Ferris, Ġ. Muscat-Azzopardi, Alfons M. Galea, Dun Xand Cortis, Patri Manwel Magri, Ċensu Mifsud Bonnici, Dun Karm Psaila, Patri Anastasju Cuschieri, Ġanni Vassallō, Ninu Cremona kienu bdew bil-kitba u studju tagħhom iqanqlu l-qlub tal-Maltin veri b'għibda lejn il-Isien għażiż ta' art twelidna. Kienet il-kitba shiha, qawwija, fejjieda ta' dawn il-kittieba li laqtet lili wkoll. Bla ma naf kif, bdejt kull poezijsa jew biċċa kitba oħra bil-Malti li tolqotni w-nsib f'xi gazzetta, jew f'xi ktejjeb nikkupjaha jew inwaħħalha fuq speċi ta' pitazz li kont insejja "il-pitazz tiegħi". Fost dawn u minn tal-ewwel kien hemm erba' poezijsiet ta' Dun Karm li, ma' l-oħra jn-nadur, naqrahom il-lum, naqrahom għada, kont nista' ngħid tgħallimhom bl-ämmment. Dawn il-poezijsiet ta' Dun Karm kienu *Quddiem ix-Xbiha tal-Madonna, L-Innu tal-Haddiema, Il-Għanja ta' Mejju, Il-Wegħda*.

Wara dik l-ewwel laqgha fl-uffiċċju ta' l-*Empire Press*, ma' Dun Karm kont neltaqa' spiss billi hu kien Membru tal-Kummissjoni kif ukoll tal-Kunitat, u mbagħad billi wara l-mewt tal-Kav. Ĝużè Muscat-Azzopardi kien sar it-tieni President tal-*Għaqda*, u jiena, għal bosta snin, kont is-Segretarju tagħha. B'dawn il-kuntatti u bl-oħra jn-nadur li kelli miegħu iż-żejjed 'il-quddiem, jiena sirt naf lil Dun Karm sewwa, sirt nafu bħala l-qassis mill-akħjar, għaqli, gharef u ħabib kbir ta' kull haġa Maltija. Lili kien iħobbni, jirrispettanti u jaċċa fija, u ma ninsieha qatt il-ferha li hassejt meta bagħha għalijha u talabni nagħtiha daqqa ta' id fil-qari tal-provi meta gie biex jistampa l-*Oqbra tiegħu*, u ma nghidx kemm hi għal qalbi l-kopja li tani iffir-mata minnu bil-kliem "Lil F.S. Caruana b'radd ta' ħajr u turija ta' qalb li taf".

Kuntatt iehor għal ħafna snin li kelli ma' Dun Karm kien fit-thejjija u stampar tad-Dizzjunarju Ingлиз-Malti. Dan kien beda jiġi ikkumpilat minn Kumitat maħtur mill-Gvern u mbagħad imħabba xi diffikultajiet li nqalghu ġie mħoll għal kollo f'id-ejn Dun Karm li, b'ħila u b'sabar liema bħal-hom, imnexxielu jtemm dan ix-xogħol hekk meħtieg. Jiena kont wieħed mill-membri ta' dan il-kumitat, mbagħad, fuq talba tiegħu, bqajt ngħinu fit-tajpjär tiegħu u għal xi snin ukoll fil-qari tal-provi ta' l-istampa.

Hekk il-ħbiberija tagħna kienet kibret sewwa, spiss kont inżuru fid-dar tiegħu ta' Tas-Sliema; huwa dejjem jifra bija u jiżżejjini hajr. Kien raġel li jistħoqqu l-qima ta' kulħadd, bniedem ħaddiem u ma jaqta' qalbu minn xejn, u meta mirtlub jagħmel xi biċċa xogħol, jagħmilha bil-ħeġġa u bil-qalb u bit-tbissima f'fommu. Ma ninsa qatt meta darba x'hin mort nagħmillu waħda miż-żjajjar tieghi nsibu b'wiċċ daħkani qiegħed fuq il-pjanu jtektek nota wara l-oħra. Kienu n-noti ta' l-Innu Malti li jiena kont qed nisma' għall-ewwel darba waqt li hu kien qiegħed jinsġilhom il-kliem li jixirqilhom: dak il-hin fil-qalb poetika ta' Dun Karm kienet qed titwieled il-għanja ġelwa, it-talba qaddisa, patrījottiċa li saret, li hija u li tibqa' sa ma tibqa' tħabbat qalb Maltija, l-Innu ta' din l-art ġelwa, l-art li tatna isimba.

## DUN KARM JIBQA' DEJJEM F'QALBI FOST L-EGHŻEŻ TIFKIRIET TA' HAJTI

Ta' PATRI G. DELIA S.J.

BIL-MEWT ta' Mons. Psajla tlift wieħed mill-ikbar ħbieb li kelli u li kellu l-aqwa influenza fuqi fil-qasam tal-letteratura Maltija.

Kien hu li bil-kitba u bil-kelma tiegħu xeħet fija l-ewwel xrara ta' mħabba lejn ilsien art twelidna u li fetaħ quddiemi d-dehra sabiħa tal-ġmiel tal-poezija Maltija.

L-ewwel kuntatt li kelli ma' Dun Karm, poeta, kien b'mezz tal-kitba tiegħu. Kelli xi tnejn u għoxrin sena. Kont Spanja, qed nistudja l-filosofija fil-Kullegġ tagħna tal-belt ta' Granada. Billi konna ħafna studenti Ġiżwiti ta' nazzjonijiet differenti, meta kien ikollna xi akkademja lettera f'xi okkażjoni speċjali, kulħadd kien jaqra xi poezijsa bi lsien pajjiżu. Fil-bidu jien infiex. Ghax sa dak iż-żmien kont għadni qatt ma ktibt bil-Malti. Ktibt malajr Malta biex jibagh tuli xi ktieb tal-poeziji b'lsien art twelidna.

B'xorti tajba bagħtuli *Ward Leħor*, li kienet it-tieni ġabra tal-poeziji ta' Dun Karm. Meta qrajthom dawk il-poeziji, iġġennint warajhom. Qatt ma bsart f'hajti li l-Malti kien jista' Jasal biex jittajjar hekk fil-gholi u jfisser bi kliem hekk mirquu u sabiħ ħsibijiet u sentimenti hekk ħelwa u hekk qawwija. Dak il-ktieb ċejkken qraju u xtarrejtu u arġajt qraju, donni qatt ma stajt, nixba' minnu. Hassejt minnufiż il-bżonn li nuri lil shabi il-ġmiel tal-poezija Maltija. Għalhekk qlibt bl-Ispanjol waħda minn dawk il-poezijiet li l-aktar kienu laqtuni: *Il-Vjatku*. U fl-ewwel okkażjoni li kelli, qrajha quddiem kulħadd. Issaħħru warajha u riedu jkunu jafu iż-żejjed fuq il-letteratura Maltija. Meta ktibt lil Dun Karm u bghattlu kopja ta' dik it-traduzzjoni Spanjola, tgħidix kemm ha gost u kemm feraħli u kemm baqa' dejjem isemmiheli. Minn dak iż-żmien, bdejt ninteressa ruhi sewwa mill-Malti u bdejt nikteb u bqajt nikteb sal-ġurnata tal-lum.

Meta minn Spanja ġejt lura lejn Malta u lil Dun Karm sirt nafu personalment, il-ħbiberija tagħna kibret u ssaħħet. Kont ta' sikwit immur infitxu l-Biblijoteka f'dik ir-rokna ċejkna fejn kien l-uffiċċu tiegħu, imdawwar bil-kotba, dejjem fuq tiegħu, dejjem kalm u mbissem, dejjem lest biex iġħinex f'kulma titolbu.

Konna nagħmlu konversazzjonijiet twal. Qatt ma kont nixba' nisimgħu. Kien qisu enciklopedija, għall-għerf li kellu maħżu ġo moħħu. Kienet il-memorja tiegħu għax kulma kien jaqra kien donnu jibqa' stampat f'moħħu bid-dati, bl-ismijiet u bl-intieħ kolha. Kien donnu jifhem f'kull suġġett. Imma l-qawwi tiegħu kienet l-iktar il-letteratura; mhux biss il-letteratura Taljana li tagħha kien tasseg mgħallem, imma wkoll il-letteraturi ta' pajiżi oħra, li tagħhom kellu tagħrif ta' veru 'Scholar'. Kien ikellimni wkoll iktar konfidenzjalment fuqu nnifsu, fuq ġajtu meta kien tifel is-Seminarju, imbagħad meta sar qassis u beda jgħallek, fuq l-ewwel successi u l-ewwel tiġrib illi kellu. Kien jidher li kien magħġiġun b'sensibilità mill-ikbar, għalkemm ma kienx juriha dejjem u ma' kulħadd. Kellu ġerti rkejjen f'qalbu li malli kont tmissħomlu, malajr kien jurik kemm kien iħosħhom. Xi daqqiet imbagħad kont nistagħġeb bis-semplicità tiegħu, semplicità li kienet turini l-qalb tiegħu ta' tifel u li ssib kemm-il darba f'nies ta' intelligenza kbira li ma jafux jitkabbru b'dak li jaħu.

Dejjem għamilli l-qalb biex nikteb u meta kont nurih xi biċċa xogħol li nkun ktib, kien jurini, bis-sabar kollu, kif indawwar aħjar il-ħsieb u nagħiż u nqiegħed il-kelma, biex il-vers jiġi iktar hafif u iktar ikun idoqq.

Niftakar meta fl-1927 jew xi sena qabel, kont bgħatt lill-Pronostiku Malti tad-ditta Muscat l-ewwel poezijsa tiegħi, *It-VIII ta' Settembru*, li kienet hadet l-ewwel premju. Dun Karm, malli rani ħadli b'idejja, feraħli

u b'daqsxejn ta' tbissima qalli: "Isma' hej, il-premju li hadt naqsmuh, għax dik il-poežija donni ktibha jien daqs kemm tixbah lill-poežiji tiegħi!" U kellu raġun. Għax tant kienet magħġuna ma' demmi l-poežija tiegħu li mhux biss f'dawk l-ewwel snin, imma sal-ġurnata tal-lum, qatt ma stajt ninqata' għal kolloks mill-influenza tiegħu.

Meta kont l-Irlanda nistudja t-teoloġija, bqajna niktbu lil *xulxin*, għal-kemm mhux ta' sikkwit. Darba bagħatli dik il-poežija tiegħu *Alla mbux bekk!* li kien għadu kif kteb. *Saħħritni u ktibtu biex ngħidlu kemm għoġ-bitni u biex iñħajru jikteb oħrajn ta' dik il-ħlewwa u ta' dik il-qawwa poetika. Hu weġibni u qalli li poeżiġiet bħal dik ma joħorġux malajr u met wieħed irid. Fissirli wkoll iċ-ċirkostanza meta ħass il-ħelma biex jiktibha. Qalli, li dak in-nhar fl-ġħaxja kien miexi mal-Prof. Cuschieri O.C. fuq naħha tal-Mall sejjjer lejn l-Argotti. "F'daqqa waħda", qalli, "waqafna t-tnejn iñħarsu lejn is-Sema. Ix-xemx kienet nieżla fost shab u ċpar ħafif li kien jimla l-punent. Imma l-ġmiel tal-ħolqien li rajt dak in-nhar, has-sejtnej li qatt ma kont rajt bħalu qabel u lil-Professur Cuschieri għidlu: 'Profs, il-lejla ser nikteb poežija li żgur li sa toġħġebok'." U dik il-lejla stess ġarġet minn qalbi l-poežija: *Alla Mbux Hekk.**

Dan l-ahħar meta kont narah San Girgor kien iġibli ħniena. Kemm-il darba meta kont inkellmu, bil-kemm kien jagħrafni u jiftakarni u meta kont ni simgħu jħawwad il-kliem u l-ħsibijiet u narah b'dak il-wiċċ-donnu dejjem ħosbien u mdellel bi shaba ħafifa ta' swied ta' qalb u donnu ta' biża', kont inħoss għafsa f'qalbi. Meta saritlu l-akkademja ta' ġieħ mill-ġħaqda ta' *Christus Rex u jien mort* fuqu biex nifrah bih u biex ngħidlu li kont ktibtu xi ftit versi, daħaqli, raddli ħajr, imbagħad donnu ftit imħawwad ħares lejja u staqsieni: "Int min int sewwa?" Meta għidlu ismi ipprova jurini li għarrafni, imma naħseb li t-tiskira tiegħi bħat-tiskira ta' ħafna oħrajn li kienu hekk qrib lejn qalbu kienet digħi nfiet minn moħħu.

Illum Dun Karm m'għadux iktar fostna, u kull wieħed minna li konna nafuh u ngħożżu, ihoss il-beraħ kbir li ħalla warajh. Imma kull wieħed minna jħoss ukoll li Dun Karm ma mietx għal kolloks. *Non Omnis Moriār.* Għad baqa' xi ħażja minnu li għadha ħajja fostna u li tibqa' ħajja f'qalbna u fil-qalb tal-ġenerazzjonijiet ta' wrajna: il-wirt għażiż li ħallielna tal-poežija tiegħu.

## JIENA NAF LIL DUN KARM

Tal-PROFESSUR GUZÈ GALEA, M.B.E., M.D., D.P.H.

LIL Dun Karm nafu bħala surmast, bħala kollega u bħala habib tiegħi.

Kont għadni tifel immur l-iskola tal-Gvern ta' Hal Qormi meta ssakħart wara l-poežija tiegħu. Dak iż-żmien kull nhar ta' Ġimgħa s-Surmast, is-sur Frangisku Sciberras, kien jislfna ktieb mill-kollezzjoni *Mogħidja taż-Żmien* biex naqrawha fl-akħar tal-ġimġha. Darba messni n-numru 140 tal-Kollezzjoni li jismu *L-Euwel Ward jew ġemgħa tal-Poežijiet* ta' Dun Karm, qrajt u b'dehwa kbira u tant għogobni li fl-għaxxija wara r-rużarju, argajt qrajt u lil omni u lil missieri. Minn dik il-lejla lil Dun Karm bqajt in-żommu bħala l-poeta ta' qalbi għalkemm kont għadni ma rajtux b'għajnejha.

L-ewwel darba li ltqajt ma' Dun Karm kien f'Ottubru tal-1915 meta kont dħalt student fis-Siminarju tal-Furjana u minnufiñ hassejt ġibda lejh; has-sejtni miġbud lejh, imma fl-istess ħin ma kellix ħila nersaq qribu għax hu ma kienx bniedem li jagħti kunkfidenza. Aħna l-istudenti konna nsejħulu l-Profs u kellna suggizzjoni kbira minnu; hu ma kienx jaħmel it-tbahrid u ż-żu-fjet imma xi tħlieqa ma kienx jistmellha. Dun Karm kien iġħallimna t-Taljan, imma l-aktar li kien jishaq fuq il-poežija; kien iridna nitgħallmu poežiji bl-amment u miskin hu minn ma kienx ikun jaf igħidhom bil-għaqal u bla tlaqliq.

Il-Profs kien iġħallimna dwar il-għamla u t-tfassil tal-versi, imma ukoll dwar it-tifsira u l-moral tal-poežija u fuq kolloks kien iraqqaq fuq il-fehma u l-ħsieb tal-poeta. Kien iħobb jiddettalna n-noti tiegħu fuq il-poežiji li nistudjaw u dawk in-noti imnisslin mid-dehen poetiku tal-Profs kienu ta' fejda kbira biex nitgħaxxqu bis-sengħha u bil-ġmiel mistur tal-poežija klassika. Meta dħalt l-Universită jien issoktajt ninqedha bin-noti ta' Dun Karm, u meta rahom il-Professur Alfredo Bartoli li kien iġħalleml il-letteratura Taljana, faħħarhom u stqarr li kienu aħjar minn xi noti li kellna fit-testi Taljani.

Meta kont l-Universită, kont dħalt għall-konkors ta' novella li kienet nidiex il-Ġhaqda tal-Kittieba tal-Malti u bis-saħħha ta' dak il-konkors ir-saq aktar qrib lejn il-mexxejja tal-Ġhaqda. Hafna minnhom kont nafhom bħal Guzè Muscat-Azzopardi, Monsinjur Dun Pawl Galea, Sir Temi Zammit, Frangisku Saverju Caruana, Ninu Cremona u Dun Karm, imma mbagħiad huma laqgħuni bħala habib u seħbuni magħhom u daħħluni fil-Ġhaqda.

Fil-Ġhaqda konna naħdmu għalenija bħala sħab jew kollegi. Dak iż-żmien il-Ġhaqda kienet għadha ma ssodatx bħalma hi l-lum u aħna konna

nħabirku bil-kitba u bil-kliem biex ix-xandruha u nfissru lill-poplu l-fejda u s-siwi tagħha għar-riżq ta' pajjiżna. Dun Karm ma tantx kien jingala' biex jaqbeż bil-kliem għall-Għaqda, mhux bħal Ĝużè Muscat-Azzopardi li kellu lsienu jaqta' daqs ta' tellerita u meta jibda jfendi fuq il-Malti fit-kienu dawk li ji stgħu jiġi fuli.

Dun Karm kien jingala' biex jaħdem wara l-kwinti; hu kien tal-fehma li l-poplu aktar jingħib lejn l-ilsien tiegħu meta jagħraf il-ġmiel tiegħu f'sura letterarja. Biex irawwem il-kotra taqra u titghaxxaq bil-Malti hu kien jikteb il-poeżija tiegħu f'Il-Malti, l-organu tal-Għaqda, bħalma seħħi-na l-ieħor, Monsinjur Dun Pawl Galea, kien jikteb bl-istess fehma, pro ża mirquma f'Il-Habib, il-gazzetta tal-Unjoni Kattolika San Ĝużepp. Lili kienu jħalluni ngib xi haġa kemm f'Il-Malti kif ukoll f'Il-Habib u billi jien kont midħla tal-Unjoni fejn Monsinjur Dun Pawl kelli l-uffiċċju tiegħu, kont ġej u sejjjer minn għandu għal għand Dun Karm inġorr manuskritti u abbozzi. It-tnejn kellhom kalligrafija sabiħa, imma Dun Pawl li kien iħobb jiċċajta, kien iġħid li Dun Karm jikteb b'id ta' mara.

Bhan-nies kbar kollha Dun Karm kelli l-personalità tiegħu li kienet tagħiż lu mill-kotra; l-effett ta' dik il-personalità kien jinhass fi kliemu, f'għamilu u f'kitbitu, imma jien kelli x-xorti nġarrab il-benna u l-ħlewwa ta' dik il-personalità mseddqa bil-barka tal-ħbiberija.

Il-ħbiberija ta' Dun Karm żammejtha dejjem bħala haġa għażiża u ta' gieħ għalija u nibqa' ngħożja għomri kollu. Tagħna ma kinetx ħbiberija tal-isem biss, imma kienet rabta shiħha ta' qalb mimlija heġġa ma' oħra mogħnija bil-ġherf. Bis-saħħha ta' dik il-ħbiberija jiena ta' sikwit kont inżur 'il Dun Karm u kont inqatta' s-sighħat nitkellem miegħu, nistaqṣiħ il-fekha tiegħu dwar xi kitba tiegħi u hu dlonk kien jitlaq il-sienu biex jurini kif kien imissni nikteb ahjar u kien jinbixni mhux fit bil-ġħiliet li jsibli!

Dun Karm ma kienx bniedem misterjuż; għall-kuntrarju, kien iħobb iġħid ġrajjetu u jehla jekk wieħed joqghod jisimgħu bis-sabar. Niftakar kien idu qatigħi jirakkontali fuq ix-xogħol tiegħu meta kien iġħalliem fis-Seminarju u fit-twiegħi li itaqqa' miegħu hemm; kien ukoll iħobb isemmili fuq il-mistrieh tiegħu fis-sajf San Pawl-il-Baħar. Dun Karm kien joqghod f'dar tiegħi u kien iġħidli kemm kien għal qalbu sħha u kemm kien iġħaddi sighħat fil-hena jitkellem mal-ħbieb fil-logġa ta' quddiem id-dar għad-dawl ta' qamar fiż-żiffa ta' fil-ġħażżeja. Kien iħobb iwaqqfa l-kliem fuq il-poeżija tiegħu Il-Gerexja u Jien u jfisser x'kienet il-fekha tiegħu meta kitibha u kemm kienet milquġha tajjeb u jurini r-ri gal li bagħiżtu l-Maltin tal-Ēgħittu b'ammirazzjoni ta' dik il-poeżija.

Dun Karm kien iħobb l-inċens u ma kienx jaħmel lil min irid jagħmilha

ta' gharef miegħu; mill-bqija kien ta' qalbu f'idējh u ma' min jaf imurlu kien hanin wisq; fuq kolloks kien iridha ta' mgħalliem u kien jitgħaxxaq meta jisma' min jaħħarlu l-poežija tiegħu. Niftakar darba fl-eżami kien tana komponiment fuq l-arloġġ; jiena ġbidt il-komponiment tiegħi fuq il-poežija tiegħu *L-Arlo* ġej u ġejt minn ta' quddiem fir-riżultat!

Niftakar meta l-Ġunta tal-Medalja Muscat-Azzopardi fl-1947 għażżelet għall-premju tal-Medalja tad-Deheb lil Dun Karm, jiena kelli l-inkarigu n-wassallu l-akbar. Hu minn barra donnu baqa' biered iżda fil-leħha ta' ghajnejh qrajt il-ghoġba ta' qalbu u ftit wara, forsi kif kien għadu ferhan b'dik l-akbar, kitibli sunett li deher f'*Il-Malti* ta' Ĝunju 1947.

Issa Dun Karm ma għadux magħna, imma lili ma ħallinx: il-ħbiberija għażiż ta tiegħu, it-twissijiet għaqlin tiegħu, il-kelma hanina tiegħu u fuq kolloks ix-xbiha mżejna *consilio et prudentia* jibqgħu dejjem ħajjin f'ruhi u f'qalbi.

## DUN KARM – TIFKIRIET

Ta' G. CASSAR-PULLICINO A.L.A.

BHAL ħafna oħrajin, l-ewwel ma sirt nafu lil Dun Karm fil-Biblijoteka. Kont għadni kif dħalt il-Liċeo, ta' xi tħadx il-sena, u f'nofs in-nhar kont immur hemm noqghod nistudja jew naqra u meta niltaqa' ma' xi diffikoltà, l-aktar f'xi regola tal-Latin, kont immur ma' shabi fejn il-Mons. u dan kien ifissirielna bil-ħlewwa u bil-paċċenzja li kienet tiegħu u ta' ħadd iktar. Meta drana, kien joggħod ikellimna wkoll fuq kotba u ħwejjeg oħra, imma ngħid is-sewwa billi dik il-ħabta kont għadni ma bdejtx nistudja l-Malti, ma kontx ingħibidt lejn Dun Karm għax kien poeta, imma għax kien fabbli u jħobb igħinex u jgħallmek. U għalkemm meta kont fl-iskola tal-Gvem Hal Tarxien, is-surmast il-ġidid, E.B. Vella, kien għallimna nkantaw l-Innu ta' fil-Ġħodu u ta' Mejju, u ma' tal-Mużew konna nkantaw l-Innu tal-Qalb ta' Gesù, qajla konna nagħtu każ ta' min kiteb il-kelmiet tal-versi.

Għaliex l-isem ta' Dun Karm beda jfisser xi haġa meta l-Malti daħal obbligatorju fil-Liċeo – kont digħi qiegħed fil-Kwarta jien – u mill-ewwel għaraft illi f'lsienna għandna l-aqwa tifsira tal-individwalità tagħna bhala poplu. Inxhett b'ruji u għismi naqra kull ma jinkiteb bil-Malti, u, m'għandniex xi ngħidu, Dun Karm sar għaliex simbol tal-ideal nazzjonali, tal-ġieħ u l-kobor rar-ruħ Maltija. Kull meta joħroġ, kont naqra *Il-Malti*, li tiegħu kien Direttur Dun Karm, u kull poežija tiegħu kont nixrobha; kont immur

inkellmu l-Biblijoteka, u hu joqgħod iġħidli fuq il-Malti u kemm għandna nikkoltivaw il-lingwa tagħna flimkien ma' oħrajn.

Għal xi snin wara dan, lil Dun Karm ma rajtux iktar għad li bqajt naqra kull haġa li jikteb. Sadattant it-tabib Bonnici kien ħareġ it-tliet kotba tal-*Għana ta' Dun Karm* u meta dħalt student l-Università bdejna napprezzaw aħjar is-siwi tal-versi tiegħu. Konna l-ewwel kors li qed nitgħallmu l-Malti l-Università. Il-Professur Aquilina kien għadu kemm reġa' lura minn barra u bil-lectures tiegħu fuq Dun Karm zied fija u f'ohrajn bħali l-ammirazzjoni tagħna lejn il-poeta nazzjonali u l-heġġa tagħna b'rīżq il-Malti.

F'Jannar tal-1940 bdejna nagħmlu laqgħat bejnietu u naqraw xi kitbiet tagħna l-imseħbin tal-*Għaqda tal-Malti* (*Università*). U kull tant kien jiġi mistieden xi kittieb magħruf ikellimma. Fil-laqgħa tas-6 ta' Marzu gie Dun Karm bħala l-poeta mistieden. Kien qralna żewġ poeżiji tiegħu li kienu għadhom ma dehrux stampati u kien heġġiġna biex niktbu studji serji bil-Malti. Wara l-laqgħa, niftakar, konna doma ma' Dun Karm u wassal-nieħi bil-mixi sal-karrozzi.

Fost poeżiji oħra ta' Dun Karm dik il-ħabta kienet għoġbitni ħafna l-poežija *Dell u Dija* u kont ktibt apprezzament tagħha li l-Professur Aquilina ippubblika fil-*Leħen il-Malti* ta' Marzu-April, 1940. Billi din il-poežija tgħin ħafna biex wieħed jifhem 'il Dun Karm, nislet biċċa minn dik il-kitba tiegħi ta' wieħed u għoxrin sena ilu:

Dun Karm jibda biex jistaqsi lilu nnifsu għaliex hemm dak id-dell "hiemed" li qed jaħbi l-kobor ta' ħarstu, li qed idellel u jtaqqal qalb il-Poeta. Dan iwiegħeb għal din il-misteqsija. Iġħidilna kif huwa sawwar u libbes l-għanja Maltija "bl-oħla kelma" li għallmitu ommu. Imbagħad huwa telaqha mat-triq itenni l-ghajta ta' "Sliema! Sliema!"; iżda mhux kulħadd jieqaf jissamma' għal din is-sejħa; mhux kullħadd iħares lejn "it-tiżwiq tal-libsa tal-Ġhanja Maltija". Bosta, "mogħimija wara x-xeħha u l-frugħa" għalqu ghajnejhom u widnejhom, ma laqgħux tajjeb il-Ġhanja u din kellha toqgħod tistenna jum "aktar ħlejju". U għalhekk hemm dak id-dell ġo ħarset il-Poeta.

Jerġa' mbagħad isaqsi għaliex baqa' jgħanni l-Ġhanja tal-Hajja u tal-Holqien wara li n-nies ma kenux laqgħuha tajjeb. Xini dik id-dija li, meta l-Poeta iġħanni, tidher hierga minn dak id-dell ta' qabel? Għal dan iwiegħeb li, meta x-xrara tal-Poežija "tikbes, tixgħel, taħkem u thaddan" il-Poeta, dan, irid u ma jridx, iġħanni "mitluf f'saltna ta' sebh li mhix ta' din id-dinja". Waqt li l-lehma iż-Żmien u l-Wisa' m'huma xejn għall-Poeta; jara ħwejjeg li ħaddieħor ma jistax jifhem u jara, īsiebu jidħol fil-qalb tal-Hajja li huwa jħoss "għaddejja sserrep kullimkien" u mbagħad

huwa jara s-Sebh ta' Dejjem, li jixhet bħal dija li tinfed minn god-dell f'għajnejn il-Poeta u tferraħlu qalbu....

F'din il-biċċa li se nislet insiru nafu kif il-Poeta sab l-ispirazzjoni għal Għanġietu fis-sbuhija tan-Natura u fil-kobor tal-Holqien.

*Ġbartha dik l-għanja taħt ix-xemx utieqa  
mill-ġonna ħomor bil-larinġ; mill-oqsma  
tmewweġ biż-żara' mdieheb,  
mill-widien dellija  
tbajjad u tfewwaħ bir-ranċis; irqomtba  
bid-dawl li jilma  
fxuxet it-trabi tagħna,  
fid-dabka rżina u fil-għajnejn qawwija  
ta' xebbiet smajra kollhom saħħa u ġegġa.  
U jaſu l-ljieli siekta  
kemm issammajt bla nifs,  
għall-ilħna safja li fil-hemda jaslu  
minn ġol-iegħi tal-Holqien, u kif dawk l-ilħna  
qassant bil-ghaqal, u qabbilhom sewwa  
mat-taħbita ta' qalbi.*

Wara li dehret il-kitba tiegħi, Dun Karm iltaqa' miegħi darba, u ġegġiġni biex inkompli nikteb.

Sadattant faqqgħet il-Gwerra u kif nafu, Dun Karm ingabar f'Haż-Żebbuġ raħal twelidu. Iltqajt miegħu xi darbtejn il-Belt fejn kien jidħol għal xi eżamijiet. Fil-Milied tal-1940 saret l-ewwel xandira letterarja minn fuq ir-Rediffusion, u konna qrajna waħda mill-poezija ta' Dun Karm. F'Ottubru, 1941, Dun Karm għalaq is-sebghin sena u aħna fakkarna dan b'xandira speċjali minn fuq ir-Rediffusion.

F'din is-sena wkoll, 1941, il-Professur Aquilina kienet għietu idea li jsir kwadru taż-żejt ta' Dun Karm. L-Ġhaqda tal-Malti (*Università*) ħatret kummissjoni magħmula mis-sinjuri A. Agius Ferrante (illum tabib), jien, li kont Segretarju tagħha wkoll, u (il-lum) Rev. Karm. Sant, biex tieħu ħsieb ta' dan. L-ewwel ma ntbagħtet ittra lil Dun Karm, li fid-9 ta' Diċembru, 1941, weġibni hekk: "Fuq ir-ritratt... jiena għandi f'idejja daqs-xejn ta' cliché lest, imma naħseb li hu ħarira żgħiर. Jekk jogħiġokkom inkun nista' nislifhulkom." Fuq hekk il-Kummissjoni għarref f'id-Rettur ta' l-Università, dak iż-żmien il-Professur R.V. Galea, u dan mill-ewwel nebbah "l-Ġhaqda ta' l-Università bil-ħsieb li r-ritratt imbagħad jingħata lill-Università. Chevalier Caruana Dingli, li kien ġie mitlub biex jara jind-

**halx hu għar-xogħol tar-ritratt, weġibni hekk:** "Jiena nixtieq hafna li nagħmlu dan ir-ritratt" għax, kif qal hu, kien habib ta' Dun Karm. Intbagħ-tet ċirkulari lill-Għaqdiet u Xirkiet l-oħra tal-Malti biex jibgħu rappreżentant kull waħda f'din il-Kummissjoni "biex il-hażja tidher ġejja mhux minn din jew dik il-għaqda biss, imma bir-rieda tal-Ġhaqdiet kollha tal-Malti". Twiegħiba għal din waslet biss minn għand l-Ġhaqda tal-Malti (Dock-yard) li qalu li "mhux biss għoġġbhom il-ħsieb tal-Kummissjoni imma riedu wkoll jiżżeu bajr l-ġaġidha ta' l-Università li ndahlet għalbiex jit-wettaq ħsieb hekk sabiħ," u għażiex lis-Sur Mario Agius bħala rappreżentant tagħha.

Beda mbagħad ix-xogħol ta' l-inkwatu, kif ukoll, it-tħabrik ta' l-istudenti, l-iktar tal-Kaxxier A. Agius Ferrante, biex jingħabru xi flus għall-ħlas tar-ritratt. Inghataw flus minn ībiebna tal-Ġhaqdiet u minn għand oħrajn barra mill-Ġhaqdiet u fl-akbar ir-ritratt tlesta, il-flus thall-su u saret iċ-ċerimonja tal-preżentazzjoni fis-sala tal-librerija ta' l-Università, fit-2 ta' Ottubru, 1945, dak in-nhar stess li fih Dun Karm ingħatalu l-grad ta' D.Lit. (Hon. Causa)

Mill-1945 'i hawn ma ltqajtx wisq ma' Dun Karm, ħlief f'xi okkażjonijiet ta' laqgħat jew akademji. Biss kull darba li jarani kien iħegġi nissokta fil-hidma tiegħi tal-folklore Malti, għax kien iġħidli li dan l-istudju meħtieg hafna fil-pajjiż. U darba minnhom, xi għaxar snin ilu issa, meta ltqajna fit-taraġ tal-Ufficċċu tas-Sanità, qabadni minn driegħi qabel telaq u qalli "Aħdem u ikteb, għax ftakar x'īghid il-Malti":

*I ż-żmien igħaddi u 'l-ħadd ma jsellem  
Igħaddi bla ma jitkellem.*

Fuq driegħi għadni nħoss il-messa ħafifa t'idu, u ġo qalbi għadni ngħo żżi il-kelma ta' Dun Karm, poeta Malti!

## IMGHALLMI DUN KARM

Ta' RUŽAR BRIFFA, B.Sc., M.D.

KONNA tħalli, studenti tal-Liceo. Għaqqadna Soċjetà ghall-istudju ta' l-Istorja ta' Malta (Soċjetà *Malta Storica*) u tħallna lil Dun Karm ħalli jidawwawa l-Katakombi tar-Rabat.

Dak iż-żmien Dun Karm kien għadu kif sar Assistent Biblijotekarju tal-Librerija, wara li għal bosta snin għalleml il-Letteratura u l-Arkijologja Nisranja fis-Seminarju.

Dun Karm tana taħdita tassew sabiha, imma bit-Taljan... l-ilsien tal-kultura ta' dak iż-żmien. Dun Karm qatt ma nesa l-imħabba lejn it-Taljan u baqa' sa l-ahħar jużah, bhalma kienu jużawh in-nies ta' żmienu meta jitkellmu fuq hwejjeg tal-Qedem jew Klassici.

B'hekk naraw kif hu ġalla wisq hwejjeg għal qalbu mħabba xewqa li jibni letteratura Maltija.

Għadha ż-żmien. Lil Dun Karm sirt nafu ħafna l-Biblijotek fejn kont nghaddi ġannej stħa nistudja. Kont għadni ma bdejtx nikteb bil-Malti imma kont medhi fuq il-poeti moderni ta' dak iż-żmien. Kien b'saħħa ta' Dun Karm u bil-pariri tiegħu li mexxielu jżommli ftit tal-*balance* bejn il-Klassičiżmu u r-Romantiċiżmu.

Dun Karm man-nies kien juri ruħa tabilhaqq extrovert. Ibdielu fuq xi haġa u erhilu jkompli fuqha. Tista' tgħid li kien eklettiku u moħħu kien enciklopedija. Sa fuq it-telepatija kien iħobb ipaċċa. Dun Karm kien aktar iħobb jitkellem hu milli jisma' lil haddieħor, imma kien fih mitt gost, ghax dejjem iġħallmek. Kien iħobb jidhaddet miegħi fuq il-poeziji li jkun qiegħed jikteb, l-iktar meta sar jaf li jiena wkoll tajtha għal poezijsa.

Qabel ma stampahom kien urieni u iddiskuta miegħi t-traduzzjoni minn Hardy ta' *The Oxen*, dik ta' *Is-Sepolcri* ta' Ugo Foscolo. L-ahħar biċċa ta' *Lead Kindly Light* ta' Newman, li hu daħħal hemm bil-permess tiegħi għaż-żebha fuq dik li kont stampajt jiena meta kont Londra.

Xi ġadd gerger li Dun Karm kien egoista. Dan m'hux minnu. Anzi Dun Karm kien filantropu. Għalhekk dawn it-traduzzjonijiet minn ilsna oħra. Bihom ried ikattar l-imħabba lejn il-letteraturi barranin u jixerred it-tagħlim qalb il-poplu.

Le, Dun Karm ma kienx egoista. Individwalista iva, egoista le. Kien iħobb jimxi għal rasu, (allahares ma kienx hekk), imma qatt ma maqdar xogħol ta' gieħ. Meta għoġibtu l-poezija *Wieħed Biss* huwa wieġeb bil-poezija tiegħu, *Waħda Biss*, u d-dedika kienet, *Lil Rużar Briffa, poeta*, u dan meta kont għadni qiegħed nibda.

Meta xtaq jiġbor il-poeziji tiegħu ma tahomx lil min offrielu l-iktar flus, imma lit-Tabib Ĝużè Bonnici għax kien żagħżugħ miġnun fuq il-letteratura Maltija.

Dun Karm kien dejjem iġħidli: Ftakar sew, biex tkun poeta tassew trid tuża moħħok u qalbek, trid ispirazzjoni u kultura kbira. Dan it-testment li kien hallieli.

# IT-TIFKIRIET LI GHANDI DWAR DUN KARM POETA

Ta' K. VASSALLO

GHALIJA Monsinjur Dun Karm Psaila, C.B.E., D.Litt. (Hon. Causa), kbir f'hajtu bħala poeta, sar u jżid isir akbar wara mewtu. Għad li f'hajtu ma ngħatalux ġieħ li ma kienx jistħoq lu (anzi jiena jidhirli li kienu jistħoq qulu unuri oħra ma' dawk li laħaq kiseb kemm dam ħaj), ma jiastax jingħad għaliex dak li fil-poeżija tiegħu *Nelle nozze della sorella Paolina* kiteb Giacomo Leopardi, irrid ngħid jien *Virtù viva sprezziam, lodiamo estinta*. Dun Karm, bħala l-akbar u l-aqwa poeta Malti, għalkemm ma naqsuhx dawk il-ħinijiet ta' kriżi li jkiddu r-ruħ u l-qalb u l-moħħ tal-bniedem u xi drabi jwasslu ukoll biex jara kerha l-hajja u biex igengem minnha, kellu aktar, jaġħtini ngħid, rebbigħat ta' sliem u faraġ milli xtiewi qliel ta' hemm u niket. Haġa waħda biss, wara mewt ommu, kellha mnejn baqgħet taqħfas b'toqolha fuqu sa l-ahħar – dik li hu, bħala bniedem, has ruħ waħdu, miftum mill-wens u l-kenn ta' l-imħabba li jaf min hu miżżewwegħ; għad li l-ġibda u r-rabta ta' qrabatu, ta' ħbiebu u ta' hafna ammiraturi tiegħu ma naqsitu qatt. Iżda mbagħad dan il-Kbir kellu żewġ angli (wieħed minnhom sa min-nieqa u l-ieħor xi tnejn jew tlieta u għoxrin sena wara) li baqgħu miegħu sa l-ahħar iffarrġulu qalbu u jqawwulu ruħu bis-sħiħ: il-Poeżija u s-Sacerdozju!

L-ewwel darba li ltqajt ma' Dun Karm wiċċ-imb-wiċċ, kellimtu, smajt leħnu u rajtu jitbissimli kont għadni tifel ta' xi max jew tlittax-il sena, immur l-Iskola tal-Gvern fir-raħal fejn twelidt u tgħammid. Dak li ħallimni bih u hajjarni mmur nūrih l-ewwel tharbixa ta' versi tiegħi kien Dun Nikol Mifsud, li għadu mimli bil-ghomor bħali u, f'hajjet Alla, hafif u b'saħħtu aktar minni. Bejni u Dun Nikol, li b'riħtu c-ċokon tiegħi bies mill-qrib l-ewwel darba f'hajti l-kobor ta' Dun Karm Poeta fil-Biblijoteka Rjal ta-Belt, kien hemm il-hajjat Pietru Cassar, magħruf aktar bħala Pietru Bandallu, li lilu fil-btajjal ta' ma' tul is-sena ziti Rożanna kienet tibgħatni ngħin fil-ħajja billi nirbattilu, nagħimillu xi pont Ingliż jew pont ix-xewka, nimlielu l-aċċetti u nwaħħallu l-buttni fl-İlbiesi ta' l-irġiel. Snin wara, marti u jien lil dan il-hajjat u ħabib tiegħi qgħadnielu parrinijiet fil-magħ-mudija ta' wieħed minn uliedu. It-taqbila bla siwi u tad-dahk li kont new-wilt lil Dun Karm ħalli jgħidli x'jidhirlu minnha kien jisimha *Il-Bebbuxu*.

Kemm snin laħqu għaddew minn dak in-nhar sa ma rġajt rajt u kellimt lil Dun Karm ma niftakarx. Naf biss li minn tifel kont inbdilt f'żagħiżugħi – żmien li ma' tulu qlibt mill-ħajja ta' sekular għal dik ta' religju ż-umbagħad mill-ġdid għall-ħajja tal-beraħ, għalkemm qatt u f'ebda hin ma tbigħedt

mit-triq tal-Poežija li kont qbadt fi tħuliti, triq li minn qrib it-taraġ ta' l-Artal wasslitni fuq Tal-Għolja bin-Nirien. B'għajnejja lil Dun Karm domt snin ma rġajt rajtu; imma bil-kitba bqajt niġri u nsus warajh, u ma nafx kemm-il darba waqqasta, żammejtu u dejjaqtu. Din l-ittra li ġejja, mibgħuta lili fit-23 ta' Dicembru, 1932 (meta jien, ta' dsatax-il sena u disa' xħur, kont għadni novizz mas-Societas Sancti Pauli fid-dar Nru 10, Sda Dei Celsi, l-Imdina; u l-Monsinjur kien joqgħod fi Triq l-Ifran, Nru 51 jew 57 – minn kif rabat flimkien dawn iż-żewġ numri l-Poeta, ma nistax naħleff liema wieħed minnhom hu t-tajjeb – il-Belt), tixhed il-herqa u l-kilba li kelli jien biex inħarbex fuq il-karti kull ma kien jigħi f'rasi u s-sabar li kien jieħu bija hu.

Għażiż Fra Tumas,

Niżżejk hajr mix-xewqat ta' hena u ta' ġid li bagħattli fil-Cartolina għall-Milled u għas-Sena l-Ğidida, u bjqalbi kollha roddlok kull ma xtaqtli.

Fuq il-poežijiet li kont bagħattli biex jekk jista' jkun ingibhom f'Il-Malti, jiena kont thajjart ingib xi waħda, imma ngħidlik id-dritt deherli li kellhom bżonn ta' hafna tibdil u ta' tiswiji. U jiena nwissik u nixtieq infiehmek illi ma tintelaqx malajr għal kull ħaġa li tiġi f'rasek, għaliex mhux kull ma jogħġobna fil-bidu ikun tajjeb u jibqa' jogħġobna wara. Żomm f'rasek għal għomrok kollu: "Aħseb ħafna, għarbel sewwa u ikteb fit."

Is-sunett taljan qrajtu wkoll. Mhux ħażin, iż-żda għadu daqsxejn fil-bogħod minn dak li għandu jkun is-sunett.

U qrajt is-sunetti *Id-Dell ta' Voltaire u d-Dell ta' Leopardi...*  
Ma humiex nies li roħodhom hekk! Is-sunett ieħes.

Itlob għalija u tinsinix.

Mons. C. Psaila.

Li kieku l-lum kelli ngħid x'taqħlima messni ħadri minn din l-ittra kont ngħid dan: Jien lil Dun Karm il-ħaqta raġel magħmul mill-ewwel; waqt li hu lili sar jajni tifel, stabar u tqanna bija bħala żagħżugħi ribelli, u nfried minni bil-ġisem meta jien bdejt nintebah kemm kont vavu. F'din l-ittra li kitibli Dun Karm mad-disgħa u għoxrin sena ilu hemm twissijiet li, milli l-ħaqta rajt u ġarrabb jiena nnifsi f'dak li kelli x'naqsam ma' xi kittieba ta' versi li fi triqhom fittxew dawli bħalma qabilhom fi triqti fittxejt jien dawl Dun Karm, ma jgħoddux għalija biss. Nara wkoll li, bejn wieħed u ieħor, dak li ġara lili bħala wieħed imbellah għall-poežija sa minn tħulit, jiġi fil-bidu (u forsi mhux fil-bidu biss) lil kemm-il kittieb żagħżugħi ieħor. Tnejhi 'l xi Dun Karm li, f-faċċar mill-aħħar, huwa wkoll ħass ruħu poeta qabel ma kien hekk tasseg (it-tbeżżeżha li kienet tatu c-Civiltà Cattolica

fuq l-ewwel ktieb ta' poežiji tiegħu bit-Taljan, *Foglie d'Alloro*, ma satax ma ħasshiex), aħna l-poeti lkoll bl-ahrax nibdew u lkoll horox nidħru fl-ewwel kitbiet tagħna – għalkemm imbagħad issibna aktarx ilkoll qalbna ġelwa zokkor. Niftakar li t-tabib u poeta Rużar Briffa, għal xi tnejja jew tliet ittri minn tiegħi, għabba waħda mill-ittri tiegħu b'qilla wisq eħrej minn dik li biha kont taqqalt jien lil tiegħi. Il-Professur Aquilina ma kienx miegħi inqas aħrax u qalil. Meta kien għadu joqgħod fi Piazza Vittoriosa, il-Birgu, f'waħda mill-ħafna ittri li għandi tiegħu, u sewwa sew f'dik li kitibli bl-Ingliż fis-17 ta' Mejju, 1937, ħabibi l-kbir Ĝużè kien newwilli, fost oħrajn, dawn id-daqqtejn: *The Leħen* (i.e. *Leħen il-Malti*) is first and foremost a students' paper and our columns are open to those outsiders that can produce good stuff and can play the game. We will not let you fool us as you fooled Dun Karm. Taraw kif mhux jien biss qalil? U dan kollu tafu għaliex? Ghax jien; fil-ġenn li kelli biex nikteb u biex nara mitbugħha l-kitba tiegħi, barra milli b'ismi, kont inħobb ukoll ninqedha f'xi kitbiet minn tiegħi issa b'isem xi wieħed minn zizjeti jew minn ġbiebi tal-qalb u issa b'xi psewdonimu bħal, ngħidu aħna, *Lumzavas, Vasamonti, Qalb Imterqa*, u x'naf jien. Mhux darba u tnejn ġrali hekk ma' xi whud fost dawk li, akbar minni l-bieraħ u eġħref minni l-lum, sfaw u baqgħu u jibqgħu ġbiebi dejjem tasseq: nibdew bil-ġlied u l-gdm biex imbagħad naqbdu u nissuktaw nitgħiannqu, nitbewwsu u niftaħru b'xulxin!

It-tieni darba li rajtu, kellimtu u tajtu jarali xi versi ġoddha minn tiegħi fil-Biblijoteka Rjali. Dun Karm, fost hwejjeg oħra, staqsreni kontx qrajt is-sunett tiegħu *Bjuda*. X'weġibtu m'għadni niftakar. Imma naf tajjeb li sew jekk kont qrajtu u sew jekk ma kontx, dak is-sunett sirt naf xi ja sarraf u kemm jiswa wara xi żmien li bdejt ngħallek il-Malti fil-Liċeo. Jien xejn m'għandi naska fina; u hawn tfal ta' tnax, tlittax jew erbatax il-sena li jafu jxommu fil-bogħod aktar minni li għandi tmienja u erbghin sena u fuqhom. Haġa waħda ma nafx: kemm tfal hawn daż-żmien li jafu jħobbu, iqimu, u jgħożżu (kif kont nagħmel jien meta kont daqshom) lil min, bħal Dun Karm, għamel għid u ġieħ kbir lil Artu u lil Dīnu bis-saħħha tal-Litteratura Maltija, jew lil min b'xi mod tkhabat u għamel kemm sata' u kemm fel-ħa biex Malta u l-Maltin ma jkunux agħjar imma jkunu ghallinqas, jekk mhux aħjar, bħall-pajjiżi u l-ġnus l-oħra civilizzati ta' l-Ewropa u tad-dinja. X'jidhrilhom minnha u xi jgħiduli għaliha l-irrus kbar ta' Malta tal-lum il-bruda tal-waħx li għandna bħalissa? Mhux minnu, jewwill, li l-lum il-ġurnata ħadd m'għadu jimpurtah minn ħadd jew iħabbel rasu fuq għajrju, sakemm fin-nofs ma jkunx hemm xi haġa tinten li l-ilsna ġżiena tal-kotra jinħallu u jogħixew idoqqu u jtaqtqu fuqha?! Miet Dun Karm, nisthi nghid qisu miet Żaka! Imut semplicei bandist, il-Kumitat itallagħi lu bandiera

nofs arblu, iwaħħallu par ċfuf suwed flok il-ħbabat jew faxxa sewda mal-bieb tal-Każin, u l-Banda li magħha kien idoqq qabel tmur issieħeb il-katavru bil-marċi funebri; u mbagħad imut il-Poeta Nazzjonali tagħna, u mhux talli ma jsirlix funeral nazzjonali li fil-ġadd ta' bandisti minn pajiżu jew minn bliest u rħula oħra ta' Malta jieħdu sehem u jdoqqulu l-isbaħ marċi funebri, imma talli ġol-Belt lanqas bandiera waħda nofs arblu ma titla', ebda faxxa sewda ma' bieb ta' Każin jew ta' hanut ma tara, ebda sinjal ta' luttu ħlief xi ħaġa żgħira f'Haż-Żebbuġ fejn twieled u fi Triq Lower Victoria Terrace, Tas-Sliema, fejn kien joqgħod sa fit il-qabel ma mar l-Isptar tal-Blue Sisters fejn hajtu ntemmet ħelu ħamest ijiem qabel ma l-Poeta-Sacerdot għalaq disġħin sena!

Ma' Dun Karm iltqajt drabi oħra wkoll, sew bħala membru tal-Kunsill tal-*Għaqda tal-Kittieba tal-Malti* u sew bħala wieħed mill-ħafna li hu kien jaſf u li huma kienu jisfru u jitgħaxxu meta jiltaqgħu miegħu. Darba minnhom, jien u għaddej ma' ħabib (ma nafx kienx il-Professur Aquilina jew Ĝużè Chetcuti jew ħaddieħor) minn Triq Irajali, il-Belt, nilmku 'l Dun Karm, nilhqqu u nwaqqfu, u nidħlu t-tlieta nieħdu xi ħaġa mill-ħanut ta' Dimitri. Sa ma l-waiter igħibilna dak li nkunu ordnajna, jien nistaqsi 'l Dun Karm: "X'deherlek minnha, Monsinjur, dik il-poežija tiegħi fuq Alla?" U hu, wara li b'nofs tbissima jdaħħal idu fil-but ta' gewwa tas-suttana u joħroġ minnu xi erba' folji stampati u jnewwilhomli, iġħidli: "Ha, aqraha. Tista' żommha, Karm." Il-poežija kienet waħda bit-Taljan, u isimha kien: *A Cristo. Il-kummenti nħallihom għal min jaqra din il-kitba.*

Darb'oħra, fl-istess triq u fl-istess belt, waqt li jien u Mr. Clare konna qed nithaddtu fuq waħda mill-bankini, nara 'l Dun Karm ġej in-naħha tagħna u, malli wasal ħdejna, sellimlu bil-kelma, jew aħjar bil-kliem: *Benedicite, Monsinjur Poeta!* U hu waqaf u kompla magħna. Meta introducejtlu 'l Mr. Willie Clare, hu qabeż u qallu: "Kunjom sabiħ. Joghġobni. Tajjeb li wieħed ikun *clear* – čar, nadif, safi." Fissimielu li dal-kunjom ma kienx jinkiteb *Clear* imma *Clare*; b'dankollu l-Monsinjur donnu ried ifihemna u jdaħħilha f'rasha li, jinkiteb kif jinkiteb, kunjom sieħbi Willie xi ħaġa hekk kien ifisser u li hu kellu raġun u mhux min qaleb jew dawwar u għawwieg kif fettillu l-aġġettiv Ingliż *clear* fil-kunjom *Clare*.<sup>1</sup>

Il-laqghat l-oħra li kelli ma' Dun Karm kienu meta l-*Għaqda* tat xi pranzu b'giehu. Kruħiti tidher ukoll mal-ħlewwa u l-kobor ta' Dun Karm u mal-

<sup>1</sup> Il-kunjom Ingliż *Clare* jista' jkun jew ġej mill-Franciż *Claire* mill-Latin *Clara* 'bright, fair', komuni bħala isem ta' mara għax l-isem tal-qaddisa Santa Clara ta' Assisi. Jekk inhuwa hekk, l-etiologija ta' Dun Karm ma kinetx hażina, iż-żda il-kunjom *Clare* jista' jkun ġej ukoll mill-forma qadima (le) *Clayere* li tfisser bniedem li jsawwar it-tafal. Jekk inhuwa hekk, ma kellux raġun – seta' laqat, sata' ma laqatx! (Nota ta' l-Editur)

ġmiel u s-sahha ta' għadd sabiħ ta' poeti u kittieba oħra f'ritratt meħud fit-30 t'Awwissu, 1938, fuq il-bejt tal-Osborne Hotel fejn kellna *Cocktail Party*.

Ma' Dun Karm ġie li tkellimt ukoll fuq Ninu Cremona meta dan ħareġ għad-dawl il-ktieb ta' poeżżeji tiegħu *Weraq mar-Riħ*; fuq Ġorġ Pisani, fuq Ros. Briffa, fuq Gużże Aquilina, fuq Gużże Chetcuti u oħra jn. Milli tani nifhem dak in-nhar, Dun Karm lil Cremona jew ma kienx iġħoddu bħala poeta jew kien iqisu bħala wieħed li l-versi tiegħu huma aktarx ibsin u prożajċi. U tabilhaqq ma kienx Dun Karm, imma Ros. Briffa li f'Il-Malti ta' Ĝunju, 1932, għamel ir-reċensjoni tal-ktieb *Weraq mar-Riħ* tas-Sur Cremona – reċensjoni li fis-fa Dr. Briffa ma jitbigħedx wisq minn ħsieb Dun Karm meta jgħid li s-sur Nin hu "tqil xi drabi fis-sura tal-versi u fil-ġħażla tal-kliem..." Lil Gużże Aquilina kien ifaħħru u jgħoddu b'wieħed mill-aħjar studenti Universitarji li fis-Il-Malti sab-xortih. L-idea li kellu ta' Pisani u ta' Chetcuti, għad li ma kinitx tidher kbira wisq, kienet madankollu tajba ġmielha. U kif kien jaħsibha dwar Briffa nafu jien u jafuh ukoll dawk kollha li bħali, minn xi tletin sena 'l hawn, saru u baqgħu midħla tal-Letteratura Maltija. Għal Dun Karm Rużar Briffa kien sa mill-bidu l-poeta waħdieni *de facto et de iure* – dak li Dun Karm kien iqis u jżomm bħala l-akbar poeta liriku Malti warajh innifsu. Il-Professur Patri Anastasju Cuschieri, O.Carm., bħal Anton Buttigieg u bħali nnifs, gem-għem miegħi aktar minn darba dwar l-imġiba tal-Poeta Nazzjonali miegħu bħala poeta. Jidher li Dun Karm ma kienx iġibu wisq, jew ghallinqas daqskemm kien jistenna hu, lill-Professur Patri Cuschieri. B'dankollu, f'gieh il-ħaqeq u s-sewwa, irrid nistqarr li Dun Karm lil Cuschieri ġie li faħħru miegħi stess u faħħru wkoll bil-miktub f'wieħed mill-ġħaddijiet ta' Il-Malti.

Xi wħud jaħsbu li jien ma' Dun Karm kont u bqajt miksur. Dawk li jaħsbu hekk la jafu sewwa lili u lanqas lil Dun Karm. Jekk u meta Dun Karm rani ċkejken u bla siwi, kelleu mitt elf raġun. Jien domt m'għaraft kemm hu kbir Dun Karm daqskemm domt m'għaraft kemm hu kbir ix-xejn tiegħi fil-ħajja u fil-kitba. Htija waħda biss, htija żgħira, sata' kelleu Dun Karm sa fejn kelli x-naqsam miegħu jien bħala kittieb imheġġeg ta' versi bil-Malti: dik li hu aktarx baqa' jqisni u jgħoddni bħala bebbuxu meta s-snin u t-taqħlim kienu taw lil riglejja l-ħila biex inlaħhaq bil-mixi mal-mixi ta' ħmar. Mill-bqija, jiena kont xejn meta stħajjilt jew ħlomt li kont xi ħaġa; u żidt nin-żel aktar 'l isfel minn hekk meta ħsibt jew hassejt li kont intrafajt m'oġħla xibrejn 'il fuq.

Il-lum nagħraf u nemmen li lili Dun Karm kien iħobbni ħafna, u li jien lili kont u żidt inħobbu aktar. Tant inħobbu u narah kbir li mewtu, flok ma

**nikktitni, ferrhimi** – bħallikieku Dun Karm, barra milli sacerdot u poeta, kien u jibqa' għalija bniedem qaddis. U tabilhaqq, dak li xtaqту jien qabel ma miet, seħħi tikka b'tikka: meta l-Mewt niżżejt tagħlaqlu xfar għajnejh u radditlu l-bewsa tal-ħajja ta' dejjem, sabitu f'siktu u f'sensih, kollu ħila u tama, miġbur u marbut kif jixraq mar-rieda tal-Mulej. Dan jien kont ktibtu fil-5 ta' Ottubru ta' dis-sena (1961), kif wieħed jista' jara b'għajnejh jekk jaqra l-artiklu tiegħi f'It-Torċa tal-15 ta' l-istess zahar, sewwa sew tmint ijiem qabel il-mewt tal-Poeta. It-tiskiriet li għandi tiegħu, ghalkemm ma jissarfx f'deheb, huma għalija eghżeż mid-deheb, F'ittra li bagħatli minn 'Dar is-Sliem', Tas-Sliema, fl-20 ta' Marzu, 1945, Dun Karm, fost ħwejjeg oħra, kitibli: "Jien niżżik ħajr mhux biss għall-ktieb (Kuiekeb ta' Qalbi) bħala ktieb, iżda wkoll u bosta aktar għaxx-xhieda s'iħha tal-ħebbijha u tal-għożza li inti żammejt għal min għar-fek żagħiżu u tiegħi fix-xejra għall-poezija: għax jiena, kont sa ngeħid, in-nħoss li xi ftit għandi sehem mill-poezija tiegħek." Ma' dik l-ittra, li tagħi-laq bil-kliem "Tiegħek fil-Qalb ta' Gesu, Dun Karm", habibi u Mgħallmi D.K. kien hemiżi żewġ santi tal-Madonna, li fuq il-warrani ta' waħda minnhom hemm innu tiegħu *Lill-Madonna ta' Pompej*. F'ittra oħra tiegħu tal-5 ta' Lulju, 1954, kien bagħatli żewġ santi oħra: waħda bix-xbieha tal-Madonna tal-Karmnu u l-oħra b'tiskira tal-Ġublew tad-Djamanti tas-Sacerdozju tiegħu. L-invilopp kellu miktub fuqu dan: "Lil Prof. Karm. Vassallo, 214, Zerafa Street, Marsa." L-akħħar kitba li għandi tiegħu tinsab maħiżu fuq *visiting card* mibgħut lili fl-ewwel ta' Gunju, 1960., u tgħid hekk: "Għażiż K. Vassallo, bil-qalb nagħtik permess litikkwota l-poezija tiegħi fuq San Pawl u kull poezija oħra li tkun trid tikkwota. – Dun Karm." Kif taraw, Dun Karm u jien konna ītieb kbar, u bil-Mewt aktar insiru!

## L-EWWEL DARBA LI LTQAJT MA' DUN KARM

Ta' ĜUZE CHETCUTI

KIEN mat-tletin sena ilu. Kif iġħaddi ż-żmien! Qisu l-biera. Għadni niftakar f'hanut tal-kotba, Bormla, ilma tkom il-Malti, ir-rivista tal-Għaqda tal-Kittieba tal-Malti. Il-ħajra għall-Ilsiem Malti kienet ga qiegħda fija u kont naqbad u naqra bil-Malti kulma jiġi f'idejja. Xtrajt dik ir-rivista u qrajtha. Fiha kien hemm poezija ta' Dun Karm, niftakar li kienet Warda Li Tgħid Grajjietha u tant impressjonatni li qbadt nikteb xi haġa tixba. Dak

il-bidu tal-karriera tiegħi letterarja. Dun Karm kien għalija d-dawl li wrieni t-triq mnejn kelli ngħaddi.

U l-ewwel darba li ltqajt ma' Dun Karm kien il-Bibljoteka, il-Belt, f'dik id-daqsxejn ta' kamra li hemm kif tidħol fuq ix-xellug. Kont ktibt innu u ridt immur nurih lil Dun Karm, li sa dak iż-żmien, qatt ma kont għadni rajtu b'għajnejja ġħalkemm poeżiji tiegħu kont ga' qrajt ħafna. Ta' żagħiżu li kont mort ferħan nurih ix-xogħol tiegħi. Sibtu meħdi fuq ix-xogħol u, bħal minn irid jeħles minn dak li jkun, saqsieni x'ridt. Urejtu l-innu u t-labtu l-parir tiegħu. Kemmex ftit xufftej hax kien jidher li moħħu kien band-oħra, imma b'dik il-paċenċja u ħlewwa tiegħu li, wara, sirt naħ kemm kienu kbar, qabad il-versi tiegħi u qrahom. "Għandek dil-kelma tista' tbiddilha," qalli, "u dal-versi tista' torqmu ftit, imma, kollox ma' kollox, mhux hażin. Jekk tkompli, tipprometti. Ghadek żgħir!"

U dak il-parir ta' Dun Karm f'dik l-ewwel laqgħa li kelli miegħu jien imxejt dejjem fuqu: bqajt nahdem, naqra, nistudja u nikteb matul iż-żmien. Dak il-bniedem impressjonani bil-poeżija tiegħu meta anqas kont għadni naħfu, tistgħu taħbi kemm aktar impressjonani meta ltqajt l-ewwel darba miegħu l-Bibljoteka, il-Belt, b'dik il-figura tiegħu twila u simpatika u b'dik il-kelma kif toħroġ mielsa u ħelwa minn qalbu. Ftit żmien wara c-ċirkustanzi ressqua aktar fil-qrib ta' xulxin, għax għalija dik l-ewwel laqgħha kienet qisha injezzjoni li tat aktar saħħa lill-imħabba tiegħi għall-Malti. Daqs sentejn, tlieta, wara lhaqt membru tal-*Għaqda tal-Kittieba tal-Malti* u mbagħad, ftit wara, Segretarju ta' dik l-*Għaqda*. U Dun Karm kien il-President. Dak iż-żmien Dun Karm kien ukoll id-Direttur tar-rivista *Il-Malti* u, niftakar, kien ha tassew pjaċir meta l-Kunsill tal-*Għaqda* ħat-tarni Assistant Direttur ta' dik ir-rivista. Dik il-ħabta, ma setax jonqos, il-laqgħat li kien ikollna jien u hu kienu jkunu ta' sikkwit, issa fuq l-amministrazzjoni tal-*Għaqda* u issa fuq ix-xandir tar-rivista. Hbieb tal-Malti kellna, imma dak iż-żmien kien hemm l-eħdewwa wkoll li kienu jifttxu li jagħmlu l-bsaten fir-roti lil kull min kien ifitħex li jmxixxi 'l-quddiem l-*Ilsien Malti*. Iż-żmien kien għadu mhux ħabib tagħna għal kolloks. Imma ma qtajniex qalbna. Taħt id-direzzjoni għażi li ta' Dun Karm l-*Għaqda* f'dawk iż-żminijiet ingu baqqiет ħajja u baqqiет miejxa 'l-quddiem. Lanqas il-wahx u l-kruha tal-gwerra ma fixkluha, la lilha u lanqas ir-rivista li baqqiет toħroġ regolament ukoll fiż-żminijiet ta' l-ehreġ attakki. Imma Dun Karm hawnhekk ġħalkemm kien għadu attiv u jikteb ħafna, imma kien beda jħoss il-għeja li jgħib miegħu ż-żmien u għalhekk ir-riedni tal-*Għaqda* ħalliehom fidejn ħaddiehor, fidejn il-Professur Guże Galea.

Imma b'dankollu l-kuntatti minn miegħu jien ma qtajthomx. Kont immur

insibu hafna drabi fid-dar tiegħu tas-Sliema, 'Dar is-Sliem', kif kien jisimha u kienet fil-quċċata ta' Lower Victoria Terrace. Konna ndumu ħafna nit-kellmu u kien joqghod jaqrali poežiji li kien għadu ma stampahomx u jurini b'liema sabar joqghod jorqomhom sa l-inqas kelma sakemm iħoss li huma tajbin għal kollox. Kien jieħu gost ipespes u jkellem lill-kanarin li kellu f'għażżepp tiegħi, u niftakar li rajt id-dmugħ f'għajnejh waqt li kien qed ikellimni fuq im-neputija tiegħu Gannina Pisani li b'tiskira tal-mewt tagħha kiteb ġmiel ta' tliet sunetti.

Dun Karm kien mgħalliem kbir u ħabib ta' kull min fittex l-ghajjnuna tiegħu. Liż-żgħażaq kien iħobb jarahom jiktbu u jaħdmu għalli-Malti. Fost il-ħafna tiskiriet li għandi tiegħu, l-iktar li ngħożż poežija li kien kitibli, u ngħożżha l-aktar għax minnha nara kemm Dun Karm kien japprezzza l-kitba tiegħi. Ser nislet żewġ strofi minnha u nagħielaq bihom, l-ewwel strofa u l-akħħar waħda. Għal min irid jaqra l-poežija shiha jsibha f-istudju li l-Professur Aquilina kien għamel fuq ix-xogħlijet tiegħi fil-L-eben il-Malti ta' Settembru, 1949. Dawn huma l-istrof:

*Qrajt u tgħaxxaqt, ħabib, bil-versi tiegħek  
Her ġin minn qal'b fil-ħeġġa taż-Żgħużja  
Għax rajtha tbusek u titgħannaq miegħek  
Helwa l-Kelma Maltija.*

.....

*Agħnet issa 'l-quddiem, żomm fehma shiħa,  
Li ġġem bil-Hsieb il-lbit tal-Fantasija;  
Hekk ni simgħu maż-żnien kbira u sabiħa  
Il-ġanja tar-Rġulija.*

## QATT MA NINSA X'QALLI DUN KARM

Ta' DUN FRANS CAMILLERI

META kont għadni student fis-Seminarju tal-Furjana lil Dun Karm kont nafu aktar mill-ġmiel tal-poežiji tiegħu milli personalment. Sas-sena 1943 kont għadni qatt ma mort għandu d-dar u, għalkemm konna Itqajna fit-triq ħafna drabi, qatt ma semmejtlu l-poežiji li kont ġarbixt. Quddiem dak il-bniedem kbir kont intħossni ninbela'.

Imma ftit ftit lil Dun Karm sirt nafu mhux biss bħala l-akbar poeta Malti

u bniedem dinjituż iżda wkoll bħala habib čajtier u ferrieħi. Kull meta ltqajt miegħu dejjem kien jilqaghni b'tislima ta' ferħ u donnu ma kienx jaf jinfried minni qabel mā jghidli xi čajta. Għalhekk għamilt il-qalb u f'Settembru tal-1943, wara li ħad il-Quddiesa u ħriġt mis-Seminarju, kont semmejtu xi poežiji tiegħi u hu kien stedinni d-dar tiegħu biex jara x'jidhru minnhom. Nghid is-sew, xhi smajtu jaqra l-poežiji li newwiltlu, hassejt qalbi ttaqtaq u n-nifs jinqataġħli għaliex xi wħud minn shabi l-kittieba kienu galuli li Dun Karm kien xi ftit iebe fil-kritika tal-poežija.

Mid-dar tal-Poeta Nazzjonali jien ħriġt ferħan. Dik l-ewwel laqgħha kienet il-bidu ta' hafna laqgħat oħra fid-dar ta' Dun Karm li fis - u dan nist-qarru b'sens ta' gratitudni – jiena sibt ghajjnuna kbira mhux biss fil-kitba tal-poežija imma wkoll fil-missjoni tiegħi ta' qassis. Kien aktarx għaliex ra fija wieħed minn shabu fis-sacerdozju milli kittieb ta' poežiji li Dun Karm beda jifta qalbu miegħi, fil-laqqħat ta' wara, u jghidli x'għaddha minn fuqu matul is-snini ta' hajtu. B'għafsa ta' qalb kien jiftakar u jsem-mili kemm kien ġarrab minħabba fl-ilsna l-ħxienu, u kien iwissini li hawn Malta, iżjed minn f'pajjiżi oħra, ma tistax toħġġob lil kulhadd u, tagħmel x>tagħmel, dejjem taqlaqiha. Għalhekk trid tibqa' miexi fi triqtek, tagħmel is-sewwa u ma thabbilx rasek għal dak li jghidu n-nies.

Dan il-kliem ta' Dun Karm ma nsejtu qatt. U mas-snini fhimt aħjar kemm it-twissija li kien tani l-poeta kienet il-frotta ta' bniedem għaqli u mgħarrab. Fl-1944 bdejt ngħallek il-Malti fis-Seminarju fejn għadni sal-lum. Dan Karm feraħli u xtaqli hajja itwal milli kien dam hu bħala għalliem fis-Seminarju mnejn wara sitta u għoxrin sena kien twarrab fuq qalbu. F'dak il-ħin ġib quddiem għajnejjal-ittra li Dun Karm kien kiteb lil Ĝużè Aquilina u li dehret f'Ward ta' Qari Malti (L-Ewwel Ktieb – 1936); "Ftakart fi żmien, meta nies bla qalb u bla għaqal, mimljjin bihom infuħhom u bil-għira, u nies oħra li kien imisshom feħmu xi ftit aħjar il-missjoni tagħhom, għiebu taqlib u tsara, u jiena sibt ruhi waħdi, mingħajr omm... u ma kellix sieħeb tan-niket tiegħi għajr daqsxejn ta' għasfur l-lelluxi".

'Il quddiem, billi jien minn ċkuniti kont dejjem dilettant tal-fotografija, kont xtaqt nieħu xi żewġ ritratti ta' Dun Karm. U billi fid-dar kellu kanarin, ridt niġbidlu ritratt miegħu biex jibqa' jfakkaf fis-solutidni qarsa tal-poeta u fl-imħabba li sab f'dak l-għasfur. Kif qiegħed lu l-għażżeġ quddiemu u kont bil-magna f'idejja, qagħad wieqaf u jħares lejn il-lenti. Imma jien għedlu biex ma jħarixx lejja u biex jersaq iżjed lejn il-kanarin u joqgħod ip-eppislu. F'dik il-qagħda naturali ħadlu xi żewġ ritratti. Malli kteejnejna, donn u għax jien kont għedlu biex ma jħarixx fil-lenti, Dun Karm qabad itarraffi kif kien sar werċi minn għajnu waħda. Qallli li kellu xi erba' snin meta kelb kbir kien qabeż fuqu waqt li kien qed jilgħab, u bil-qatgħa li



kien tah kien inqatagħlu għerq minn dik l-ghajn.

Laqqha wara oħra fid-dar ta' Dun Karm u kien wasal is-17 ta' Mejju 1944, nhar il-Ğublew tad-Deheb mill-ewwel Quddiesa tiegħu. Għal dik l-okkażjoni kont ktibtlu dan is-sunett li ftit xħur wara kont ippublikajtu mal-ġabru tal-poeżi ji tiegħi Moħba tal-Qalb.

*Hekk naħħa x-xemx sabiħa mit-tfulija:  
W ismek ukoll, Dun Karm, fil-ġieb żammejtu  
Minn dak iż-żmien. U jiena fiz-żgħo żiġja  
Nisraħlek b'dan l-Ilsien għax int għożżejt u.*

*Seħmek fuq dina l-art ilek li qdejtu!  
Hdimit wisq f'żewġ oqsma sbieħ: il-Poeżija  
Ma fixklitekx fit-triq għax int ġabbejtu  
Fil-għana lill-Mulej u fil-qdusija.*

*Illum b'dan l-ġhomor twil niżi kku miegħek.  
Hares fil-bogħi d... Ma kienx il-ġieħ ta' Lsienek  
Merfugħi bħal-lum: w int tkhoss il-ferħ go qalbek*

Xbiñ tara l-frott sabiħ f'dal-qasam tiegħek.  
'Ma tibki wkoll illum għax bħal ta' żmienek  
M'għadhiex il-ħajja... Ftakru dan waqt talbek!

Għal dan is-sunett Dun Karm kien weġibni b'din l-ittra li sa ngib hawn fost dawk li bagħatli hu għaliex minnha naraw tajjeb kemm il-poeta kien igħożż il-missjoni tiegħu bħala qassis.

'Dar is-Sliem',  
Sliema.  
2 ta' Ġunju, 1944.

Għażiż Dun Frans,

Wassalli kollex:l-ittra u s-sunett. Nifraħlek mhux għax is-sugġett huwa jien, iżda għax is-sunet maħdum tajjeb, u bħas-sebh ta' fil-ghodu hu aħbar ta' jum sabiħ.

Iżda fuq kollex niżżik ħajr talli inti hekk minn qalbek ingħaqadt miegħi fil-ferħ ta' għeluq il-Hamsin sena ta' Saċerdozju li hu waħda mill-isbaħ grazzji li Alla jista' jagħti lil saċerdot. Irrid nitma illi t-talent (wieħed) li tani ma tħbejtux, u li meta mmur quddiemu ma jkeċċinix 'il barra. Inti itlob għalija biex isseħħ din it-tama; jiena ma nonqosx li nitlob għalik.

Nixtieqlek kull ġid, l-aktar il-Barka tas-sema u l-paċi ta' qalbek.

Tiegħek,  
Dun Karm.

Ngħid għalija, din l-ittra tal-Poeta Nazzjonali għamlitli l-qalb, kif dejjem għamluli l-ittri tiegħu. U fra'it mhux bit-tifħir u l-kliem sabiħ li kitibli għall-poeżiжи tiegħi, iżda għaliex kull darba kien iheġġiġni biex nibqa' nikteb; u dan f-iżnien meta jien kont qiegħed naħsibha niqafx għax min kien imissu feraħ u għamilli l-qalb ried iwaqqafni mill-kitba tal-poeżiża bl-iskuža li din hija telf ta' żmien. Dik il-ħabta kont bdejt ngħall-llem ukoll il-Malti fil-Kullegg San Lwiġi ta' Birkirkara wara Patri G. Delia S.J., poeza ta' tħlewwa kbira, li jien kont ngħożju u bqajt sal-lum bħala ħabib għaqli u tar-ruħ. Kien hu li bħal Dun Karm fetaħli għajnejja u galli biex nibqa' miexi fit-triq imdawla tal-Poeżija.

U jien smajt minnhom. F'dak iż-żmien kien għad hawn ħafna Maltin kontra t-tagħlim tal-Malti. Jien li minn dejjem ħassejħha ħażżeġ mill-iż-żejjed in-ġusta li lill-poplu ma tħallix jitgħallem l-ilsien tiegħu, ħassejtu dmir

tieghie li nissieħeb mill-ewwel mal-*Għaqda tal-Kittieba tal-Malti*. Kont naqra hafna bil-Malti – poežiji, rumanzi u artikoli. Kemm kien ġatrab Dun Karm minħabba fil-Malti kont qraju wkoll fil-ktieb ta' Prof. P.P. Saydon: "Dun Karm, bħal kittiel a oħra tal-Malti, kellu l-egħdewwa tiegħu, u għax kien kittieb kbir, l-egħdewwa kienu kbar u horox. Riedu jħabblu l-kidma tiegħu ma fehmiet li fhom ma kienx imdaħħal; riedu jitfġu ghajnej fuq is-mu imma hu żamm dejjem stiħ. Fehmtu kienet safja, ma kellux u la mniex jistħi u lanqas mniex jibża." Dal-klieem minn prożjatur kbir li, bħal Dun Karm, kellu hafna għedewwa għax habb u tkhabat kemm fela ħi għall-Malti, juri kemm sabu tfixxil dawk ta' qabilna minħabba n-nuqqas ta' ftehim minn dawk li messhom fehmu aħjar il-ħtieġa ta' l-edukazzjonji u l-kultura tal-poplu – hwejjieg li m'għandhomx ikunu l-mokopolju ta' ftit nies.

Imma kienet haġa providenzjali li bħalma l-Italja kellha lil Dante Alighieri biex bdiet tintrefa' mill-għajnej il-lingwa Taljana li sa żmienu kienet magħirufa bħala lingwa tal-baxxi (*il volgare*), hekk ukoll Malta tagħna sabet lil Dun Karm, l-akbar poeta tagħha, fi żmien meta wliedha stess kienu jmaqdrulha Lsienha. Kien ukoll bis-saħħa tal-kobor tal-poezija tal-Poeta Nazzjonali li hafna fost is-sacerdoti l-aktar għorrief thajru jiktbu bil-Malti, sa minn dak iż-żmien ta' tħixxil, u hallewlna xogħlijet letterarji tassew sbieħ.

Dun Karm huwa kbir fil-poezija u kbir fil-missjoni tiegħu ta' saċerdot. Kien għalhekk hsieb tassew sabiħ u ta' min ifaħħru dak ta' *Christus Rex – L-Għaqda tal-Kleru Malti* – li jwaqqfu monument lill-Poeta Nazzjonali tagħna u li jsir film li jibqa' jfakkarr f'Dun Karm u fil-poeziji tiegħu. Jien int-hossni ferħan li għent kemm stajt f'dawn ix-xogħlijet għaliex jeħtieġ li aħna l-Maltin nifhem l-bzonn li nibnu monumenti lill-Maltin ħutna li jis-tħoqqilhom monument mhux inqas minn dawk il-barrenin li f'artna bneħħom monumenti bla ma kien jixtieqhom u lanqas ja' bihom il-poplu Malti.

## MIN HU DUN KARM GHALIJA

Ta' GÖRG ZAMMIT, B.A., LL.D.

MIN, bħali, jiftakar lil Dun Karm assistent-bibljotekarju, ma jistax ma jħarix lura b'dik l-imħabba mħallta ma' swied ta' qalb li biha niftakru persuni, hwejjieg u ġrajjiet għeżeż-żgħali. Dejjem milwi fuq xi ktieb jew registru fl-uffiċċju ta' fuq ix-xellug ta' min jidħol fis-sala l-kbira, Dun Karm kien sar qisu biċċa mill-Bibljoteka. Anzi ngħid li għalina Dun Karm

kien il-Bibljoteka. U kien jidher čar li għalih dak ix-xogħol ma kienx mezz ta' għixien, imma art ta' missjoni – missjoni fejn min kellu x-xorti jmur għandu għal xi dawl jew tagħrif kien jara lil Dun Karm f-fażjar tiegħu bħala bniedem t'Alla, bħala surmast, bħala letterat. Kien irid ikun jaf x-kotba qiegħdin nitolbu, u ma kien jegħja qatt iwissina u jiftħilna ghajnejna. Min jaf kemm mill-irġiel u nisa tal-lum, li jistgħu iġħidu li sabu posthom fil-ħajja, għandhom dejn ta' gratitudini lejn dan il-qassis kwiet, twajjeb, għaqli u mimli mħabba tassew Nisranija!

Fost dawk li huma hekk imdejn lejn Dun Karm, jiena nhoss li għandi tassew għaxx niżżejj hajr 'l Alla li tefagħni fuq triq fejn ta' sikkwit rajt ġid minn Dun Karm qassis, ħabib, u poeta.

Biex f'Dun Karm issib il-bniedem, trid tistudjah qabel xejn bħala qassis. Kien x'kien Dun Karm – letterat, poeta, patrijott – kien dejjem u fuq kollox saċċerdot ta' ħajja safja, u qaddisa mimli karită lejn ħutu l-bnedmin, kollu ħarara biex jaqdi l-missjoni tiegħu bħala ministru t'Alla, Billi kien qassis u poeta, u billi hemm xi xebh bejn il-poeżiжи tiegħu u dawk ta' Giacomo Zanella – Dun Karm ġie msejjah lo *Zanella Maltese*. Iżda fil-versi ta' Dun Karm, aktar minn f'dawk ta' Zanella, (u, jekk niġu f'dan, ta' poeti – qassisin oħrajn bħal Giuseppe Parini), għandek issib dejjem ir-ruħ tal-qassis thenni bi ġmielha u bi fweħiha l-ġhanja tal-poeta. Għalih il-po eta mhux klief strument f'idejn il-Hallieq:

*Kif iddo qq arpa meta swabda' mħarrġa  
Jiġru bis-sengħa fuq il-ħġġut annuna,  
Hekk il-poeta jaġħanni,  
Meta tmissu l-id t'Alla:  
Habbär tas-Sewwa, mera tas-sbuħija.<sup>1</sup>*

Hekk sirt nafu jien, lil Dun Karm, bħala poeta li min jaf b'liema sabar qara u sewwa l-ewwel versi ta' tħalli. Hekk nafu meta mort għandu – niftakar dak iż-żmien kien San Pawl il-Baħar, fejn illum igħammar fis-sajf il-Professur Gużè Galea – imgerrex u misthi, bl-ewwel konferenza tiegħi. Hekk nafu meta ġadlu t-traduzzjoni li jien kont għamilt tas-Sepolcri ta' Foscolo f-versi Inglizi, u tħabtu jaċċetta d-dedika li jien kont għamiltlu bħala traduttur tal-istess xogħol bil-Malti. Hekk nafu meta Dun Karm għoġbu jsejjahli poeta fid-dedika li hu stess kitibli fuq kopja ta' dak li hu forsi il-magnum opus tiegħu, *L-Jien u li 'l Hinn Minnu*. U tabilħaq, dan il-poema tal-athħar hu kien kitbu biex min jaqra *L-Oqbra* ta' Foscolo ma jibqax bil-konċett pagan tal-mewt li dan ix-xogħol ta' Foscolo inissel,

<sup>1</sup> *Dua Karm: Non Omnis Moriār*

iżda jimraħ mal-poeta Nisrani fil-ġmiel u l-hena ta' dak li jistenna lir-ruħ tajba 'l hinn mill-qabar.

M'hux ta' xejn li meta f'Dun Karm kien miet il-poeta, baqa' jsaltan il-qassis. M'hux ta' xejn, li fuq is-sodda ta' mewtu, Dun Karm, sa kemm felah, baqa' iġħolli idu biex ibierek.

Bhal San Frangisk t'Assisi, qaddis-poeta, hu seta' jsellem u jagħti l-merħba lill-mewt, u jsejhilha oħt, u jbierek 'l Alla li bagħathielu:

*Benedetto sia mi Signore  
Per nostra corporal sorella morte.*

Hekk nafu, u hekk nibqa' ngħożżu f'qalbi, lill-poeta nazzjonali tagħna.

## KELMTEJN MA' DUN KARM

Ta' GIOVANNI CURMI, LL.D.

**TIFTAKAR**, Dun Karm, dik il-kamra ċkejkna tal-Bibljoteka li kellha tieqa fuq *Strada Tesoreria?* Dik kienet l-uffiċċju tiegħek ta' assistant bibliotekarju. Qiegħed infakkrek fi żmien ilu ħafna, meta l-biċċa l-kbira tal-qarrejja ta' din ir-rivista ma kienu lanqas biss twieldu.

Kienet is-sena 1921: jiena kont għadni student l-Università fl-ahhar sena tal-ligi, u inti kont għadek kif il-ħaqqt assistant direttur tal-Bibljoteka. Għalkemm kont nistudja l-ligi jiena kont nippreferixxi naqra kotba fuq il-letteratura, u għaldaqstant kont niġi ta' spiss il-Bibljoteka biex nieħu xi ktieb għal qalbi.

Hawnhekk, Dun Karm, sirt nafek l-ewwel darba u qatt ma ninsa l-ġentilezza u l-paċċenja tiegħek. Inti kont tassew pingut għal Bibljotekarju: kont taf ħafna lingwi, kellek kultura kbira, gost artistiku tassew fin u sens morali mill-aqwa.

Darba waħda – tiftakar Dun Karm? – għajjattli gewwa l-uffiċċju tiegħek u qrajtli poežija qasira li kont għadek kif ktib. Anki jiena kont nikteb poežiji, u darba waħda, xi ġimgħa wara, kont ġibtek poežija tiegħi u qrajthielek. Jiena kont nikteb bit-Taljan u, ngħidlek is-sewwa, kont nistenna li naqla' xi čanfira minn għandek. Imma xejn ma kien hekk; anzi inti inkoraggiextni biex inkompli nikteb.

Iż-żmien baqa' għaddej u aħna bqajna ta' spiss naqraw il-poežiji tagħna lil xulxin. Anki snin u snin wara, meta inti ma kontx iż-żejjed assistant

bibljotekarju, bqajna dejjem nikkorrispondu. Jien nibgħat xi ktieb ġdid tiegħi lilek u int xi ktieb ġdid tiegħek lili.

Irrid nieqaf ftit, Dun Karm, fuq is-sena 1940: sena lejlet il-gwerra ma' l-Italja, sena li l-Malti mhux biss bhala lingwa ufficċjali imma anki bhala lingwa letterarja kien rebaħ għal kollox il-gwerra kontra t-Taljan li, sa ftit żmien qabel kien lingwa ufficċjali ta' Malta flimkien ma' l-Ingliz u l-lingwa tal-letteratura u tal-kultura tagħna.

Propru f'dik is-sena jien kont stampajt hawn Malta ktieb tal-poeżiji bit-Taljan li kien jismu *Il Canzoniere della Bambina* u inti, Dun Karm, ftit qabel kont ktibt *Il-Jien u Lilbinn Minnu*. Bhas-soltu bgħatna kopja tal-kotba tagħna lil xulxin u bħas-soltu int irrispondejtni bit-Taljan.\*

Jiena naħseb li ma hawnx Malti iehor li jħobb il-Malti u għandu raġun li jħobbu daqs kemm kont thobbu int u kellek raġun li thobbu hafna Dun Karm. B'dana kollu inti qatt ma ipprofittajt minn din l-imħabba li kellek għall-Malti biex tmaqdar u tħasbar lil min għall-avolja Malti kien jikteb b'ilsna barranin. U dana forsi ħadd ma jista' jgħidu u jippruvah daqsi.

Għaldaqstant bi pjacir kbir accettajt fil-1954 li niġborlok fi ktieb il-poeżiji li inti kont ktibt bit-Taljan: u għamiltlek il-prefazzjoni minn qalbi, kif min qalbi qiegħed ngħidlekk dawn iż-żewġ kelmiet.

Inti t-Taljan kont tipposseidih tasseq tajjeb. Kellna hafna Maltin ma' tul iż-żmenijiet li jiktbu bir-Taljan u b'Taljan mill-ahjar, imma jien nas-sigurak li inti kont fosthom mill-ahjar. Li kieku komplejt tikteb bit-Taljan stajt tikseb fama internazjonali, imma inti għażiż li tikteb bil-Malti l-ahjar xogħlijiet tiegħek. Dan kien jeħtieg li wieħed iġħidu u qed nieħu gost li qiegħed ngħidu jien. Għall-imħabba ta' l-ilsien Malti inti issagħrif kajt il-fama tiegħek internazjonali, imma rbaħt għal dejjem mingħajr ma tħlabha l-glorja ta' Poeta Nazzjonali.

Jiena żgur, Dun Karm, illi minn fejn int qiegħed tieku gost tismagħni mhux għax qiegħed infahħrek – minn dan qatt ma mpurtak – imma għax għall-ewwel darba f'hajti qiegħed nikħibek b'dak l-ilsien li int ktibt bih *Il-Musbieħ tal-Muzeu u Il-Jien u Lilbinn Minnu*.

\* Din hi l-ittra ta' Dun Karm: "Dar is-Sliem, Sliema, 23 Aprile, 1940. Caro Giovanni, Nel pomeriggio di ieri mi arrivò la copia del tuo *Canzoniere della Bambina*. Lo lessi tutto d'un fiato. Prost! Bello! È tutto poesia maltese in veste italiana, graziosa e bella come il sorriso della tua bimba. Sì, poesia maltese; perché già, in questa isola benedetta, ove tutto è riso di sole e tremolio di stelle, bocciuole di rose e visi tondeggianti di puppe, ma ove tutto è pensiero e sentimento cristiano, può scaturire e ingrossare quell'onda di casti amore coniugale e di carità paterna tanto bene espressa nei "bellissimi versi di papà". Con sinceri sallegamenti. Mons. C. P. saila."

## DUN KARM PSAILA

Tifkiriet ta' DUN KARM SANT, D.D., L.S.S., B.A.

JEKK trid tkun taf kemm haġa ti swielek, iċċaħħad ruħek minnha, mqar għal ftit ta-ż-żmien, u mbagħad thoss il-baħħ mingħajra u tintebah b'dak kollu li kienet fisser għalik. Hekk ġara dak in-nhar li thabbret ma' Malta kollha l-mewt tal-Poeta Nazzjonali Malti Dun Karm Psaila. Kull min għandu jiġri fih demm Nisrani u Malti haġġass dak il-ħin li Malta tilfet wieħed mill-aqwa ulied li qatt kellha u l-Kleru Malti wieħed mill-akbar qassisin li qatt kellu fi ḥdanu.

Kull fejn kien jersaq Mons. Psaila kien iħalli r-radda tal-mixja meqjusa tiegħu; hadd ma kien jersaq lejh bla ma jħoss xi haġa taħdem fuqu. Hekk jien nista' ngħid għalija. Ix-xbieha ta' Dun Karm, minn dak in-nhar li rajtu l-ewwel darba f'Ottubru tas-sena 1932, ma tneħbiet qatt minn mohħi u sa minn dak iż-żmien dejjem qistu bħala mudell ta'-qassis li jista' jittieħed b'ideal minn dawk kollha li jkunu se jersqu lejn l-artal tal-Mulej. Għax tabilhaqq hekk kien.

Kien Ottubru tas-sena 1932 li hrigħt għall-ewwel darba minn Hal Tarxien biex nibda mmur il-Liċeo, l-iskola tal-Belt, kif kienu jsibuha dak iż-żmien, Dik il-ħabta l-Liċeo kienet issir l-iskola filgħodu u wara nofs in-nhar; għamilna sena filgħodu biss u mbagħad irġajna għal wara nofs in-nhar. Min kien joqgħod fil-kampanja, jew għax ma kienx jista' jonfoq darbtejn karrozza, jew għax kien 'il bogħod tħafna kien jibqa' l-Belt bejn nofs in-nhar s-sagħtejn, ma jagħmel xejn tħlief jiġi għad-darba. Ma kien hemm jaġi kien jidher kien iż-żgħiġi kien iġħad dik is-siegħha u nofs ipaċċap jew jaqra jew jagħmel il-home-work hemmhekk. Nistgħu ngħidu li f'dawk is-sagħtejn nibtu u trawmu l-aqwa u l-itwal tħibberiji.

Kien hawn mela l-ewwel darba li rajt lil Dun Karm, li dik il-ħabta kien Assistent Bibljotekarju. L-uffiċċju tiegħu kien fil-kamra li kelha tieqa għal fuq Triq it-Teżoriera; triq dejqa, dejjem bin-nies għaddejja għall-pjazza Regina. F'nofs din il-kamra kien hemm mejda mdaqqsa, mal-ġnub kien hemm xkaffi u vetrini bil-kotba. Dun Karm kien dejjem hemm jikteb, jistudja u kull tant iġħarrex 'il barra lejn is-Sala. Kien jidħol daqsxejn qabel is-sagħtejn, meta ma konniex insibuh hemm il-ħin kollu u erħi lu jintelaq fuq il-mejda jaħdem.

Aħna ta' Hal Tarxien konna daqsxejn waħda xxurtjati. Hdejn il-Mons. kien hemm jaħdem miegħu l-iskrivan Salvu Mizzi, minn Hal Tarxien, li biex jagħmel pjaċċir lill-ġenituri tagħna kien itina daqqa ta' għajnej bixxar.

gejniex jew le. Athna ma tanta konna niddejqu minnu għaliex kien ċajtier kemm trid u kien jifqagħna bid-daq. Għalhekk l-ghasssa tiegħu ma kenitx iddejja qna, anzi konna nieħdu pjaċir nisimgħu jirrakontalna xi storja, għax f-aħħar mill-ħar, hu wkoll dak il-hin kien ikun fil-mistriek tiegħu.

Ma nistax ngħid jekk Dun Karm kienx jiġi kmieni mħabba fina jew leq-naf biss li meta kien jiġi qabel is-sagħnejn arah jiġi tħdejn il-mejda tagħna li kif għidha kienitx 'il bogħod wiśq mill-kamra tiegħu. Ma kienx joqgħod bil-qiegħda, iż-żda jibqa' bil-wieqfa; jaqla' n-nuċċali oħxon minn għajnejh, isammar għajnejh fuq xi wieħed minna u erħili jistaqsina xi haġa tgħidx fuq, issa fuq ġeografija, issa fuq storja, oħra fuq letteratura Taljana, Ingliza jew Latina. Imbagħad jiċċċassa, idawwar minn hemm għal hawn għajnejh, moħbija f'xagħar folt abjad, sakemm xi hadd iwieġeb. Jekk ikollu twiegħiba igħaddi għal xi mistoqsija oħra, jekk le itihelna hu stess.

Kien iħobb ighidilna xi episodji mill-ġrajjha ta' Malta, xi haġa fuq id-drawwiet tal-Maltin l-aktar tar-raba'; igħidilna xi haġa fuq li nkunu qeqħdin nistudjaw jew naqraw. Min għandu sirna nafu x-xemmin u ma hemmx il-Biblijoteka u drajna nieħdu l-kotba u hekk nibtet fina x-xewqa u l-klubija tal-qari. Kont tarah b'liema heġġa u entuż-jażmu kien idawwar lill-barranin meta x-uhud minnhom kien jiġu jżuru l-Biblijoteka bit-teżori tagħha.

Hekk għaddew erba' snin f'nofs in-nhar nisimgħu xi ċajta, naraw xi tbissima, nidħku xi daħka bla għajb ta' rejn u nitgħallmu xi haġa sewwa. Ngħid għalija kont inħoss soġġezzjoni minnu: dik il-ħarsa tinfdek; il-kelma rpusata; xagħar abjad qotna kien jidħol f'moħħok biex ma jmur qatt minnek.

Niftakar darba xi hadd offendieħ sewwa f'xi artiklu f'xi gazzetta; kien qiegħed ighid xi haġa fuqha lill-ħabib tiegħu. Kien jidher li kien inkwetat, iż-żda ma kontx tisma' minn fommu kelma waħda li twiegħha' jew toffendi d-dinjità tiegħu ta' qassis. Għandi idea wkoll ta' meta kien qiegħed jaħdem fuq is-Sepolci; kien iħobb jiddiskuti x-xogħol ma' xi hbieb u niftakar meta semma xi haġa li kien se-jikteb poežija bi twiegħiba għaliha. Mur obsor li dik kellha tkun li *Jien u Lil Hinn Minnu* li snin wara kelli nikteb żewġ artikli twal fuqha!

Dik ix-xbieha ta' Dun Karm bil-qiegħda fuq is-siġġu, b'rasu tmil fuq il-mejda kontra l-isfond tat-tieqa, ma nsejħha qatt u għadha haġġa f'moħħi daqs kemm kieku kont rajtha Ibiera.

Għadha ż-żmien, Dun Karm talaq mill-Biblijoteka mħabba l-ettu fis-sena 1936; tlett snin wara aħna hal-lejna l-Liceo biex bdejna nistudjaw l-Università. Kont ili haġna ma narah; l-Università, iñħabba li kont is-Segretarju ta' l-Għaqda tal-Malti (Università), kelli niltaqa' miegħu, jekk mhux ta' sikwit, haġna iktar minn darba sgur. Mill-ewwel iġġennint għall-

poezija tiegħu. Il-Liċeo konna digħiġi doqna xi ftit mill-benna tagħha bil-qari ta' l-antologija *Ward ta' Qari Malti*; dan ma kienx biżżejjed. L-ewwel-nett aħna ftit il-ħaqna għamilna Malti; l-eżami tal-matrikola tal-Malti ma kienx bħal-lum u, terġa' u tgħid, il-ftit żmien li kien ikollna s-surmastrijet, fosthom is-Sur Nin, kif konna insibu lil dak l-Imghalliem Kbir tal-Malti, illum Dr. A. Cremona, bir-ragun kollu kienu jaħlu fil-grammatka. Għal-hekk kien fl-Università l-iktar li bdejna nduqu sewwa l-benna tal-Kitba Maltija u, fuq kollo, il-ġmieu u t-taqħlim tal-Ġħana ta' Dun Karm. Ghadni naraħ quddiemi wieqaf fuq ġenbejħ dritt dritt jaqra l-poezija *Progress* li mhix nieqsa min xi ċajta jew ironja fina fina. Kienet waħda mill-Laqqat Akkademiċi li l-Ġhaqda tal-Malti (Università) konna nħobbu nagħmlu tista' tgħid kull xahar sakemm il-gwerra ma sfrattatilniex kollo. Niftakar ukoll meta konna tħisibna biex nirregalaw kwadru taż-żejt tiegħu lill-Università biex jiddendel fl-Aula Magna fost il-kwadri l-oħra ta' nies kbar Maltin, li għamlu ġieħ u ġid lil Art Twelidhom. Konna inkarigajna lil Pittur Caruana Dingli u r-ritratt sar b'inkejja tat-taqlib li ġiebet magħha l-gwerra.

Il-poezija ta' Dun Karm kont inħobbha u nitgħaxxaq naqraha. L-anqas id-dell ta' l-eżamijiet ma kien qatt mewwet il-heggia li kelli għaliha. Kien dan li gegħiñi nikteb l-istudju komparativ fuq il-Musbieħ tal-Mużeu u l-Conchiglia Fossile ta' Zanella. Dan kien l-ewwel frott tal-qari ta' l-ġħana tiegħu; u dan kien hajjami nidħol għal biċċa xogħol ta' studju serju fuq il-ħsieb u s-sengħa ta' *Il-Jien u Lilbinn Minnu*. Ikoll nistqarr li ma hassejħtieg haġa haċċa; anzi ġew xi waqtiet li kont se nħalli kollo iż-żda fl-akħar wasalt biex ktibt żewġ artikli twal ippublikati f'Lejen il-Malti: wieħed fuq is-Sengħa u l-ieħor fuq il-Hsieb ta' *Il Jien u Lilbinn Minnu*. Ma kontx hadt pjaciż bil-ftit meta rcivejt ittra min għand Dun Karm stess, wara li kont bghattlu kopja ta' l-artikli, li fha qalli li kont d'hal għmieli fil-ħsieb tiegħu. Kont ukoll qlibt għall-Ingliż il-poezija *Non Omnis Moriār*; traduzzjoni ippublikata fis-Sundial ta' l-Università.

Minn dan jista' wieħed jaħseb id-dispjaċir li hassejt meta mħabba t-taħwid tal-gwerra ma ltaqajtx iż-żed ma' Dun Karm. Iż-żda ġie li kont niltaqqa' miegħu l-Belt jew x'imkien ieħor. Laqgħa bħal din baqgħet hajja f'moħhi. Kienet is-sena 1942 meta Malta kienet vittina ta' l-eqquel bombardamenti mill-ajru. Konna fil-pjazza ta' quddiem il-Biblijoteka; mad-varna ma kontx tara' kliegħ ġebel u terrapien taħbi il-ħitan, u bini mgħarraf fuq tliet naħħat tal-pjazza: il-każin Malti, il-Palazz u l-bini ta' fuq il-loġoġ u r-Regina fin-nofs abbandunata mill-ħamien. Niftakar kont mal-Professur Saydon meta Dun Karm lema ħna; resaq lejna u tana kopja stampata tas-sunett *Malta Wara Elfejn Attakk mill-ajru*, ġawhra tal-letteratura Maltija li tibqa' hajja sakemm jibqa' jintkellem il-Malti. Qralna xi versi minnu hu u jħares

madwaru. Kemm **ħarġu** sbieħ dawk il-versi.

*'Mma jiena ma rajtek qatt bħal-lum sabiħa,  
O Malta tiegħi, għax mil-libsa mċarrta  
Stajt nara 'l sidrek u l-għeru q ta' gewwa.*

Tlabtu jiffirmahieli u qataghħi xewqti dak il-ħin stess.

Meta niżel joqgħod tas-Sliema minn Haż-Żebbuġ fejn kien mar għall-kenn mill-bombardamenti, gie li mort għandu d-dar nitkellem daqsxejn miegħu. L-uffiċċu tiegħu kien mgħammar b'mod sempliċi, għamara qadima, iżda sabiħa; skrittorju b'qafas b'kanarin fih; mejda fin-nofs, librerija bil-kotba; mejda żgħira bi xbieha tal-Madonna; pjanu bil-karti ta' l-Innu Malti mistuħ fuq il-legju. Mhux l-ewwel u t-tieni darba li daqq in-noti ta' l-Innu Malti jew l-innijiet Ewkaristiċi. Kien iħobb jirrakkonta kif saru dawk l-Innijiet hekk sbiħ li laqtu l-fantażja mhux biss tal-poplu Malti iżda tal-barranin ukoll. Mal-ħitan ta' l-uffiċċu kellu wkoll għadd ta' ritratxi tal-ħbieb: fosthom kellu l-grupp ta' l-Ewwel Kumitat ta' l-Għaqda tal-Kittieba tal-Malti, u ieħor tal-Legion of Mary.

Kien hawn, f'dan l-uffiċċu, meta 4-1944 stedintu biex jikbilna xi sunett jew poeżija biex infakkru l-għublew tal-fidda ta' l-ordinazzjoni ta' Dun Ġużepp Gonzi, li dik il-ħabta kien Assistent Ekkleż-żastiku taċ-Čirklu ta' l-Azzjoni Kattolika San Ĝwann Bosco, Tarxien. Hu malajr qalli iva u wara xi ftit ġranet wasalli bil-posta. Kien l-istess Dun Ġużepp li kien stiednu biex jikteb l-Innu tal-Lunzjata li għadna sallum inkanta w-fil-Festa tal-Lunzjata Hal Tarxien. Kien fis-sena 1935, meta d-drawwa ta' l-Innijiet Parrokjali kienet għadha ma daħletx.

Għaddew sentejn. F'dawn is-sentejn ma tantx stajt narah wisq għaliex kont is-Seminarju. Wasalt biex inqaddes u biex nagħmel il-festa ta' l-Ewwel quddiesa; stedintu ma' tħafna tħbieb oħra. U hekk narah ġej jifraffi l-għada tal-festa hu stess, raġ el ta'ħamsa u sebgħin sena b'rigalspeċjalisti l-ewwel grammatka tal-Malti li tħareg M.A. Vassalli bil-Latin fis-sena 1791. Qabel tahielu illegħa sewwa u awtografaha. Din il-grammatka għadha għandi, tagħnili u żżejjinli l-librerija simkien ma' kotba oħra.

Minn dak in-nhar 'l hawn ma kontx tarah ta' sikkwit, iżda ma qtajniex; daqqa kont narah il-Belt, oħra tas-Sliema, San Ġirgor, jew is-Salesjani jonkella d-dar.

L-aħħar li kelli x'naqsam miegħu kien meta bħala segretarju tal-Christus Rex meghju minn Kummissjoni apposta, kelli nieħu tħsieb il-festa li għamilnielu 4-1959 f'għeluq il-ħamsa u sittin sena minn meta kien ilu li qaddes. Miskin kien diġġa beda jmajna, iżda ma naqasx li jiġi għall-festa;

Li joqgħod għar-ritratti biex ittieħed il-Film u biex jippoża għall-Iskultur Borg biex jaħdem il-bust. L-aħħar li rajtu kien tas-Sliema għand is-Salesjani tista' tgħid b'kumbinazzjoni u minn dak in-nhar ma rajtux iż-żejjed.

Dun Karm kien wieħed minn dawk in-nies li ħalli fja impressjoni qaw-wija. Fih kont nara mudell ta' qassis li fuqu nista' nimxi: qassis Malti qalbu tixxgħel bl-imħabba lejn Alla, lejn art twelidu, lejn ghajru. Kienet il-Provvidenza li bagħtitu f'Malta fi żmien meta l-Gżira maħbuba tagħna kellha tara taqlib liema bħal: x'ma għaddiex minn Malta f'dawn l-aħħar disghin sena: mard, gwerer, taqlib soċċali, ekonomiku; pulitku, kriżijiet religjużi u oħra jen-ta' mitt xorta oħra. Kien Dun Karm li ħalliela dokument haj ta' din il-ġrajja tal-Gżira li ma' tulha għadda l-qadim biex daħal il-ġdid u Malta ma għadhiex Malta ta' disghin sena ilu. F'dan iż-żmien twiel-det u trawmet Malta ġdida. Dun Karm kien dak li wriena x'hemm ta' valur dejjiemi fit-tradizzjoni Maltija u x'hemm li jista' wieħed iwarrab biex nim-xu 'i quddiem bla ma nitilfu l-bixxa Maltija li tagħżilna minn ġnus oħra, ikbar jew iżgħar minna, iżda li għandhom wirt ieħor bil-wisq xorta oħra minn tagħna.

Dan kont nara f'Dun Karm u dan li jgezħlni minn żmien għal ieħor niftaħ il-kotba tiegħi biex ingebedded it-tifkiriet ta' Malta ġenwina b'ruti nisranija għax nisranija. J'Alla ż-żagħżagh li għadhom fl-iskejjel jixtarri l-għanja ta' Dun Karm u bis-saħħha tagħha jitrawmu q-imħabba ta' Alla u Art Twelidhom u l-kbar li għandhom f'idejhom it-trobbija taż-żgħar u tmexxija tal-pajjiż iħossu fihom is-sens tar-responsabilità għal dan il-poplu għażiż għal qalb ta' Alla u Marija.

## DUN KARM – TIFKIRIET

Ta' Ivo MUSCAT AZZOPARDI

B'DAN l-isem kont nafu qabel ma tlaqt għall-Eğġitu fil-1919, hekk bqajt nafu kull meta kont nigi Malta għal xi żjara qasira u hekk issoktajt ngħożżu meta fil-1946 gejt lura Malta għal kollox. Għext fl-Eğġitu għal-sitta u għoxxin sena, imma minn Dun Karm ma infamt qatt. Meta gejt lura għal kollox ma kontx inżuru ta' spiss, imma kultant kont naqbeż qabżha sa għandu u kont noqgħod niċċaċċra miegħu qisna żewġt iħbieb tal-iskola. Fija kien jara r-rifless ta' missieri. Missieri u Dun Karm kien jinhabbu hafna hafna: bħala Maltin, bħala poeti, bħala kolonni tal-letteratura Maltija.

X'kellu Dun Karm biex tant tkabbeb mill-Maltin? Is-saħħa fil-poezija? Iva, imma mhux din biss għenit lu biex isir popolari..., mingħajr ma jidher fil-pubbliku. Kien raġel minn tagħna, qassis l-aktar eżemplari u fuq kollox umli.

Se nagħtikom prova l-aktar čara li ħadd ma jaf biha.

F'waħda mill-ahħar żżarat li għamiltlu f'daru – kien il-5 ta' Aqissu 1956 – urieni ktieb li kien għadu kif ħareġ. Kellu żewġ kopji u tani waħda minnhom. Qabel tahuli kiteb fuqu kelmejnejn. Kien dawn:

"Lil Ivo Muscat-Azzopardi P.L. b'tislima ta' l-Imghallem (Dun Karm) lit-tifel ta' l-Għalliem – 5 ta' Awwissu 1956"

Dan il-ktieb kien fiċċi għaż-żejt Innijiet popolari miktubin mis-Surmast Giuseppe Caruana, ħabib kbir kemm ta' missieri kif ukoll ta' Dun Karm, mimli bil-kliem u l-mużika fosthom bosta ta' Dun Karm u xi ftit ta' missieri.

Kieku Dun Karm ma kienx umli min-natura ma kienx juža dak il-kliem li kiteb fid-dedika ċkejkna li kitibli fuq il-ktieb. Hawn minn ħarbex erba' versi u ħaseb li laħaq is-sema b'idu. Imma Dun Karm le. Sejjah lilu nnifsu "l-istudent" u lil missieri "Is-surmast". Il-poeta nazzjonali tagħna jsejjah lilu nnifsu "l-istudent". Eżempju kbir li bosta jmiss hom ihaddnu.

Ta' min ifakkuk ukoll li l-Muża ta' Dun Karm rabbit il-ġwienah u taret wisq 'il barramix-xut ta' għixi. Ghallanqas din hija haġa żgura għal dik il-biċċa art li tissejjah Egħiġi u li fiha kien jgħammru qabda patrijotti Maltin li dejjem għollew kemm fel-hu issem Malta u l-Maltin. Fil-Qari Malti, rivista matruġa f'Port Said, bosta drabi dehru poeżiji u artikoli fuq Dun Karm u sa fejn naf jien l-ewwel waħda dehret tlieta u erbghin sena ilu, fl-1930 L-Ğhanja tar-Rebħa. U fl-ghadd ta' Lulju 1944 deher artikolu f'għelu luq il-ħamsin sena ta' l-ewwel quddiesa ta' Dun Karm. U f'Awissu 1944 studju ta' Gużè Chetcuti u f'Novembru tal-1945 it-taħdita li kien għamel il-Professur Gużè Galea meta lil Dun Karm tawh il-grad ta' D.Litt.

Dun Karm lill-Maltin ta' barra kien igħożżhom bosta u certu rigal (Dgħajsa bil-qlugħ) li kien tah darba l-ħabib Ċikku Camilleri ta' Port Said baqa' jurihuli kull meta kont immur għandu. Imma xi ngħidu imbagħad għar-rabta ta' qima li kellu għas-Sinjorina Carmen Mikallef Buhaġgar ta' Lixandra (illum tinsab tgħix f'Londra wara l-kriżi tas-Swejż) li kienet taħseb fih f'kull okkażjoni xierqa.

Lil Carmen baqa' jgħożżha sa l-ahħar jiem ta' ħajtu u jekk l-ittri li kien jiktbilha baqqiet tgħo żżhom, tista' tghid li għandha f'idha teżor. Jien naf li f'Lulju tal-1961, meta kulhadd kien jaħseb li rasu għejjiet għal kollo, kitbilha ittra ta' ħajr li se nagħmel mill-ahjar biex inġagħla tidher

x' imkien iekor f'dan il-ktieb.

L-ahħar ittra, biżżejjed twila, li jien għandi tiegħu se nġibha hawn taħt:

18, Lower Victoria Terrace,  
Sliema, Malta.  
16 ta' Lulju, 1955.

Għażiż Ivo,

Nahseb li kellek biċċa xogħol iebsa biex tiġib u tkebbeb dawk il-għadnejoli u dawk il-fjuri kollha f'bukkett wieħed u torbu tajjeb biex ma jinħallx, u tgeżwru f'żewġ folji karta, ta' fuq trasparenti biex il-lwien jidħru sewwa u t-trab u l-ġħabra ma jidħlu fuqhom.

Nahseb li dan kien ħsieb u īrara ta' Karmen Mikallef Buhaġar, li ma thallix tgħaddi waħda mill-ġranet tat-tifkiriet tiegħi – is-16 ta' Lulju, it-18 ta' Ottubru u t-18 ta' Mejju – bla ma tibgħat xi ittra sabiha, xi ġelu u xi tifkira oħra. Nahseb li qabbdet lilek b'din il-biċċa xogħol tal-fjuri, li għaliha kienet ħaġa iebsa bla tarf, jekk ukoll mhix impossibbi.

Jiena niżżikħajr mill-bukkett fjuri sabiħ u għani li inti bgħattli f'isem Karmen Mikallef Buhaġar, u bhala għelm ta' qima u ta' mħabba u ta' ġieħ lili, biex skond il-fehma tiegħek, jiena nibqa' ngawdi l-frott tal-Poeżija li biha jien għaraft inżejjen il-Lsien għażiż tal-Gżira ta' Malta – l-Omm li tagħtna isimha.

Kont qiegħed nikteb l-ahħar versi, meta wasal il-postin li għiebli telegramm ta' Karmen Mikallef Buhaġar, miktub bil-Franċiż i.e. "La Reine du Carmel et de Malte daignera sourire, en ce jour, repandre des graces abondantes sur vous et sur grandes saintes œuvres auxquelles vous donnates une si généreuse impulsion."

Tifla tal-ġħażeb dik Karmen. Issa nfitteq nibgħathtilha xi ħaġa għall-gosti tagħha.

Narġa niżżikħajr minn kollex u nitlob lill-Madonna tal-Karmnu li żżommok f'saħħek u mogħni b'kull ġid:

Tiegħek fil-qalb ta' Marija,

Dun Karm

Il-kommenti tiegħi għal din l-ittra li kitibli Dun Karm ma hemmx ħtiega tagħhom. Proża poetika, ħsibijiet safja, ħajr ġiereg minn qalb tassew Maltija u diretti għall-qalb mijha fil-mija Maltija.

Hekk kien Dun Karm fizi-żgħo żiġi tiegħu, hekk baqa' meta missieri talbu

biex jikteb xi poežija bil-Malti u huwa sama' minnu, u hekk għalaq għajnejh ta' disghin sena: Poežija, poežija, poežija.

Karmen Mikallef Buħagħar Maltija sa ruħ ommha, avolja lil Malta qatt ma ratha, is-sena l-oħra talbitni biex inhejjilha xi "Biljetti tal-Milied" oriġinali biex tibgħathom lill-ħbieb tagħha mxerrdin mad-dinja, l-aktar issa wara l-kiżi tas-Swejż. Insistiet li d-deskrizzjoni tal-post li jidher fil-kartolini mlewna ikunu bil-Malti u jien, ma ngħidu xejn, qdejtha u riedet ittir bil-ferħ meta għidtilha li l-kliem sa jkun jikkonsisti f'poežija żgħira li Dun Karm bosta snin ilu kien kitibli wara santa u bgħathieli flok *Christmas Card*. Naħseb li dawn il-ftit versi ma dehru f'ebda ktieb:

*Nixtieqlek ward il-bena  
Li ż-żmien ma jagħmelx bib  
U minn Milied għal ieħor  
Iżommok qawwi u sħiħ.*

Hi baqgħet tgħożż l-Dun Karm sa l-aħħar jiem ta' hajtu u l-għada li miet waslitli ittra minn għandha li taqsam il-qalb: qaltdi li ħolmot bih, talbitni bi ħniena biex immur narah, inbuslu idejh, titolbu jibża' għal saħħtu, tagħtiit it-tislijiet kbar tagħha. Imma jien dan ma stajtx nagħmlu għax Dun Karm ma kienx iż-żejjed fostna. Il-qalb teħber! Tassew!

L-ġħada wasalli biljett tagħha biex tixtieq lu kull hena u ġid u jien dal-biljett se nżommu bħala tifkira tal-qima kbira li kellhom xi Maltin ta' barra għall-Poeta Nazzjonali tagħna:

#### MALTA F'KOLLOX U FUQ KOLLOX

18 ta' Ottubru 1871

18 ta' Ottubru 1961

Lill-ġħażiż Poeta ta' Malta Maltija

Lil Dun Karm Psaila

#### KARMEN MIKALLEF-BUHAGAR

twassal fuq ġwienah il-ħsieb hieraq  
tagħha l-oħla xewqat. Ittenilu li  
taħseb Fih ħafna u li thobbu b'qima  
kbira, għax f'qalbha jibqa' dejjem  
haj min hadem fil-qasam ta'  
l-Isien Malti u l-iktar min  
għanieh *Bħalek, maħbub Poeta Malti.*

# IL-GHANJA TAD-DISGHIN

## META DUN KARM KANTALI O SOLE MIO

Ta' N. BIANCARDI

L-EWWEL darba li ltqajt u kellimt lil Dun Karm kien sebgħa u tletin sena ilu. Kellu biss għoxrin sena. Mimli ħerqa u mheġġeg mill-kitba tiegħu, jiena kont insiġt poežija bl-isem ta' *Ommi bi vrus maħlulin u magħżulin*, u iddedikajtha lilu: *B'qima lil Mons. C. Psaila*. Qabel inxandarha xtaqt nurihielu flimkien mad-*Dedika*. Ma kont għadni kellimtu qatt, għad li kont narah sikkrit għaddej mit-toroq tal-Belt Valletta fejn kien iġħammar dak iż-żmien. Imma kif nagħmel? Stħajt nidher quddiemu u wisq inqas nurih xogħol letterarju tiegħi. Bżajt li jidhaq bija.

Fl-aż-żejjar sibt ħabib, imdaħħal fiziż-żmien, li kien jafu sewwa. Qalli: "Dun Karm jieħu pjaċir bik; huwa bniedem ħelu, minn tagħna, u jħobb jagħmel il-qalb lil dawk iż-żgħażaq kittieba li fihom jara xi tama". Jum fost-l-oħrajn Dun Karm kien nieżel minn Triq Santa Lucija minn fejn kien iġħad-di biex imur ġo daru. "Hawn hu", qalli ħabibi. "Tini l-poežija". Nirtogħod kollni kemm jien u kiesaħ silġ, daħħalt idi fil-but u newwiltlu l-karta li fuqha kelli minsuġ dak li kellu jkun għalija sentenza ta' mewt jew ħajja fil-qasam lettara fuji Malti.

Meta qorob lejna rasaqna fuqu. Habibi qallu: "Monsinjur, dan Nikol Biancardi, dilettant tal-kitba. Iħobb jistudja ħafna u qara bosta minn dak li ktibt int. Xtaq jurik poežija li kiteb fuq ommu, Iddedikata lilek".

Dun Karm taptapli fuq spallti u tbissem b'nofs fiduċja. "Mela le", wieġeb. "Naraha bil-qalb kollha. Tista' tagħtihieli għal xi jumejn?" "Mela le", għedlu mimli ħerqa. Reġa' qalli: "Pitghada, għal ħabta ta' nofs in-nhar jien inkun nieżel minn hawn. Stennieni ħalli ntik lura l-poežija tiegħek bil-fehma tiegħi. Hux hekk tixtieq?"...

Għaddejt jumejn martirju. Ma għala qtx għajnejn ma' għajnejn. Ommi thassbet. Waħħlet f'rasha li kont għaddej minn xi ġrajja ta' mħabba ma' xi tfajla. "Le, Ma", serraħtilha rasha. "Dik il-poežija li ktibt fuqek qiegħda għand Monsinjur Psaila biex jaġħtini l-fehma tiegħu u forsi jsewwili xi haġa fiha".

Jumejn wara, ma' nofs in-nhar bomm, Dun Karm deher nieżel minn Triq Santa Lucija. Sellimtu mriegħed u mort fuqu. Ridt nibda xi kliem, imma ma flaħtx. "Eh... inti Biancardi?", qallli. "Mhux hażin... mhux hażin. Ibqa' ikteb; u aqra kemm tiflaħ. Misseqtlek xi vrus fi tmiem il-poežija li tajtni. Jimporta?"...

Raddejtu hajr għas-sabar li kien ha bija. Mort niġri għand Willie Arena l-Editur ta' *Il-Hmar*, u ghedlu li kelli poežija għax-xandir li kien ga' raha Monsinjur Psaila. U l-poežija *Ommi* dehret f'dak il-folju mexxej f'nofs Frar tal-1924, jigifieri sebgha u tletin sena ilu. Din ma kenix l-ewwel kitba tiegħi. Imma dak in-nhar li rajtha mitbugħha hassejt ferħ li żagħżugħ ta' għoxrin sena biss jista' jfisser. Fost il-kittieba tal-lum, naħ-seb, huma ftit dawk li qrawha. Jiena dejjem kont nemmen fil-ġurmali fejn għexier ta' poežijiet u novelli tiegħi jinsabu mxandrin. Dejjem fhimt li bil-gazzetti nistgħu iżżej innisslu mħabba għall-Malti fost il-poplu.

Ma tkunx haġa żejda jekk infisser li l-poežija *Ommi* ma għandhiex x'taq-sam mal-poežija *Lil Ommi* li kienet ixxandret fil-Pronostku Malti tal-1930 u li kienet hadet wieħed mill-premijiet fil-Konkors li kienet nediet id-Ditta Muscat ta' Triq il-Merkanti tal-Belt.

### Sunetti... u Sunetti

Wara l-ewwel laqgħa li kelli ma' Dun Karm nista' ngħid li ma ġietx ġimġha li ma rajtux u ma kellimtux x'imkien. Tislima u tbissima ma naqsux ma' tul is-sebgha u tletin sena li ghaddew sa' ġimġha qabel miet fl-Isptar tal-*Blue Sisters* fil-ġhomor ta' dwar disghin sena.

Iżda, imbagħad, ikun hemm ġrajjiet fil-hajja tal-bniedem li jibqgħu f'moħħu iżżej minn oħrajin. Se nerġa' nsemmi l-Konkorsi tal-Pronostku Malti li fhom kienu jieħdu sehem l-aqua kittieba żgħażaq u li kienu saru popolari kemm jista' jkun. Fil-Konkors tal-1933 jien irnexxieli nieħu l-Ewwel Premju bit-tliet sunetti marbutin *Lil Żagħżugħ Raħli*. Wara r-riżultat Dun Karm kien rani l-Biblijoteka u feraħli, u xi ftit pariri ma naqsux. Minn kliemu, mimli qies u bħewwa, intbaħt li wkud minn dawk li kienu ħadu sehem fil-Konkors tal-1933 kien marru jgħemm miegħu fuq ix-xorti ħażina li messithom, imma jiisghobbija ngħid, Dun Karm, wara, kien kiteb artiklu f'*Il-Malti tal-Għaqda tal-Kittieba* dwar ir-riżultat li fih ipprova jdewwi lil dawk li kienu gergru miegħu. Ferħan kif kont bir-rebħha tiegħi, jiena deherli li bniedem gharef u prudenti bħal Dun Karm ma kien imissu qatt jidhol bejn il-basla u qoxxitha, u kont bghattlu ittra iebsa.

Wara din il-ġrajja ftit kerha domna xi ftit merfugħin minn xulxin. Ma' tul dan iż-żmien ir-Rev. Edmund Sutcliffe, S.J., Professur ta' l-Isna Orientali u tat-Testment il-Qadim fil-Kullegġ ta' Heythrop, kitibli minn l-Ingilterra u talabni permess biex ixandar is-sunetti tiegħi fil-Grammatka li kien fi ħsiebu joħroġ u li issa taħt l-isem ta' *A Grammar of the Maltese Language* tinsab f'idejn l-istudenti universitarji tagħna. Tant ġew imxandrin u stampati dawk it-tliet sunetti li wasalt biex niddejjaq għax hassejtni qisni m'għandix ħliefhom.

Iż-żmien ifejjaq u jnessi. Għalkemm aħna qatt ma konna għedewwa, wisq il-boġħod minn hekk, il-ħibberija bejn il-Poeta Nazzjonali u l-Poeta Dilettant reġgħet bdiet tissatħha f'laqgħat fil-Bibljoteka.

Għadda ż-żmien u kellhom ikunu tliet sunetti oħra tiegħi li reżgħu xelfu din il-ħibberija, sunetti li kienu gew imxandrin f'Il-Berqa fis-17 ta' Ottubru, 1938, bl-isem ta' *It-Trijumvirat tal-Malti*. Bi ftit pinzellati jiena pingżejt b'vina semisatirika lil (1) Dun Karm; lil (2) Ninu Cremona; u (3) lill-Professur Saydon, li kont inqis bħala l-aqwa tliet kolonni ta' l-sienna.

Is-sunett dwar Dun Karm kien dan:

#### XBIEHA BIL-KITBA

*Żebbuġi. Għax fil-bliet. Dħuli, minn tagħna.  
Fil-kitba magħruf b'Dun. Hu Monsinjur.  
Jikteb bil-Malti. Kliemu la Taljana.  
L-aqwa Poeta. Prof. Ta' l-sienna sur.*

*Dejjem nadif. Jitbandal mas-suttna.  
Jitbejjem fit-tiċċir. Iħobb il-bħur.  
Irqajjaq. Aktarx twil. Habib il-għana.  
Fil-kliem meqjus. Wisq rari biex ifur.*

*Ex-Assistent Bibljotekarju. Il-kotba  
ta' hemm gew jaʃhom kollha bl-isem tagħhom.  
Hareġ bil-pjazza bla ma rabba hotba.*

*Iħobb kittieba jara qed ifaqqsu.  
Hu l-qro qqa. Huma l-frieħ. Bħal missier magħħom.  
Jixtieqhom jikbru basta, iżda, m'hux daqsu.*

Dawn is-sunetti (flimkien mat-tnejn l-oħra dwar Cremona u Saydon) kienu qanqlu agħha kbira minħabba l-istil tagħhom m'hux komuni fi l-sienna. Bdew ġejjin ittri ta' ferħ minn kull rokna ta' Malta u Għawdex u, saħansitra, min ħbieb barra mill-Gżira, fosthom waħda minn għand il-Professur Gużè Aquilina li kien għadu qiegħed jiistudja l-ihsna orjentali f'Londra.

It-ton ta' l-ittri kien: "Prosit. Kompli kabbar dan l-istil". X'inkompli?... Mela jien miġnun? għedt f'qalbi. Kull min studja xi ftit il-psikologija tal-kittieba Maltin jaf tajjeb li r-ruħ gentili tagħhom thoss għasel kull tifħira li ssirilha, iżda hażin għalih min jipprova jiċċajta bħali.

Mat-tliet sunetti tat-*Trijumvirat tal-Malti* kont għażiż luu, - 50 -

kollha ībieb tiegħi u kollha kittieba magħru fm, iżda wara li lestejt xi fit sunetti b'dak l-istil dwarhom deherli li dak li jgħodd għalihom l-iżżej m'hux it-tifx li jsibu fiziż-żewġ kwartini tas-sunett, iżda c-ċajtiet niggieža li jsibu fiziż-żewġ terzini. Għaliex ībieb, li jiena nhobb u nqim, għandhom iduru għalija? U qattajt kollox. Hawn nies li moħhom jesa' Bibljoteka sħiħa, imma meta tmissilhom il-kburija tagħhom isiru qishom bhima ta' Ċirku waqt id-daqqiet ta' frosti tad-domatur tagħha.

Il-poeti qishom tħall: jisrħu u jinsew malajr. Ghallinqas din hija l-psikologija tal-kotra l-kbira. Aktar ma beda jgħaddi ż-żmien iżżej l-imħabba u l-qima tiegħi lejn Dun Karm bdew jikbru u jiżdiedu. Konna poqogħdu l-Belt fl-istess ż-żmien u, tista' tgħid, ġejna ngħammru f'tas-Sliema fiż-żmien wieħed ukoll. Min jaf kemm il-darba mort in-żur u gozo daru u huwa, bi-ħlewwa ta' missier, kien dejjem jagħtini pariri ta' l-akbar fejda.

Hadt sehem minn l-ewlenin fil-laqqha ta' meta kien għalaq sebgħin u l-istess għamilt meta għalaq tmenin sena. Fiż-żewġ okkażżjonijiet Dun Karm kien qralna *Il-Għanja tas-Seqġi* u *Il-Għanja tat-Tmenin* b'dik il-ħlewwa ċajtiera tiegħu. Imma meta, f'Ottubru li għaddha, mort narah fl-Ishtar tal-*Blue Sisters*, San Giljan, Dun Karm kien għajji u l-fakra bdiet thal-liehi. Biex jagħlaq disghin sena kien għad fadallu fit-jiem biss.

Dahħlitni īdej Soru Ingliż. Malli rajtu ħtaft idu gozo idu u bisthielu "Kif int, Dun Karm? Għarafni?" Staqsejtu, Dun Karm ma weġibx. Hares lejja ħarsa mejta. Għajnejh kienu mimljin bi żliegħa tad-dmugħ. Imbagħad f'daqqa waħda beda jkanta *O Sole Mio* ta' Di Capua. "Għarafni", għedt f'qalbi, "jaf li jiena nhobb it-Teatru". Imma ma kienx hekk. Il-Poeta Nazzjonali tagħna kien wasal biex iħallina kif b'qasma ta' qalb ġara fit-jiem wara li rajtu.

Meta īriġt minn dak l-Ishtar kollni mhewden moħħi beda jtextex u f'widna waħda bdejt nisma' d-disk ta' *O Sole Mio* li għandi ta' Caruso, b'dak il-leħen qawwi u šabih tiegħu, u fl-oħra bdejt nisma' l-leħen miksur u mitfi ta' Dun Karm ikanta minn taħt ilsien dik il-kanzunetta famużza Naplitana.

Dun Karm baqa' jgħanni sa tniem ħajtu u baqa' jkanta l-innijiet tiegħu lix-Xemx u lin-Natura. Is-*Sole Mio* tiegħu kienet għalija u għalih: *Il-Għanja tad-Disgħi*.

## TIFKIRIET DWAR DUN KARM

Ta' CHEV. J.P. VASSALLO, O.B.E.

DUN KARM kien iz-ziju tal-mamà, imma jien u ħuti dejjem konna nafuh u

nghajtulu z-ziju Dun Karm.

Fil-hajja twila tiegħu, jien naturalment kelli ħafna okkażjonijiet li narah fil-vicin ħafna, fl-intimità tal-familja. Il-qawl Ingliz iġħid *Familiarity breeds contempt*, imma jien nista' ngħid li l-familjarità tiegħi maz-ziju dejjem saħħitli u kabbritli r-rispett lejh għax hu kien persuna li anke fl-iktar att insinjifikanti kien jispira mħabba u rispett.

L-ewwel memorja li għandi tiegħu tmur lura sal-Kungress Ewkaristiku tal-1913. Dak iż-żmien kien għad għandi biss sitt snin u jien niftakru jiġi għand iz-zjiet Strada Zecca, kantuniera ma' Strada Vescovo u jisma' 'I hija jkanta l-Innu Ewkaristiku *Te Adoriam* bħala thejjija għall-ewwel tqarbina.

Hu kien fuq raġel u jien kont ċekken ħafna u niftakar li dak iż-żmien kont kważi nibżha' minnu, imma hu dejjem kien ikellimna bi ħlewwa kbira.

Meta jien u hija dhalna l-Liçeо, kull nhar ta' Hadd konna nagħmlu żewġ visti: waħda lill-Professur Cuschieri tal-Karmnu li kien ħabib tal-familja u l-ohra liz-ziju Dun Karm.

Dak iż-żmien iz-zjiet kien ighix fit-tielet pjan mal-lemin ta' Bartolo's Palace, Strada Forni. Kien flat aktarx żgħir imma mdawwal u jiġibdek. Ghadni niftakar kemm kien miżum tajjeb dak il-flat, kollex bl-ordni, b'semplicità l-aktar kbira. Il-kamra tas-sodda kienet kbira ħafna u kienet isservi wkoll bħala studju. Hu dejjem kien iħobb l-ordni u l-indafa. Għaliex id-deskrizzjoni ta' L-Otia Aestiva tapplika f'kollo:

..... *nitfa ta' kċina*  
*Għamara bla tħellix u bjankjerja*  
*Nadja, iżda mingħajr tiġix ta' żina*  
.....  
*Li ma ġgegħlinix la nistħi u la niftħar.*

Dawk it-tlett kwarti jew siegħa li konna nagħmlu miegħu kienu ħin l-aktar sabiħ u prezżjuż, u nista' ngħid li kienu jkunu l-essenza ta' edukazzjoni liberali. Ma kenitx toħroġ kelma minn fommu li ma kenitx iddawwal il-mohħi jew tqanqal il-qalb u kollex b'semplicità li tgħaxxaq.

Kien ikellimna fuq l-istudji tagħna u mhux ta' lingwi jew letteratura biss għax hu kellu passjoni kbira għall-kultura.

Kien hu fost affarrijiet oħra li qanqlilna l-imħabba lejn in-natura u l-univers. Kien ikellimna fuq id-dinja, is-sema, il-kwiekeb, il-pjaneti, il-kostellazzjonijiet, u niftakar li kien tana ktieb bit-Taljan fuq l-Astronomija adattat għat-tfal li kien jismu *Libro del Cielo* – l-isbaħ introduzzjoni li qatt qrajt għall-istudju ta' l-Astronomija.

M'hemmx għalfejn ngħid li l-poezija u l-letteratura kienu temi ta' konversazzjoni ta' spiss; nista' ngħid li hu kien għalija l-ewwel gwida fl-istudji letterarji tiegħi u qaniqal fija l-imħabba tal-poezija li għadha thabba ġo fija sal-lum.

Dak iż-żmien kien jaġi ippublika poežiji bit-Taljan *Foglie d'Oro* u aktar tard beda jippublika poežji bil-ħali. Hafna drabi kien jaqralna xi poežija li jkun għadu kif spicċa, jew qiegħed jipperfezzjona għaxx hu kien iħobb dejjem jipperfezzjona u ma kienx jistmerr l-Amor Limae et Mora ta' Oratio.

Għalkemm aħna konna ġuvnotti, hu kien joqgħod jispjegalna kif poežija nibbet, x'kienet u kif ġietu l-idea originali u kif żviluppaha, għaxx iz-ziku ma kien minn dawk il-poeti *scapigliati* ta' xagħarhom imħabbel, imma il-poežija fi kienet titnissel bil-passjoni u tikber bħal tarbija qabel ma tara d-dawl tal-ġurnata.

Il-poežija tiegħi kienet organika, jew biex ngħid hekk, arkitettonika. Kull poežija kellha s-sisien li fuqhom kien jibni l-idejjet u s-sentimenti biċċa biċċa bl-ordni sa ma jispicċa l-bini skond l-intwizzjoni ordinarja. Għalhekk kien jieħu poežija u jagħmlilna l-analisi tagħha biċċa biċċa u mbagħad jispjegalna għaliex už-a certi kliem jew espressjonijiet.

Il-poežija għaż-żiġi Dun Kam ma kienitx ġabru ta' kliem sabiħ biss, iż-żda kien irid ikun hemm xi verità traxxidenti għaliex hu kien igħidilna li kienet il-verità li m'issel is-sbuċċija.

Poežiji u versi li jdoqqu sabiħ imma mingħajr sens ma kinux għal qalbu. Jien kont nibqa' msatħar bl-ispjega u bit-tagħlim tiegħi u kont napprova nikteb xi poežija wkoll bl-Ingliz jew bil-Latin u hu kien jieħu paċenzja jikkritikaha u jagħtini xi parir, imma qatt ma kien jitfa' l-ilma fuq idxejn ta' nar tiegħi.

Kull tant kien ikun xi ftit imdejjaq sew mħabba l-qagħda finanzjarja tiegħi, qagħda li tjeibet meta għamluh Assistent Bibliotekarju, kemm imħabba l-kritika ħarxa jew malizzjuż ta' certi nies li ma ħadux gost li beda jikteb bil-Malti, iż-żda fuq dan is-suġġett kien juža retiċenza kbira. Qatt imma ma kasbar lil min ipprova jkasbru.

Il-kanarin li fuqu kiteb poežija tant sabiħa jien kont nafu tajjeb. Meta konna nidħlu fl-appartament, l-ewwel haġa li kienet tolqotna kien il-ġħana ta' dan il-kanarin li z-żiġi tassew kien iħobb, u arah iz-żiġi jaġħtiż zokkra u jdeffisl u subgħajnej fil-għażżeen biex jittantah u l-ġħasfur li kien jinduna biċċ-ċajt taz-żiġi kien joqgħod jiġidimulu b'munqaru u mbagħad iħoll kadenza ta' noti mill-isbaħ biex jurih il-ferħ tiegħi.

Ma' rridx intawwal għaxx għandi tifkiriet oħra ta' żmenijiet oħra, iż-żda jiena nista' ngħid li mill-esperjenza familjari li kelli miegħi, jien dejjem

rajt fih erba' kwalitajiet specjali. Kien qassis qaddis, surmast ispirat, poeta awtentiku u patrijotta sincier.

## DUN KARM FIL-GHABEX TIEGHU

### Ta' GUZÈ CARDONA

**GħALKEMM** twelidt u qattajt l-ewwel sebgħa u għoxrin sena ta' hajti Hal Qormi, għaddejt l-aħħar tlextax il sena Tas-Sliema, fejn ftit li xejn għamilt ħbieb, u dejjem żammejt ruhi maqtugħ mill-ħajja Slimiża. Imma din il-belt gdida kellha seher kbir għalija, għax fha kien iġħammar ukoll il-Poeta Nazzjonali, Dun Karm. Dejjem xtaqt immur inżuru, u nurih il-ġibda li has-sejt għal Ilsienna sa mis-sena 1945, meta dħall l-ewwel darba l-Università... imma kull darba li kont naħbat niġbed għat-triq tiegħu, kont inħos-sn iż-ġħir wisq biex nersaq quddiem dak il-Ġgant tal-Letteratura Maltija. Bżajt li bniedem bħalu ma jsibx ftit sigħat biex joqgħod ikellimni fuq il-ġmiel ta' vrusu, u fuq it-tqanqiliet li ġegħlu jikteb dawk il-poeżiċċi kbar, bħal *Non Omnis Moriār, Il-Jien u Lilbinn Minnu* u oħra. Kull darba li waħħalt f'moħħi li mmurlu, fl-ħażżeen waqtiet il-ħila marritli u għaddiet sena wara oħra bla kellimt lil Dun Karm.

Imma, ix-xorti għenitni u, xi sentejn ilu, inzertajt is-Sależjani x'xin wasal Dun Karm, li kienet drawwa tiegħu jqatta' hemm xi sagħtejn kull fil-ghaxija, ikellem lir-roqgħa ħbieb li kienu jingħabru madwaru biex ji simgħu jirrakkonta bis-semplicità u bil-ħlewwa tiegħu ġrajijet ta' min jaf kemm-il sena qabel. Jiena għożejt għal kliemu u ftaħt widnejn daqsie... imma wara ftit Dun Karm biddel il-kliem u qal 'Illum irrid nurikhom kif O.K. ġejja mill-Malti! Għalxejn xi ħadd wiegħbu li dik kienet abbrevjazzjoni Amerikana, u O. ġejja minn All, waqt li K hi l-ewwel hoss tal-kelma *Correct*, Dun Karm sostna li O.K. tnisslet mill-Malti u b'ħafna argumenti kompli-kati ried jikkonvinċi lis-semmiegħa.

X'xin ergajt lura lejn id-dar, ftakart li kien Guglielmo Marconi li uža għal l-ewwel darba l-abbrevazzjoni O.K. biex iħabar li l-esperiment tal-*wireless* kien irnexxa, u ma stajtx inniżżejjel it-teorija ta' Dun Karm. Meta, ħabib tiegħi, is-sur Michael Zammit, li tista' tgħid dejjem għand is-Sależjani tarrafli li Dun Karm ħadha drawwa li jiispjega t-tnissil mill-Malti ta' O.K., bdejt nithasseb biş-sħiħ. Ghidu f'qalbi, miskin Dun Karm beda jegħha, u jekk nixtieq inkellmu aħjar inħaffef, qabel ma jkun tard wi sq. Bla ma naf kif ftakart fis-sitt taqsima ta' *Non Omnis Moriār*.

*Issa bdejt niezel:*

*għaddew sitta u ħamsin xtiewi minn fuqi  
u kull waħda  
ħalliet radda ta' ħsara  
gewwa l-għal qa ta' ħajti.*

Kienet għaddew mhux sitta u ħamsin imma disgħa u tmenin xtiewi minn fuqu.

Minn imkien ieħor kont smajt li l-Poeta Nazzjonali tagħna kien sikwit imur jistaqsi għal xi qarib tiegħu, u meta n-nies ta' l-uffiċċju kienet jweġ-buh li qaribu msiefer u jdum ħafna ma jiġi lura, Dun Karm bħal wieħed li ma fehem xejn, kien jistrieh fuq is-siġġu biex jistennieh bis-sabar kollu.

Issa ntbaħt li kont stennejt ħafna biex nara lil Dun Karm, u ġietni x-xoq-qa f'moxtha u qtajt xewqt.

Kont ġejt magħżul surmast tal-Malti fil-Liċeo, u mit-tanax-il klassi li kelli, erbgħa minnhom kellhom fis-sillabu l-*Antologja* ta' Dun Karm. Xtaqqtu jispiegali x'kien li nebbhu jikteb dawk il-poeżiжи li kelli ngħalleml lill-istudenti tiegħi, u għalhekk fi Frar 1960, nhar ta' sibt għal xi s-sitta ta' filgħaxxija mort għandu.

Il-bieb sibtu magħluq u minn ġewwa ma kien jidher ebda dawl. Għidit: ġejt għal xi, għax lahaq ħareġ. Billi kont naf fejn ipoggi, mort staqsejt għalih is-Sależjani, imma qaluli li ladarba ma ġiex sa dak il-ħin, aktarxi li nqalagħalu xi ħaġa. Ma xtaqtx immur lejn dari b'xiberimnieħ.

Stennejt xi nofs siegħa wara biebu bħal ruħ tal-Purgatorju, imma kif iġħid il-Malti min jistenna jithenna, għax fl-ahħar persuntu wieqfa, twila, dinjituża, b'dak il-pass ritmiku bħal versi sbieħ tiegħu, bdiet tieku s-sura fid-dalma, sakemm fl-ahħar wasal wiċċ-imb-wiċċi miegħi.

Sellimna 'l-xulxin u staqsieni x'ridt; weġibtu li xtaqt inkellmu fuq xi poeżiжи tiegħu. Hareġ mill-but iċ-ċavetta, imma billi f'idejh kellu borża bajda, ma setax jifta, u offrejtlu li nżommolu l-borża. Qalli li kien jinsab waħdu u htiegħlu jmur jixtri r-razzjon taz-zokkor mill-ħanut, u ma tantx kien jilqa' nies. Issuktajt insus li xtaqtu jgħidli xi ħaġa fuq il-poeżiжи tiegħu, għat-tfal li kelli l-Liċeo, u malli sema' l-kelma Liċeo dar fuqi f'daqqa u qalli: 'Isma' ibni, jekk ġejt għal xi privat tal-Malti biex tidħol il-Liċeo, jiddispjaċċini nghidlek li m'għadnix nagħti privat.' Ittantajt infehmu li kont surmast tal-Malti u mhux student; semmejtlu l-poeżiжи tiegħu li kelli fis-sillabu; urejtu kif nitgħaxxaq naqra s-sunetti kbar tiegħu, *Il-Jien u Lil-binn Minnu, Alla Mhux Hekk, L-Oqbra*, u komplejt inredden u nfaħħar il-versi tiegħu. Hawnhekk, għajnejn il-poeta bdew jibbru, imdawlin bil-heġġa ta' żgħożitu; l-istar li kxielu l-imgħoddxi ħabat jintrefa'; għadda l-pala ta' jdejh xi tliet darbiet fuq mothu bħallikieku biex iġib lura l-fakra, għamel ħiltu kollha biex jiftakar... imma flok kelma minn fommu, qab-

żitlu demgħa u kliemu kien tneħida: 'Tbni, nixtieq naqtaghlek xewqtek... imma tinsiekk li għandi 89 sena..., u f'hajti rajt u batejt ħafna..., mohhi beda jegħja... il-memorja ħarbitli... bdejt ninsa... u bilkemm ma ngħid-lekx li nsejt xi ktibt., Insejt kollox..., Imma la għidtli li inti surmast tal-Malti... għallem lill-istudenti jħobbu L-sienna, il-Bambin jieqaf miegħek u jien inbierkek b'idejja t-tnejn. Daqshekk nista' ngħidlek... għax mill-bqija nsejt kollox.'

Dak il-ħin hassejt qalbi tingħasar; għajnejja bdew ileqqu bid-dmugħ, xtaqt insabbru u ngħidlu li x-xogħol kien temmu, u l-moħħi bħall-ġisem, bil-ħidma bla waqfien bħal tiegħi, bilfors li jċedi, u ma kellux għalfejn jitnikket, għax kien ħalliela patrimonju letterarju tal-ġhaġeb. Bistlu idu bil-qima, għafasthielu f'tislima aħħarija u fil-bieb qabel ma għalaq warajja, li issint lu; "Monsinjur, inti nsejt xi ktibt, imma aħna ma ninsew qatt!"

Mort lejn id-dar imdejjaq, għax deherli li l-moħħi brillanti ta' Dun Karm ma kelli jehda qatt, u kif kont qalbi sewda, thajjart nuri s-sentimenti li kelli f'qalbi dak il-ħin fil-versi li ġejjin, u li semmejt

### INT INSEJT... IMMA AHNNA MA NINSEWX!

*Żortok m'ilux, Sultan il-Vrus Maltija,  
Biex nieħu leħnek għat-tfal tal-Liċeo;  
St-qarrejli mhauu ad: 'Cajprex ix-xjuhija  
Il-ħsieb... insejt...', x-ħin qalbek int staħbi miegħi,*

*Disgħa u tmenin fil-ħidma l-uissq mgħoddija  
Bilfors itaqqlu l-ħsieb, i-ġegħluk tinsa,  
Missier Mejjum, Saħħar ta' Vrus Għaslija,  
Imm' aħna ma ninseux u inżommu sħiħa*

*F'uied uliedna l-vrus kollha armonija  
Li sebbhu L-sienna, ismek xerrdu barra  
U sirt magħbruf u miegħek l-art Maltija,*

*Igerbu s-snin, Dun Karm, mitejn, tliet mijja  
Imm' ismek ma jħassrux 'Għax l-Għanja Tibqad',  
Tisboq l-irħam, l-azzar... hekk bi qawwija!*

U l-qalb u l-moħħi ta' Dun Karm fl-aħħar għejjew għal kollox u fit-13 ta' Ottubru tal-1961 ħalliena. Il-wiegħda li għamiltu sena qabel ma nsejt-hiex, għax f'mewtu għamilt li stajt biex aħna l-istudenti taħbi it-tmexxi ja

tai-Prof. G. Aquilina u flimkien mar-Rettur u s-Senat, nagħmlulu kommerazzjoni xierqa. Wegħedtu li ma ninsewhx u għal din ir-raġuni l-Għaqda tal-Malti (Università) bil-kooperazzjoni tad-Dipartiment ta' l-Informazzjoni qiegħda tagħmel taħditi fuqu f-iskejjel u turi films biex l-istudenti tall-lum, li għad ikunu l-ġenerazzjoni ta' għada, iżommu ħaj lil Dun Karm f'qalbhom u f'moħħhom u jgħaddu t-tiskira tiegħu lil uliedhom u lil ulied uliedhom.

## IL-ĠAR TIEGħI, IL-MONSINJUR DUN KARM PSAILA

Ta' CAPTAIN J.L. PAGE

SEW sew īamsa u għoxrin sena ilu, il-Monsinjur Psaila gie joqghod fid-dar ta' ħdejja, dar li kienet għadha kif inbniet u li wara suġġeriment tiegħu għiet imsejha 'Dar Is-Sliem' u hawnhekk Dun Karm baqa' jgħammar sa-kemm miet.

Id-dar tiegħu u tiegħi jmissu ma' xulxin u minn dak il-mument li Dun Karm gie jgħix f'din id-dar jiena kelli minnu ġar mill-aħjar, ġar li ma jaġhti fastidju lil ħadd.

Dun Karm kien bniedem metodiku ħafna, u tista' tgħid li hu kien irsin tal-ħin ghaliex minn jum għal ieħor ma kienx jitbiegħed xejn mid-drawwiet tiegħu, u wieħed kien jista' mingħajr biza' ta' xejn iżom il-ħin tal-ġurmata b'dak li Dun Karm kien ikun qed jaġħmel f'dak il-ħin.

Għall-ewwel li gie fid-dar, hu kellu lin-neputija tiegħu Ġannina ddur bih, imma din tilifha wara xi żmien ghaliex marda qalila ħasditha minn din l-art. Dun Karm ġassha ħafna t-telfa tagħha, u hu li kellu d-drawwa wara l-ikla ta' nofs in-nhar li jqatta' xi nofs siegħha jdoqq il-pjanu wara l-mewt tagħha għall-iktar minn xahar id-daqq tal-pjanu ma nstemax, u wara xi fit-trogħa ritratt tagħha ftit u xejn imdaqqas fuq dan l-istess pjanu.

Haġa li kienet imlietu b'ferħ kbir kienet dik tal-bxara li l-Università kienet ħattritu 'D.Litt. honoris causa'.

Jiena li dak iż-żmien kont Segretarju ta' l-Università, kont naf żmien qabel b'dak li kien sejjer isir ghaliex il-Professur Guże Aquilina kien ilu jheġġegħ biex lil Dun Karm tigi mogħiġja onorificenza xierqa għall-ġieħ li dan kien tefha fuq l-Ilsien Malti, u wkoll bħala l-poeta nazzjonali. Hu kien ukoll ressaq quddiem l-Onorevoli Professur Robert V. Galea, li dik il-ħabta kien Rettur ta' l-Università u li kien ħadhem ħafna biex idha ħal l-istudju tal-Malti f-Università, mozzjoni biex Dun Karm jiġi maħtur l-ewwel

Duttur tal-Letteratura 'honoris causa' ta' l-Università Rjali ta' Malta.

Jekk wieħed kien ighaddi minn quddiem id-dar ta' Dun Karm fil-hin meta hu ma kienx jkun jew il-knisja jew fil-passiġġata, kont tarah rasu mgħad-dsa fuq l-iskrivanija jikteb, jew jaqra, għaliex ma kienx jaf joqgħod ma jagħmel xejn u qatt ma qata' mill-istudju u mill-kitba.

Dun Karm, fuq kolloxx, kien iħobb it-tfal, u meta dawn fit-triq kienu jersqu lejh biex ibusulu idu, hu ma' kienx jikkuntenta biss li jmelsilhom xagħarhom, imma kien jieqaf jitkellem magħhom u jgħidilhom xi ċajta ukoll.

F'kelma waħda, Dun Karm kien il-ġar ideali. Bniedem kwiet, pulit, edukat u lést dejjem biex ighin lill-proxxmu, bniedem li t-telfa tiegħu waqqghet f'niket lil kull min kien jafu.

U issa huwa spicċa u mar; imma jien għalija d-dar li fha kien igħammar għal tant żmien għalkemm issa jinsab hafna 'il bogħod minna, dejjem nibqa' nsejhilha d-dar ta' Dun Karm.

## TIFKIRIET DUNKARMJANI

### Ta' ġORG PISANI

KONT għadni kemm ippublikajt il-poezija tiegħi *Lil Palma Xibxa*. Għodwa waħda tal-posta newwilli ittra. Ftaħtha, u bħas-soltu, għajnejja ġrew dritt fuq il-firma. Dak il-hin minn fommi ħarġet għajta ta' ferh: Dun Karm, il-bniedem li kont tant nammira u li kont għadni ma rajt qatt, kien kitibli. Qalbi bdiet tgħażżeġ tgħażżeġ bil-ferħ. X'kien fha l-ittra? Qrajt il-versi tiegħek *Lil Palma Xibxa* – qalli Dun Karm. – Għoġbuni. Jidher illi inti taqra bil-ġabru u bil-herqa. Nixtieqek illi xi darba, meta tkun tista', tiktibli xi versi bħal dawk għar-rivista *Il-Malti*.

Għall-qalb tarja ta' żagħżugħ ta' mhux iktar minn sittax-il sena, din kienet ferha illi wieħed bil-kemm jista' jissaporti l-ħlewwa kollha tagħha. L-ittra ta' Dun Karm kienet żerġhet go ruhi l-ewwel xitla ta' dik ir-rabta ta' bejnietna illi, aktar tard, kellha ssir siġra f'saħħiħha u li kellha tnissel hafna frott. Bqajt għal bosta żmien mingħajr ma nista' nara u nkelleml il-Dun Karm. Ftit taż-żmien wara, jiena ippublikajt il-poezija tiegħi *Ha-ġar Qim*. Meta qara din il-poezija, Dun Karm ma kitiblix biex ifissirli l-ġoġġba tiegħu, iżda għalkemm ma niżżiex ismu, kiteb kelmtejn fir-rivista *Il-Malti*.

Il-fehmiet li fisser fuqi Dun Karm f'dawn il-kelmtejn komplew imlewni

bil-kuraġġ u l-hila biex nissokta nterraq fit-triq tal-poezija. Darba waħda fil-ġħaxja, jiena sibt ruhi quddiem il-Poeta fl-uffiċċju tiegħu tal-Biblioteka Rjali tal-Belt. Kont mort biex nirringrażżjah għal dak kollu li kien għamel għalija. Minn dak in-nhar 'l hawn bqajt immur regolament għand Dun Karm, nisma' l-kelma sabiha tiegħu u nahżeen il-pariri u t-twissijiet siewja li kien jagħtini. Dik il-ħabta l-Muža ta' Dun Karm kienet fl-aqwa tagħha. Kien f'dan iż-żmien li ħarġu mill-pinna tiegħu l-aqwa poezijsiet illi kabbru l-letteratura tagħha u fewħu lil dawn il-gżejjer bil-balzmu tal-ghanja tabilhaqq Maltija.

Iżda dawk kienu wkoll ġranet ta' taħbiit u ta' sarar għall-ideal tagħha. Dak iż-żmien il-Moviment tal-Malti ma kienx biss moviment letterarju u akkademiċu, imma kien ukoll għaqda militanti kontra fehmiet imghawġa u mħassra illi, mill-ġħalqa tal-pulitika, ħarġu barra u daħlu u ndiehsu f'kollo. Dak iż-żmien kellna taqbida qawwija biex niksbu dawk il-jeddi-jiet illi kelli jkollu l-Malti bħala lsien tal-poplu, biex ingiegħlu lil kul-hadd jaċċetta l-ortografija xjentifika tal-Ġħaqda tal-Kittieba, biex nagħtu il-ġieħ u d-dinjità ta' Ihsien Nazzjonali. It-taqbida kienet ħarxa u qalila kemm jista' jkun. Iżda, fost it-tbatija ta' dawn it-taqbidiet ma' ħutna stess, aħna konna nsibu faraġ u kenn fil-figura dinjituża ta' Dun Karm. Il-personalită qawwija tiegħu, il-prestiġju u l-popolarită li kien igawdi, kienu jaġħtuna saħha u enerġija biex negħfelbu t-tfixkil un-nasbiet ta' dawk illi, jaħasra, ma setgħu qatt jifhmuna.

L-editorjali prezjużi li kien jikteb Dun Karm dak iż-żmien fir-rivista *Il-Malti*, editorjali illi, għalkemm miktuba b'kelma fina, diplomatika u meq-jusa, kienu, b'danakollu, isawtu bla ħniena lil dawk illi, kontra kull sens ta' patrijottiżmu, kienu ħaduha, b'qawwa ta' l-juni, kontra l-ihsien li xorbu ma' halib ommhom. Dun Karm, mingħajr ma jwaggħa' u l-anqas jidrob, b'lōġika sempliċi u effettiva, kien juri lil kulħadd illi liżżejjil uppol tal-Malti bħala lsien letterarju kienet ħaġa li ħadd ma jista' jwaqqafha f'dan is-seklu fejn kulħadd qiegħed jagħmel minn kollox biex jegħed l-injoranza, iġħallek lill-poplu u jgħolli kemm jista' l-livell kulturali tiegħu.

Dawn l-editorjali elokwenti ta' Dun Karm, flimkien mal-poeziji għoljin li kien jikteb dik il-ħabta fir-rivista *Il-Malti* u *Leħen il-Malti* ta' l-Ġħaqda tal-Malti (*Università*), kienu jimlew sidima ż-żgħażaq bin-nifs tal-kuraġġ u ta' l-inizjattiva. Konna ftit, imma konna niswew ħafna. Fuqna kellna xemx illi ssaħħanna kontinwament bir-raggi fejjieda tagħha sabiex inkomplu nikrbu, nitqabdu u nirbhu. U l-Malti rebaħ tabilhaqq. Dun Karm kelli jara matul ħajtu t-trijonf tal-Malti kif ukoll tal-poezija tiegħu. Ihsien daħal fil-Qrati, fl-iskejjel elementari u sekondarji u, saħansitra, kiseb l-oġħla ġieħ li jkollu l-katedra tiegħu fl-Università Rjali ta' Malta. Mat-

trijonf ta' l-Ilsien Malti bdiet titrrijonfa wkoll il-poezija ta' Dun Karm, bħala l-aqwa prova kemm dan l-Ilsien jista' jrodd tajjeb meta jkun maħdum minn moħħi imdawwal u minn id-tas-sengħa.

Malta baqqħet tqim lil Dun Karm sa l-akħħar. Hija tagħtu dak il-ġieħ kollu li kien jistħoqqlu bħala kewkba li dehret tixgħel fis-sema kaħlani ta' dawn il-gżejjjer, bħala ġġant fil-letteratura tagħna, bħala ġieħ u glorja tal-ġenju Malti. L-isem ta' Dun Karm baqa' jissemma fil-gazzetti, friskej-jel, fiċ-ċirkoli letterarji u kullimkien. Il-poplu wkoll sar iħobbu u jqimu bħala bniedem illi sawwar f'il-sienu l-isbaħ xogħilijiet ta' l-intelligenza li biha l-Mulej għoġbu jagħni. U din il-qima ta' dawk li jafu japprezzaw il-ġenji ta' pajiżiżhom, kif ukoll tal-poplu in-ġenerali, ma tispicċa qatt. Dun Karm, imdawwar bl-awreola tal-poezija, jibqa' jgħix fil-qlub tal-Maltin kollha bħala l-bniedem illi, b'mezz tal-versi qawwija u għoljin tiegħu, għolla l-ġieħ tan-nazzjon u saħħaħ u rifeđ it-tempra tal-karatru Malti.

Meta, dak in-nhar tal-funeral tal-Poeta, jiena kont fil-Parroċċa ta' Haż-Żebbuġ nassisti għall-akħħar tislima li konna sejrin nagħtuh, dak il-ħin jiена hassejt illi kelli ninżel gharkobbejja quddiem il-katavru tiegħu u, f'isem il-Maltin kollha, intenni l-akħħar terzini ta' dak is-sunett li kont ktib fuqu u li bihom sejjer nagħlaq dawn il-kelmejnejn ta' tfakkira li ħarġu iktar minn qalbi milli minn moħħi:

*Għalhekk, mingħajr ma rrid, bħala tislima,  
quddiemek, għarkobbtejja fl-art Maltija,  
ninżel m'a' ġuuti b'qalb imriegħda.*

*U nbushom kemm-il bewsa bl-akbar qima  
lil dawk l-idejn li ġol qu tant sbu hija,  
idejn ta' Sacerdot u ta' Poeta.*

## X'NAF FUQ DUN KARM

Ta' DUN KARM FARRUGIA, D.D., B.L.Can.,

SIRT naf lil Monsinjur Dun Karm Psajla, il-poeta nazzjonali, magħruf bl-isem ta' Dun Karm, madwar ħamsin sena ilu, meta dħalt student is-Seminarju. Ghadni qisni qiegħed narah illum, hemm fil-kuritur tas-Seminarju, jippassiġġa minn tarf għall-ieħor, flimkien ma', Alla jaġtihom il-ġenna,

Mons. Dun Mikel Barbara, professur tal-Latin, u ma' Dun Eliseo Del Ricco, professur tat-Taljan, li kien ukoll Viċi-Rettur. Dak iż-żmien tant Dun Karm kemm ukoll Dun Mikel kienu jghixu fis-Seminarju. Fl-ghaxijiet, għalhekk, wara ċ-ċena, arahom t-tlieta jiltaqgħu u jibdew jispassiġġaw flimkien, ma tulek, ja kuritur, sa ma jdoqq għall-irraqad. It-tlieta kont nam-mirahom, kont nieħu pjaċir narahom għaddejjin donnhom tliet bastimenti, għax it-tlieta kien fhom persuna kbira u mimlja; iżda, minn dak iż-żmien, l-aktar li kien jiġibed l-attenzjoni tiegħi kien Dun Karm. Ma nistax ngħid preċisament għaliex, iżda naħseb li aktarx mħabba li huwa kien aktar wieqaf u l-pass tiegħu kien aktar mejus u sod. Il-ġibda li kelli lejhom kienet hekk qawwija li xi drabi kont infitħex l-okkażjoni biex ngħaddi minn ma' ġenbhom, ħalli nośservahom sewwa. It-tlieta, meta kienu jindunaw biha, kienu jagħmluli xi sinjal ta' approvazzjoni; iżda Dun Karm kien aktarx iwaqqafni biex igħidli kelma ta' żegħil jew ta' inkoraggiament. Dawk il-fit kelmiet tiegħu kienu jinżluli f'qiegħ qalbi u għadni, biex ngħid hekk, inħoss il-ħlewwa tagħhom.

Sirt nafu iż-żejjed mill-qrib meta tlajt fit-tielet klassi, fejn kien jgħallek it-Taljan. L-impressjoni l-iż-żejjed hajja li għad baqaghħli ta' dak iż-żmien hija din, li huwa kien donnu irid idaħħallek it-Taljan f'moħħok b'qawwa hekk kbira li bil-kemm kellek għalfejn tagħmel l-icċen sforz inti. Dana huwa kien ifitħex jagħmlu billi jinkuraġġik tistudja u billi jurik kemm jista' jkun il-ġmiel tal-lingwa li kien igħallem. L-aċċent kommoss li bihom kien jaqralna xi poežija ċkejkna kien jurina hekk fil-ħaj is-sentimenti ġelwin ta' dik il-poežija li, nista' ngħid, minn dak iż-żmien hassejt il-qalb tiegħi tinfetħ għal-ġmiel tal-versi. X'ma kienx jagħmel, mbagħad, biex iqajjem ftit fuq tagħlim lil dawk li kienu xi ftit ghajjen, u biex jħegġeg lil dawk li kienu juru intelligenza aktar sviluppata u rieda aktar tajba minn tal-oħrajn? Għal dawn kien ifitħex kull okkażjoni biex igħidilhom xi kelma ta' approvazzjoni u ta' inkoraggiament; spiss kien iniżżilha bil-miktub fil-korrezzjoni tal-komponimenti. Għall-oħrajn il-kliem ta' żegħil u ta' twiddib kien ikun magħmul bil-ħeqqa l-aktar kbira ta' missier li jħoss hasra għal uliedu. Xi drabi kien jinżel minn fuq il-kattedra biex iħeżżejjhom ftit b'idejh. Dana kien jagħmlu b' imħabba hekk sinciera li l-studenti kollha kienu jieħdu gost bih u jgħoddhu kważi privileġġ. Iżda dan il-kuntatt miegħu hekk fil-qrib ma kellux idum wisq, għax mar-riforma tas-Seminarju li twettqet mill-Kardinal La Fontaine, Dun Karm ma baqax igħammar iż-żejjed fis-Seminarju u fil-hames klassi sibt lil surmast ieħor li kien igħallem it-Taljan. L-ewwel żmien li, imbagħad, irġajt iltaqqajt miegħu fil-qrib kien wara l-ahħar gwerra dinjija, meta, hekk kif din spicċat, gie jgħammar fil-parroċċata' San Girgor tas-Sliema, fejn jiena kappillan.

L-aktar li laqatni f'Dun Karm fil-hmistax-il sena li dam fil-paroċċa hija s-sentiment profond tal-umanità li biha kien jagħmilha ma' kulħadd u ma' kulħadd jittratta b'maniera l-iżjed ġentili, li nista' nsejhilha fina, jixtieq jaġhti pjacir lil kulħadd u lil kulħadd, kemm jiusta' jkun, jaqdi, iġħallek, jinkuragġixi u bi kliem ħelu, ta' qalb tajba, lil min ikun imnikket ifarraġ. Ghaiħ ma kienx hemm fqir jew għani, tifel, żaghżugħ jew xi, tal-iskola jew bla skola. Għaliex kulħadd kien ħabib, kulħadd bniedem li jiusta' jaġħ-millu l-ġid. Għalhekk, arah jieqaf ikellem lin-nies li jkunu jixtru minn għand tal-karettun jew lill-haddiema li jkunu jaħdmu fit-triqat jew lit-tfäl li jkunu ġejjin mill-iskola. Kull fil-ġħodu, għal ħabta ta' xi l-ġħaxra kien iħobb joħrog jagħmel dawra mall-inħawi tiegħu, u issa jidħol għand il-parrukkier, issa għand l-ispiżjar, issa għand il-bejjjiegh tal-ħwejjieg, dejjem ħsiebu biex iġħidilhom xi kelma tajba, xi kelma ta' faraġ, ta' tagħlim jew ta' inkoraġġament. Għalhekk, in-nies kollha tal-paroċċa saru jafuh, jirrispettaw u j'kobbu bħala ħabib jew bħala missier. Wara nofs in-nhar kien aktarxi iqattagħha f-Oratorju tas-Salesjani. Għal ħabta tas-sitta kien joħroġ biex imur għar-rużarju u l-barka jew fil-knisja tal-paroċċa jew fil-knisja tas-sorijiet Orsolini u mbagħad, arah sejjjer l-Oratorju fejn kien jiltaqa' maž-żaghżaq biex jew jarahom jilagħbu jew ipaċċa magħhom, bħal ħabib u bħal surmast. Meta kien għadu jiſħa kien ukoll jilgħab xi logħba billiard magħhom, qisu wieħed minnhom.

Biez jaqdi lill-parroċċa xejn ma kien isibha tqiela li joqghod għal dak il-hin tal-quddiesa li jkun mixtieq mill-kappillan. Il-preċiżjoni li biha kien iżomm dan il-ħin kienet perfetta. Biez jassigura ruħu minnha, arah jiġik il-knisja għallanqas nofs siegħa qabel. F'dik in-nofs siegħa joqghod bil-kwiet u mingħajr għaż-żejt ħwej-ġu, igħid xi orazzjoni, u mbagħad, xi kwarta qabel, jibda jilbes. Meta jkun libes, bl-arlogg tal-but, antik, ta' missieru, f'idu, jibda jistenna l-ħin, biex mis-sakristija johrog fit-tit minuti qabel halili jilhaq fuq l-arta fil-ħin preċiż. Hafna drabi, biex ngħid is-sewwa, kien jasal fuq l-arta qabel il-ħin, għax ma kienx jieħu żmien biex jasal daqs kemm jaħseb u għaż-żejt tiegħi ma kienx ikun preċiż. Hu kien iħobb idawru bejn ħamsa u ghaxar minut i'l quddiem. Iżda f'dana kollu l-ġhan tiegħi kien dejjem il-preċiżjoni.

L-idea tal-prečiżjoni kienet f'Dun Karm, qisha natura oħra. Għal prečiżjoni fil-hinijiet kont tista' tgħid li huwa arlogg ambulanti. Arlogg fil-ħin tal-qawmien, tar-reċta tal-Ufficċju Divin, tal-ħruġ, tad-dħul, tal-ikel u hekk fit-taqsim kollu tal-żurnata u tal-ħajja kollha. Mur għandu, meta trid u x'hiñ trid, u ara qattx issiblu karta barra minn postha. Jircievi ittra, minnufi jaħseb iwieġeb. B'din il-prečiżjoni huwa kien josserva sa l-iċċen irraqat il-preskriżzjonijiet tat-tobba u tad-dieta. Għalhekk ta' xejn thajru

biex jieħu xi haġa, xi ħelwa jew xi xorb, barra mill-ħin. Biex ma jiksrekx u biex ikompli miegħek, kien forsi jaċċetta u jieħu gallettina waħda biss jew daqs nofs sabgħa vermouth, wara li jkun uriek b'subgħajh id-daqs ċkejken li jaċċetta jieħu; iżda, iżjed minn hekk, kollu ta' xejn.

Il-ħajja tiegħu fis-sakristija kienet bħal ta' missier tajjeb, u kważi twajjeb, imdawwar minn uliedu. Il-qassassin kollha kien jieħdu pjacir jin-bxu xi ffit, biex jisimghu minn għandu xi ċajta. Nieħu gost inżid li qatt ma kien jieħu għalihi, imma dejjem kien ikompli bil-ħlewwa li biha kien jixtieq iferraħ lil dak li jkun. Darba, beżgħan jiena li forsi xi hadd seta' jdejqu xi ffit billi kien jinbxu sikkwit fuq l-ilsien malti, saqsejtu jekk kienx ha għalihi. "Le" huwa weġibni "nieħu gost narahom jiċċajtaw u jifirħu".

Bix-xewqa kbira li jaqdi u jgħin lil kulħadd, arah, hawn fis-sakristija, fl-ghomor tiegħu ta' sebgħin, tminn u wkoll kważi disgħin sena, malli xi hadd jitkolbu jqarru, joqgħod bil-qiegħda jisimghu, ikun min ikun, anki jekk ikun tifel ta' seba' jew sitt snin. Dan baqa' jagħmlu sa kważi l-aħħar ġranet ta' ħajtu, meta il-ħidma tal-mohħi kienet saret tqila sewwa.

Qabel ma jidħol fis-sakristija, drawwa ħelwa li huwa kellu u li ma kien iħalliha qatt, kienet din. Hu u għaddej mill-kor sewwa jekk ikun dieħel u sewwa jekk ikun ħiereġ, wara li jinvista lil Gesù Sagramentat, kien jieqaf bil-wieqfa quddiem ix-xbieha tal-Madonna, li hemm minn wara, f'dahar is-salib il-kbir ta' fuq l-ortal, u hemmek arah jithaddet, mhux biss b'fommu iż-żda wkoll b'idejh, mal-Madonna. Din it-taħdita kienet tkun hekk mħegħġa u intima, li tistħajlu qiegħed jithaddet ma' xi persuna ħajja. Darba waħda xi hadd saqsieh xi jkun igħidilha lil Madonna, waqt li jkun jirraġuna magħha. Wieġbu li jkun igħidilha hekk: "Madonna, jiena tiegħek. Aġħmel bija dak li jogħiġbok. Jekk wara mewti, trid thallini f'rakna, waħdi, fid-dlam, fejn ma nara l-ħadd, sa l-aħħar tad-dinja, ħallini. Basta, imbagħad nara lilek u ddaħħalni miegħek fil-ġenna. Madonna, ftakar li inti ommi".

## DUN KARM U JIEN

Ta' GODFREY ZARB ADAMI

GħALKEMM ma nistax ngħid li l-aħħar tai-mewt ta' Dun Karm ħaditni għall-ġħarrieda, b'dana kollu nistqarr li ħasditni għaliex kienet tfisser għalija telfa l-aktar kbira.

Imħajjar minn ħabibi, il-mibki Professur Dun Ģwann Theuma-Relf, sa

minn żgħożi kont bdejt ningibed lejn l-ilsien Malti; u niftakar li bdejt nagħraf sewwa l-ġmiel u l-ħlewwa tiegħu meta qrajt dawk il-ftit versi ta' Dun Karm li jibdew "Xtaqt nisma' kelma minn fommok", versi ħtief, imma għalija mirqumin b'liriċiżmu li jsaħħar. U minn dak iż-żmien bdiet tikber fija x-xewqa li nsir naf lil dak li fost il-ħbieb tal-Malti kien ga magħruf bhala l-Princep tal-poeti Maltin.

Iżda kont għadni qed inbexxaq għajnejja ghall-ġmiel u n-niket tal-ħajja meta kelli nħalli l-Gżira tagħna u nitturufna ruħi 'l bogħod minn hawn biex nissokta fristudji; u kien għalhekk biss fil-bidu tal-1935 li bdejt insir xi ftit midħla ta' Dun Karm. Wara li kien ra xi kitba tiegħi, hu ġajjami ħafna nissokta nikteb, u kemm fraħt meta għall-ewwel darba dehret stampata kit-bitil bil-Malti – kien sewwa sew Dun Karm li kien ha īsiegħi juriha d-dawl!

Minkejja l-ħlewwa li biha kien jilqagħni (hu kien jaf ħafna lil fu mis-sieri, qassis bħalu u kittieb ta' versi sew bit-Taljan kif ukoll bl-Ingliz, imma miskin fit nevrasteniku) u l-merħba bik li dejjem kellu lest għalija, billi fil-fehma tiegħu Dun Karm kien ġġant hekk kbir u jien kont nanu hekk żgħir, għalkemm kont nixtieq insir nafu aktar, b'danakollu bqajt dejjem xi ftit imgerrex minnu u ż-żjarat tiegħi lilu f'dak l-uffiċċju ċkejken li kellu fil-Biblijoteka, il-Belt, ma kenux ta' sikkw. Riedet tkun il-gwerra (kull deni ħudu b'għid) biex ressqitni aktar lejh għax morna noqogħdu f'rashaal wieħed, u Dun Karm sar tassew *mio donno e maestro* f'dak kollu li jaqsam mal-ħajja tar-ruħ jew tal-moħħ.

Konna niltaqqgħu ta' kuljum (jew kważi) u mmorru nagħmlu żewġ passi flimkien. Meta mä kienx isibni fil-misrah nistennieh kien jiġi għalija d-dar – b'hekk sar midħla ma' tad-dar tiegħi wkoll.

Darba kont qiegħed nistennieh bħas-soltu u narah ġej b'ċerta tbissima fuq wiċċu mhux tas-soltu; meta wasal qribi, it-tbissima nfexxet f'kważi daħka u qalli: "Ara x'-waħda din illum! Mort nixtri xi haġa minn għand nies li ili naħfom ħafna u dawnna saqsewni kif kien li kont waħdi u mhux ma' dak għall-qassis li dejjem ikun miegħi. Għall-ewwel", issokta, "ma ndunajtx għal min riedu jgħidu u saqsejthom min kien dak il-habib." "U dak li jkun dejjem miegħek, qasir, u daqsejnejn ħamran, li joqgħod il-misrah", weġbuni. F'daqqa waħda ntbaħt li għalik riedu jgħidu. "Imma dak mhux għall-qassis", weġibthom; "dak miżżewwieg u ġa għandu żewġ itfal (l-isem tat-tifla kien għażiż huli hu). Mela kull min ikun mal-qassisin ikun ser isir qassis!"

Dun Karm kien miegħi fi żmien ta' biża' u ta' twegħir u dejjem sibt fih għajnejn ta' faraġ, imma l-aktar meta metitli ommi. Ma kenitx damet marida fis-sodda; ġurnata waħda gie professur jaraha u ordnalha ġerti pilloli li ma konniex sibnielha għax kien żmien il-ġħaks. Ma nafx għaliex, imma lil Dun Karm għedlu b'dan u hu ma weġibni xejn; imma l-ġħada rajtu ġej

kollu ferhan: f'idiu kellu kaxxa b'dawk il-pilloli; li kienu ordnawhomlu wkoll; kellu minnhom, u tahomli għal ommi!

Biżżeñien għaraft sewwa x'kien il-karatru ta' Dun Karm; kien raġel tar-ruħ, metikuluż; kollox f'hinu u f'waqtu; għex b'ċerta ekonomija, iżda qatt ma għema wara l-flus u qatt ma nbiiegħ - la għall-flus u l-anqas għall-unuri.

Kif wieħed jista' jaħseb, it-tħaddidiet tagħna ta' kuljum għal kważi tliet snin kien dwar suġġetti l-aktar varji, iżda minn awl id-dinja li ta' spiss id-diskors kien jaqa' fuq il-letteratura, b'mod speċjali l-poezija Maltija; il-Malti u s-siwi tiegħu għalina; il-gwerra u l-gholi tal-ħajja.

Ma għandix għalfejn ngħid li t-tbatijiet u n-nuqqasijiet tal-gwerra ma mewtux il-pinna ta' Dun Karm, anzi kenlu ta' ispirazzjoni biex jikteb dik l-epika lirika bħalma hi l-poezija *E Boats*, is-sunetti qawwija *Lil Malta - fuq il-Frontiera u 7 ta' Mejju*, 1941, dak il-poema qasir imma sublimi *Paċċi u Guerra*, kif ukoll xi oħrajin li kien jidhru minn żmien għal ieħor x'aktarx f'Il-Malti, li minkejja t-tweġżej kollu *L-Għaqda tal-Kittieba tal-Malti* baqgħet dejjem toħroġ. Ma' dawk li semmejt Dun Karm kiteb oħrajin ukoll; ta' sikwit kien jaqrali dak li jkun ħarbex ma' tul il-jum u li wara kien jorqom; il-kopji ta' xi waħda jew tnejn minn dawn baqgħu għandi sallum għax tahomli u jien għo żżejt-hom. Din bl-Ingliż (li skond kif qalli fuwa mill-ittri li kitibli ma fiha ebda valur letterarju!):

#### TO THE SONS OF MALTA

'Hope within and God o'erhead'.  
*Longfellow*

*'Let us go forward together'  
Towards the top of Honour's hill;  
We have stood many a fierce battle,  
But stern Duty is calling still.*

*Never boast, brave Sons of Malta,  
Empty pride impairs the story;  
Let us go forward together  
Till we reach immortal glory.*

Dawn it-tnejn bil-Malti baqgħu, sa fejn nafl jien u bla ma nafl il-ghala, qatt ma dehru:

## IR-REBBIEGHÀ

*Merħba bik, huttafa ckejknha  
Max-xemx ġeluua tar-Rebbiegħa!  
Kollox jaṛġa' ji-eħu l-ħajja  
Malli terġa' din is-siegħa.*

*GeVwa l-ġonna s-siġra tiżżeर  
Hemm idur bl-eluf in-naħħal;  
Il-ward kollu jiftaħ sidru  
Fl-isbaħ dawl ifuħ ir-raħħal.*

*Ir-Rebbiegħal Dalwaqt Mejju  
Bl-isem tiegħek, o Marija  
Dalwaqt tibda s-silla tkammar,  
Gieb u riżq ta' l-art Maltija*

*Imbagħad jibda' ż-żara' jmewwex  
Tibda l-ġhanja fuq il-qiegħa...  
Fik is-sabħha, fik il-barka,  
Xemx sabiħha tar-Rebbiegħa.*

Lil Malta  
(Wara l-Ġieħ tal-George Cross)

## SUNETT

*Maħbuba Malta tiegħi, meta jiena  
Ni flix ġrajijet li għaddejt minn-hom int  
U nara f'kull tiġi kemm sħau qalbienu  
Uliedek, u bil-ġieb kemm iżżejjint,*

*Toħroġ għajta minn qalbi: 'Alla tal-Hnienu,  
Kemm habbnejha 'l din l-art! Għax jien emmint  
Dejjem li saħħek mill-Mislub li fdiena  
Mi-slub li int għarraf, ġabbejt, kennini.*

*Malta rebbieħa thenna; iżda f'qalb ġensek  
Tħallix tibred dik l-Emmna u dik l-Imħabba  
Li fil-qalil ta' ḥajtek kienu wensek.*

*Għaliex nibżha li l-kelma tal-faċċija  
Titbiddel f'oħra li kull ġmiel ittebbha;  
Jekk trid tibqa rebbieħa, ibqad Maltija*

.....

U jekk ta' sikkrit kont niftaħ qalbi miegħu, hu wkoll ġie li wrieni l-ghomm-a ta' qalbu, u mhux darba u tnejn kellimni fuq ḥajtu u l-imrar li ġegħlitu jixxob; fost l-oħra jaġi semmieli l-inċident tas-Seminarju u qalli ḥafna rqaqat x'aktarx mhux magħrufa mill-kotra, iżda rabatni b'kelma ta' raġel li ma ngħid xejn tul ḥajtu. Billi għadhom ḥajja xi nies li kelhom sehem f'dak l-inċident u kienu forsi l-kawża innoċenti ta' xi passi bla għaqal li tieħed, inħoss li għadni marbut bil-kelma li kont tajtu u ser inżomm halqi magħluq. Imbagħad, x'gid hemm li wieħed jerġa' jqanqal il-ħama?

Iżda mhux dak l-inċident biss weġġagħlu qalbu lil Dun Karm. Hu wrieni artikolu li fl-1934 kien deher f'gazzetta stampata Malta; dan l-artiklu kien iddediket lilu u mimli tgħajjir kontrieh, fost l-oħra jaġi li hu – forsi bla ma jaf – kien qed iwitti t-triq għall-Protestantiżmu billi kien jikteb bil-Malti, u b'hekk kien qed joftom il-Maltin mit-Taljan li minnu kienu jixorbu l-Katoliciżmu tagħhom!

Gie li kont miegħu wkoll meta kien jersaq xi hadd fuqu u b'ton ta' wieħed irid igħaddi ż-żmien isaqsih kif għandek tgħid it-tali ħaġa bil-Malti. Kont nammira s-sabbar u l-umiltà ta' Dun Karm li ghall-inkejja ta' "Dipi" hu *molto più grande dei suoi colleghi, Goldoni e Tommaseo*, bil-mod li bih-kien iwieġeb. Darba għidlu li kienu jsibuh tajjeb iżżejjed u li għal-hekk kienu jażżardaw, u hu bi tbissima li tiġi biss minn qalb safja wis-sieni li bil-ħlewwa l-għedewwa jintrebhu u mhux bil-herra.

F'Diċembru tal-1945 Dun Karm kitibli (għax wara li nfridna bqajna għal-żmien ġmielu niktbu lil *xulxin*) li kien thajjar jiġib il-poeziji tiegħi bit-Taljan u jistampahom fi ktieb "b'daqxsejn ta' prefazzjoni minn għand Giovanni Papini"; kellu wkoll ix-xewqa li jara stampata ġabra jew għażla "mill-proża tiegħi fi ktieb, għax naħseb li jistgħu jkunu utli ḥafna biċċiet minnhom". Kif jaf kulħadd, bis-saħħha tal-avukat Giovanni Curmi fl-1952 hareġ *Liriche* u b'hekk intemmet parti mix-xewqa ta' Dun Karm; forsi għad issekk il-biċċa l-oħra wkoll!

La semmejt xi okkażjoni meta, għalkemm bla ma jixraqli, kelli x-xorti

naqsam ma' Dun Karm fin-niket tieghu, ma rridx inħalli ma nsemmix li kelli wkoll ix-xorti sabiha naqsam fil-fenħ tiegħu: niftakar l-Akkalementja li fl-1944 *L-Għaqda tal-Kittieba tal-Malti* għamlet f'giehu meta għalaq ħamsin sena jqaddes; fil-pranzu, qalb il-ħbieb, li konna tajnieh; f'dik l-okka żżonji feliċi meta l-Universită Rjal ta' Malta niżżejjitlu ismu qalb il-gradwati tagħha billi ħolqot għal tapposta l-grad ta' *Doctor Litterarum* u tathulu *honoris causa* bħala rikonoxximent tal-ħidma wtiegħa tiegħu; u fl-oħra meta fl-istess Universită kien gie dekorat bil-midalja Ĝużè Muscat-Azzopardi; u fl-ahħarnett, biex ma nsemmix okkażjonijiet oħra aktar intimi, meta gie maħtur Kmandant ta' l-Imperu Ingliż, gieb mogħti lil ftit fost il-Maltin u sa fejn naf jien qatt qabel għall-ħidma fil-kamp letterarju.

B'wiċċi minn quddiem nista' ngħid li kelli sehem għmelu fil-ħidma ta' *L-Għaqda tal-Kittieba tal-Malti* biex lil Dun Karm jingħata vitalizju mill-Gvern; hu xieraq hawn nistqarr fil-beraħ li l-vitalizju nkiseb l-aktar bil-pass li ħa l-mejjet Ĝużè Ellul Mercer li mhux biss kien Membru Akademiku tal-*Għaqda*, u għal xi żmien Membru tal-Kunsill tagħha, iżda kien ukoll ammiratur kbir tal-opra ta' Dun Karm.

Mhux għalija li nagħmel l-apprezzament letterarju tax-xogħlijiet ta' Dun Karm; ħafna, u bil-bosta egħref minni, għamluh u leħni ma għandux wisq xi jżid mal-kor ta' tifħir li Dun Karm tassegħi jistħoqqlu għax hu mhux biss kien poeta kbir, imma kien poeta Malti *par excellence* li fisser f'metru klassiku u f'vers melodjuż ir-ruħ tan-nazzjon Maltija. Dun Karm ukoll qatt ma nesa li kien qabel kollox Saċerdot ta' Kristu u Kavallier tal-Madonna u dan is-sentiment hu minsuġ intimamente fil-poēzija tiegħu li b'hekk issir tassegħi jistħoq Maltija.

Għar-ruħ Maltija u l-Emmna tagħha Nisranija, għal Malta u Ihsienha hu silej ix-xabla tal-ġherf u l-ħlewwa, tal-imħabba u s-sewwa, u bla ma qatt reġa' lura pass wieħed baqa' qalbieni jiissielet sal-jum li fi ħdanu sejjah lu l-Mulej biex hemm fuq, bogħod mill-ġħira tal-ġħedewwa, jaġħti il-premju ta' dejjem u jinkurunah poeta ta' Kristu, poeta ta' Marija, poeta ta' Pawlu u poeta ta' Malta.

## TIFKIRIET TA' KATERINA CIANTAR

Ta' LOUIS PORTELLI

FIL-FUNERAL ta' Dun Karm impressjonatni ħafna mara xwejha tibki u tol-foq il-ħin kollu. Il-kurżitā għelbitni. Ma domtx wisq li sirt naf illi dik

kienet Katerina Ciantar, minn Hal Għaxaq, illi ghaddiet tista' tgħid kwart ta' seku sħiħ bħala seftura ma' Dun Karm – il-figura dominanti tal-lett-ratura Maltija ta' żmienha. Dak il-ħin stess għamilt il-ħsieb illi nkellimha, iżda la l-ħin u lanqas l-okkażjoni ma kienu addattati. Iddubbajt l-indirizz tagħha – 11, Triq San Pawl, Hal Għaxaq – u nhar il-Ġimgħa, 3 ta' Novembru, 1961 bir-recorder miegħi irhejt ilha għal dan ir-raħal. Kien filgħaxxija u beda jdallam... wasalt... triq dej qa wara l-Knisja... nies ipaċċu fuq Il-ġħatba... “Fejn tqoqqhod Katerina Ciantar, jekk jogħġebok?” Bħal kor wieħed għajta ta’ nies weġbuni li ma kontx bogħod wisq, u waħda omm qabbdet lil binha biex jiġi miegħi jurini l-bieb.

Fi fiti minuti sibt ruħi fil-kamra waħdanija li fha tgħammar din ix-xwejha li issa qorbot is-sebghin. Mara dħulija, fuq tagħha, u dejjem trid tgħid tagħha. Kollex kien mudlam, barra dawl ġej minn lampa tal-pitrolju, u żewġ xemgħat żgħar mixgħula quddiem il-Qalb ta' Ģesù u l-Qalb ta' Marija fuq il-gradenzo. Naħa waħda s-sodda u fl-oħra żewġ siġġijiet u mejda ċkejkna. Saqaf baxx thossu jaqtaghlek nifsek... u l-erba' hitan mimlijiż bis-santi tal-Qaddisin, barra waħda... ir-ritratt tal-kwadru tażżejt ta' Dun Karm li hemm l-Università.

Katerina mdorrija tilqa' n-nies u f'kemm ili ngħidlek bdejna diskursata li minnha stajt inkun naf kif se tirrispondini meta nagħmlu r-recording. “Kieku jaħasra tirrispondi hekk” għidt bejni u bejn ruħi... “kieku fa-muż!... Imma min jaf x'se tagħmel meta nressilha l-microphone quddiem halqha...” Il-biż-za tiegħi malajr safra fix-xejn. “Jiena naf, sinjur,” qaltli Katerina, “għax meta ħadlu l-vuċi, lil Dun Karm, kont hemm jien u naf kif jaġħmlu...” U hekk kien. Bdejt l-intervista, u Katerina, kalma iżda ħerqana, ma naqsetx li tirregalani intervista li fis-semplicità u n-natura-lezza tagħha kienet waħda mill-aħjar li qatt għamilt...”

- M. Katerin, x'tista' tgħidilna fuq Dun Karm? Kif kien iqattagħha il-ġurnata?
- T. Il-ġumata kien igħaddiha hekk: l-ewwel kien imur iqaddes, imbagħad kif kien jiġi mill-quddies jieħu l-kafè, imbagħad jibda jgħid l-uffiċċju u jibda jikteb. Wara dan kien joħroġ passiġġata. Qrib nofs in-nhar kien jiġi d-dar għall-ikel, iżda meta kien imur il-belt ġie li kien idum iż-żejjed minn hekk.
- M. U imbagħad, wara nofs in-nhar?
- T. Huwa kien jistrieh daqsxejn u mbagħad kien jerġa' joħroġ għal xi-l-ħamsa.
- M. Katarin, qatt qralek xi poezijsiet tiegħu?

- T. Iva, kien iħobb jaqrali ta' *Jiena u 'l Hinn Minnu, tas-Salib...* sabiħa wisq dik... u darba qrali *Warda ta' Grajjietha...*
- M. Kien iħobb jaqrahomlok il-poežijiet tiegħu... kien jaqralek ta' spiss?
- T. Mhux dejjem, għax dan l-ahħar miskin ma tantx kien jaqra wisq. Imma għall-ewwel kien joqghod jaqrali u ġie li kien jgħidli: "Ha naqralek waħda sabiħa", u kien joqghod igħidli fuq il-Madonna...
- M. Kien iħobbha ħafna 'l-Madonna, hux, Katarin?
- T. Il-Madonna kien iħobbha ħafna... u hu kien iħobb lil kulħadd, imma 'l-Madonna kien iħobbha wisq, u anke lil Binha.
- M. Dwar il-poežija *Lill-Kanarin Tiegħi...* Katarin, dak kien il-kanarin tiegħu propria jew inkella il-kanarin tiegħek?
- T. Dak kien tiegħi għax jien xtrajthulu; imma tajħthulu; imbagħad ukoll hawn mietli, jaħasra, għax ġibtu miegħi...
- M. Kont xtrajthulu inti? Ghalfejn kont xtrajthulu, Katarin?
- T. Għax kien għalaq sninu.
- M. Kemm kien għalaq? Tiftakar, Katarin?
- T. Ma tantx kien għadu għalaq ħafna, imma kien kbir mhux ħażin... Huwa l-kanarin kien xi ħukoll, għax meta xtrajthulu jien kien għadu żgħir, imbagħad dam ħafna hemmhekk... u ma riedx jarah marid. Ghaliex il-kanarin kien marad b'saqajh u hu ma riedx jarah batut. U kien hemm waħda sinjura u qaltli: "Għax peress li l-Monsinjur huwa naqra kbir, allura jħoss u jgħid: 'Ara aħna meta niġu biex immutu kif irridu nsiru'..."
- M. Hekk hu. Issa Katarin, rigward l-iskrivanija tiegħu, kien iħallik tmisielu?
- T. Iva, kien iħallini nmisshielu... u niftaħha u nagħlaqha... imma ċ-ċwievet hu kien iżommhom.
- M. Qatt tliftlu xi karta importanti, Katarin?
- T. Lè... qatt ma tliftlu karti, u qatt ma missejtlu xejn.
- M. Imma ġie li hu kien jitlef xi karta 'l hawn u 'l hemm?
- T. Hu ġie li kien jitlef xi karta 'l hawn u 'l hemm, u mbagħad ma jsib-hiex... imbagħad fl-ahħar isibha.

M. Imma x'kont tagħmel int biex isibha?

T. Kont nitlob lil Sant Antnin biex isibhielu.

M. U Sant Antnin dejjem semgħek?

T. Dejjem semagħni Sant Antnin!

M. Dejjem sabhielu. Waħda mill-affarrijiet illi Dun Karm kien iddedika ħafna snin ta' ġajtu kienet il-biċċa xogħol kbira tad-dizzjunarju li għamel. Taf xi ħażja dwar dan, Katarin?

T. Eh... id-dizzjunarju!... Kont ngħidlu: "Thallasinx u taħdmux iżjed... kont ngħidlu: Tini naqra kafè biss u l-anqas irrid flus"...

M. Għaliex, Katarin?

T. Għax kont narah ibati wisq...

M. Bata ħafna biex għamlu?

T. Uh... kemm bata, jaħasra, biex għamlu dak id-dizzjunarju... kont ngħidlu "Ma tawhomlokx għalxejn il-flus!..."

M. Għaliex, Katarin, bata ħafna?

T. Uh! għax kien għajnu waħda ma tantx jara... u kien idum jirranġa wara l-oħrajn... kien idum ħafna jirranġa warajhom...

M. Ma għandniex xi ngħidu... wara li kien jikteb l-original, imbagħad hu kien jibagħtu l-istamperija u meta il-provi kienu jiġi lura, kien ikun hemm ħafna x'wieħed jikkorregi.

T. Iva.

M. Bħala bniedem Dun Karm x'kien iħobb l-iżjed, Katarin? Kien iħobb il-passiġġati... kien iħobb l-arja... x'kien iħobb l-iżjed?

T. Passiġġata bil-hin... kollox bil-hin... jekk niġu hawn f'Santa Marija kollox bil-hin... fis-sebgha irid imur bil-hin... kollox bil-hin.

M. Metodiku, eh!

T. Fis-sebgha irid imur bil-fors pajiżi... bil-fors... Ngħidlu "Mela għax hadtni? Santa Marija għaddejja minn hawn, waslet"... u jien ma qgħadtx. Oħti qaltli "Mela sejra?"... Ghidtilha "Sejra... m'intix tarah? Telaq quddiem bit-tfal tas-Sur Ghirlando!..."

M. Kien rett, eh?... Kollox irid fil-hin.

- T. Hin ħin!... Dejjem bl-arloggħ ħiereġ... L-arloggħ dieħel u ħiereġ... u dejjem sejjer hekk.
- M. Rigward hu bħala raġel, Katarin,... kien allegru... kien ferrieħi?
- T. Iva. Meta tarah tgħid kemm hu żorr... kemm hu superv... imma meta tkellmu imbagħad lè, ma jkunx hekk... Kien jagħidha hafna... kien iħen...
- M. Kienu jiġu jarawh xejn nies?
- T. Ftit kienu jiġu jarawh, ftit. Is-sur Karm l-iżżej li kien jiġi jarah... għax kollha kienu jkunu mħabbtin in-nies tiegħu.
- M. Nirringrazzjak ħafna, Katarin. Jiena cert li ma tinsieh qatt lil Dun Karm, hux Katarin?
- T. Lè, ma ninsieh qatt, u nibqa' nitlob għalihi!

Wara li spicċajna, Katerina wrietni d-dispjaċir tagħha li ma baqgħetx ma' Dun Karm sa mewtu. Hija kienet ilha miegħu tnejn u għoxrin sena u kienet ħallietu tliet snin qabel. B'danakollu baqgħet tmur tarah regolament anke meta f'dawn l-ahħar xahrejn huwa kien fl-Isptar. Minn-naħha l-oħra, Dun Karm kien dejjem jibgħat iselli għaliha.

Għad li minn kliemha stajt naqbad li f'dawn it-tnejn u għoxrin sena ma naqsetx xi tilwima żgħira, b'dankollu dawn kienu biss ġwejjegż żgħar, u Katerina ħabbet ħafna lil Dun Karm, kif hu wkoll irrispetta ħafna lilha. Katerin għadha tibki sal-lum lil Dun Karm u mhux ta' b'xejn illi le-hinħa n-stema' miksur 'I hawn u 'l-hin matul l-intervista!

### “DUN KARM – POET OF MALTA”

*Siltiet minn dak li l-Professur A.J. Arberry Litt.D., F.B.A. u P. Grech, O.S.A., D.D., L.S.S. qalu fuq Dun Karm fil-ktieb Dun Karm, Poet of Malta (C.U.P., 37/6), xogħol li għamel ġieb l-isem ta' Dun Karm barra minn Malta u jagħbi xhieda tal-qima għalib ta' dawn iż-żewġ studjuži:-*

#### 1. Il-Professur A.J. Arberry Litt.D., F.B.A.:

It was on a November afternoon in 1957 that I had the great honour of meeting Dun Karm, the grand old man of Maltese literature whose poetry forms the subject of this study. Taking advantage of the privilege of sab-

atical leave, I was able during that winter to visit Malta and to gratify an old ambition to come to closer grips with the Maltese language particularly in its written form. My friend Professor Gužè Aquilina gave most generously of his little leisure to show me the archaeological and artistic treasures of his native land; he also took me to call on Dun Karm in his simple apartment in Sliema.

When I met Dun Karm he had recently entered upon his eighty-seventh year. I found him a frail old man, but still in full possession of his great mental faculties. Wearing the soutane of the priesthood, with the crucifix on his breast, he made a powerful impression of true Christian humility; this was a man who had for many years walked with God, and his dedicated life had invested him with an extraordinary dignity. He offered me a glass of wine and we conversed amiably for over an hour; I would willingly have stayed with him much longer, but having regard for his obvious fragility I spared him further exertion. So I departed with his blessing and with an autographed copy of his most famous poem.

From that moment I resolved, if I were ever able, to bring to wider notice than the confines of his little island the great contribution which Dun Karm has made to Maltese literature. For it seemed to me then, at a time when I had read only a few of his Maltese poems, that this was a poet of more than local importance; his art and his message must reach the world, to which they truly belonged, even if only through the medium of my own inadequate interpreter's powers. As I read more and more of his writing, and penetrated deeper and deeper into his spirit, I became increasingly convinced of his greatness, and progressively more conscious of my incapacity to do him justice. Nevertheless, I happen to be one of the very few foreigners able to read Maltese; and so it was my duty to attempt what I have now done (p. vii).

## 2. Ir-Rev. P. Grech, O.S.A., D.D., L.S.S.

Dun Karm, like Shakespeare, is a Romantic in thought and sentiment, but is purely classical in relation to his own literature. He will never cease to be a criterion for the use of language in Maltese literature. Styles may change, but beauty of diction will always be measured against Dun Karm's use of words, because in him, as in Shakespeare, one can appreciate the full beauty of the language (p. 52).

# APPREZZAMENT POETIKU TA' DUN KARM

MILL-ONOREVOLI IMHALLEF W. HARDING, C.B.E., K.M., B.Litt., LL.D.

## ON FIRST APPRECIATING DUN KARM's POETRY

*As one who roaming 'neath a moonlit sky,  
Alone, in lonely glades, when all is still,  
The softly-swellung sounds of music hears  
Being sweetly wafted on the gentle breeze,  
He stops to hearken, charmed, and holds his breath,  
The while the melodies his ears caress,  
And soothing joy within his soul is stirred,  
So I, enchanted by your homely song,  
Delved deeply in your verse and in your thoughts,  
For sweet your numbers, pleasing, and well-knit,  
But nobler far the soul behind your words:  
You sing of love of God and God's good things,  
Your accents burn with passion for this Isle,  
Our own, our cherished land, tho' small so great:  
With words inflamed you sing your mother's love,  
And Nature's wonders thrill your rich-tuned lay:  
But sweetest balm of all your rock-like faith  
That Death is but the key to Eternal Life!*

Sliema, 1st December, 1942.

Poežija ta' L-ONOREVOLI IMHALLEF W. HARDING, C.B.E., K.M., B.Litt., LL.D., u warajha traduzzjoni bil-Malti ta' Dun Karm.

## VALLETTA!

### A Lament on its Destruction by Aerial Bombardment in 1941-42

#### DEDICATED TO OLD VALLETTIANS

*We knew thee in the past a city gay  
In which a care-free people lived and worked  
And laughed in God's own sun and God's own smile,  
'Midst palaces and temples built of old,  
Each street a living mem'ry of the past:  
We knew and loved thee well, nor foreign strands  
E'er changed our love for thee, and still we yearned  
Thine ancient streets to roam, 'midst all they held  
To us so dear.*

*But now no more! a mass of crumbling stones  
And twisted iron, gaunt relics of thy past,  
Oppress our hearts and tear our souls in pain;  
Fond mem'ries crowd our minds: the haunts of old;  
The homes which now are dust, the streets  
We loved, the friends who live no more, whose smile  
Was ours in times of joy, the fleeting hours  
Of bracing gladness spent within thy walls;  
And so in thee our past again we live,  
Thrice happy place, now racked with shot and shell!  
Our soul was linked with thee; thy blood-red scars  
Are ours, and shall not heal until one day  
Thou shalt triumphant rise, unwon and proud,  
In thine old vestments clad so we may say  
Behold! once more our own Valletta lives!*

Sliema, 30.vi.42.

## VALLETTA

Lment fuq it-tharbit tagħha bil-kibit mill-ajru fl-1941-1942

MOHTAR LIL DAWK LI KIENU JGHIXU FIHA

*Aħna naſuk fl-imgħodd Belt fuq tiegħek  
Fejn nies ferrieha kienet tgħix u taħdem  
U tidħak fix-xemx t'Alla u fi tbissimu  
Qalb il-knejjes u d-djar li nbnew żmien ilu,  
Kull triq tiġkira ħajja ta' għrajjetna.  
Rajniek u ġabbejniek minn qalbna u l-ebda  
Plajja sabiħa ta' pajiż barrani  
Ma setgħet tnaqqas imħabbitna lejk,  
U sa l-biera ġi konn'għadna dlonk nixxenqu  
Għal dawra mat-triqat tiegħek li jaſu  
Żmenijiet imbegħdin u kienu jħaddnu  
L-egħżeż ġewjeġ ta' ġensna.*

*Issa mbus bekk: irдумijiet ta' ġebel  
U ġadid mgħawweġ, fdalijiet waħxija  
Ta' dak li kien, jagħijsulna qalbna, u ruħna  
Bħal trid tiċċarrat bil-weġġħat tal-ħasra:  
Igeġweġ moħħna b'tiskriet ta' għożżha:  
L-irkejjen tal-laqgħat, id-djar kennija  
Darba mgħammirin il-lum ġerba li tbikki,  
It-triqat li ġabbejna, l-ħbieb li marru  
Li qsamna magħhom it-tbissim tal-hena,  
Is-sigħat ġief ta' ferħ mimlija saħħa  
Li għaddejna fil-ħdan minn ta' ġitanek  
U bekk nistħajlu qeqħdin fik darb'oħra  
Inghixu l-jiem ġelwin li għaddew fuqna,  
Ja Belt għal tliet darbiet bienja, issa mfarra  
B'teħziż u bombi! Ruħna msensla miegħek:  
Il-ġrieħi tiegħek huma ġrieħi tagħna  
Homor minn lewn id-demm u qatt ma jfiqu  
Qabel ma jżernaq jum li fib int tarġa'  
Tqum mill-art bla mirbu ġha, mkabbra b' ġiltekk,  
Liebsa mill-ġdid il-ġbież qadim ta' ġmielek,  
U nkunu nistgħu ntenu: Harsu lejHa!  
Il-Belt tagħna Valletta reġgħet ħajja!*

FIL-MEWT TA' DUN KARM  
X'INKITEB FIL-GURNALI TA' MALTA U TA' BARRA

Minn Ġ. CASSAR PULLICINO

*THE BULLETIN*

- |                  |   |
|------------------|---|
| October 16, 1961 | Dun Karm Psaila (Editorial)   |
| October 17       | Dun Karm (In <i>Of Man and Things</i> , by Brutus)<br>Passing away of a Poet<br><i>To Dun Karm</i> (Poem) |
| October 20       | Dun Karm Malta's Torch-Bearer: An appeal to all<br>the Political Parties, by <i>Melitensis</i>            |
| October 24       | Soirée Lyrique: Dun Karm Remembered   |

*TIMES OF MALTA*

- |                  |   |
|------------------|---|
| October 14, 1961 | Dun Karm Dead (Obituary Notice)                               |
| October 16       | Funeral: The Rt. Rev. Mgr. Carmelo Psaila,<br>C.B.E., D.Litt. |
| October 17       | An appreciation: Malta's National Poet, by Dr. J.<br>Aquilina |

*SUNDAY TIMES OF MALTA*

- |                  |  |
|------------------|--|
| October 15, 1961 | An Appreciation: Mgr. Carmelo Psaila<br><i>To My Friend Dun Karm</i> (Poem by Professor J.<br>Aquilina)<br>Foscolo's <i>Sepolcri</i> in Dun Karm's Maltese Trans-<br>lation, by Albert Maria Cassola |
|------------------|--|

*VOICE OF MALTA*

- |                  |                                      |
|------------------|--------------------------------------|
| October 15, 1961 | Poet Laureate dies (Obituary Notice) |
|------------------|--------------------------------------|

*THE REVIEW*

- |                    |   |
|--------------------|---|
| October 18, 1961   | Death of National Poet, [by J. Cassar-Pullicino]                              |
| November 2nd, 1961 | Cambridge University Publication on Maltese<br>Poet, [by J. Cassar-Pullicino] |

## *IR-REVIEW*

25 ta' Ottubru, 1961      Mewt tal-Poeta Nazzjonali [minn J. Cassar Fullicino]

22 ta' Novembru      Presentazzjoni tal-ktieb: *Dun Karm, Poet of Malta*

## *CHILDREN'S OWN*

October 30, 1961      Dun Karm ħalliena, minn J.M. Demanuele

## *THE YOUNG LISTENER*

October 1961      Dun Karm u l-Poezija tiegħu

## *THE UNIVERSE*

October 20, 1961      Mgr. Carmelo Psaila (Obituary Notice)

## *CATHOLIC HERALD*

October 20, 1961      Malta's Poet Laureate honoured by Queen and Country, by K. Vassallo

## *OSSERVATORE ROMANO*

9 ta' Novembru 1961      Mons. Carmelo Psajla (Nekrologija minn Dun Karm Sant)

## *BERQA*

16 ta' Ottubru, 1961      Il-Funeral ta' Dun Karm  
Lil Dun Karm (Sunett ta' Alfred M. Previ, O.P.)  
Dun Karm (Editorjal)

18 ta' Ottubru      Dun Karm miet, imma ismu ma jmut qatt, minn Karmenu Ellul Galea  
L-Università u l-studenti jfakkru lil Dun Karm (Avviż)

20 ta' Ottubru      Il-Funeral ta' Dun Karm (Ittra ta' *Imħabba u Haqq*)  
Dun Karm: L-ghanja Tiegħu ma tmutx miegħu għaliex ġejja mis-smewwiet, minn Joseph A. Grima

*Il-Mewt ta' Dun Karm* (Poezija ta' Ĝuži Mallia)

25 ta' Ottubru      F'Għieh il-Poeta Nazzjonali Dun Karm, minn Mary Haber

27 ta' Ottubru	X'seta' sar u x'jista' jsir għal Dun Karm, minn Karm Ellul Galea
31 ta' Ottubru	Soireé f'għieh Dun Karm
1 ta' Novembru, 1961	Il-Christus Rex u Dun Karm, minn Dun Ģwann Sant
9 ta' Novembru	Lill-Poeta Nazzjonali (Ittra ta' F. Vella)

### *HELSIEN*

16 ta' Ottubru, 1961	Miet Malti (Avviż)
19 ta' Ottubru	Ftit tal-kummenti, minn J. Micallef Strafrace

### *LEHEN IS-SEWWA*

17 ta' Ottubru, 1961	Miet Monsinjur Psaila (Editorjal)
31 ta' Ottubru	Mons. Dun Karm Psaila, minn Peter A. Caruana
7 ta' Novembru	Il-Mewt ta' Dun Karm (Ittra ta' Malti Safi)
18 ta' Novembru	Dun Karm, L-ewwel Direttur Spiritwali tal-Leġjun ta' Marija f'Malta (Dun Ģwann Sant)

### *IL-HADDIEM*

22 ta' Ottubru, 1961	Insellmu lil Dun Karm (Editorjal)
----------------------	-----------------------------------

### *IL-POPLU*

21 ta' Ottubru, 1961	Miet Dun Karm (Avviż)
----------------------	-----------------------

### *IT-TORČA*

15 ta' Ottubru, 1961	L-aħħar ritratt ta' Dun Karm (Nota ta' l-Editur) Dun Karm: Miet il-Poeta imma l-għanja tiegħu tibqa', minn Ĝużè Chetcuti Il-Poeta f'hajtu, minn K. Vassallo
22 ta' Ottubru	Kommemorazzjoni ta' Dun Karm, minn Reporter
29 ta' Ottubru	Il-ġmiel u l-qawwa fil-poežija ta' Dun Karm, minn Dr. Wallace Ph. Gulia L-aħħar li rajt lil Dun Karm, minn Anton Cassar

### *THE TEACHER*

Nov.-Dec., 1961	Mgr. Psaila
-----------------	-------------

MERA TAL-KITBA TA' DUN KARM U ITTRI OHRA

34j. Victoria Terrace

"DAR IS-SIEM, Sliema

5. ta' April, 1938.

-Għaxix Għaxix,

H- "L- "Jien u kithha minnu "

za d-darol fl-ekwæt ta' dan, - Gozox d'April III - u awied f'santtu: qħandu jexx sabi u, Alla jkrek!, kelaq jipax minnufi u jipax jipax. Ir-halli bista nies, imma wasalli jaqtu min-nadha li jiena ma ravel kont nis, komu ha. Nifteħmu: kien hemm ukoll min bneżżeen u tixaq, qħaliex askorlu li qed id- farrija jew ma kellekse tħienied, jexx <sup>kien</sup> fit-tarwie, led mifluu... għaż-żon kellek qabelha tħejja.

Jiena għandxi ġieb ukoll rigħbor, jekk mhux il-ghaxx kolle tiegħi, ghallinqas għaż- la sekkha minnu fi klieb wieħed; inkoll nohroġ kollexx iż-żda minnux fi klieb wieħed, f'xi tnejn jew bieba.

- Stein jidher kont meejt ingħidha: na' din jaġiduk, ta' t-ġoċċa barranija, tħliek kopji tal- "L-Jien ekk": watħda qħali kien (bil- mukħeb); oħra għal "Desoulav" - jekk joqgħi għok tiddihiex; u t-tiekk

ghal "The School of Oriental Languages" fejn qiegħes titgħallu int.

— Ahha, li qiegħdin nikklu minn hawn, nafu ukoll x'inti tgħid, qnax xi kċċo b-tal-Meisti digħi baqtu risoluzzjoni - issa li f'fajjist ill-e! sar it-tandit bejn L-Inġil tevva u l-Italja, li epuċċa b'urċi il-għid - bixx tuqata' l-kurstjoni Lingwistika f'Malta u l-leżen tal-ġan jaġra jidħol fil-Gżira skond u - uqiset ta' l-dejjżjoni ta' l-1932!!!

Jiena x'minni? Jiena ma nista' kliegħ mizji hajr l-illha kull tħin, għaliex għad lu għaddejt minn jiġi jmussej aghha milli jien. Għadni naħdem ġonnella, nichol sabiħ sabiħ, nergod, nissxi mingħajnejn ma ngħejja hafna - ngħidu aktua bħal-Johnnie Walker - u sħalek kfar kbar ma għandu.

Fil- "Il-Malti" ta' Ġanju li jieġi nitma li tkroġi it-tieni tagħsim - min-nofs-in-nar sa biex-lej - tal- "Odia Aestiva". Tiha dosgħa-w-hawni restiha - jiġi pjeri 354 versi - . Idha u u nara jaġra naraha, għaliex ma nistassha marbuta tajjeb bħall-cuvel tagħsim.

Il-inti x'minnek? Natiex li

geugħed qidżi għall-k. Hares: sekkemm  
geugħed - kien mhekk tu kien lista.  
mit-tajjeb li kienim.

.....

u tif li l-Pijsayon grandu  
programm sejjit hawn jiex sojt?  
Sakha u Skien  
Dwejra Xarxa.

## MATERJAL GHALL-ISTORJA

### ITTRI TA' DUN KARM LIL Ġ. AQUILINA

Malta Public Library,

Valletta.

27th August, 1934.

Dear Mr. Aquilina,

You are right: the book by Croce *Coltura e Morale* has been found in its place on the shelf. In future, however, on the return of books kindly see that the respective receipts are duly cancelled.

Re my collected poems I am as anxious to have them published as you are anxious to see them in book form, but they may remain scattered in shapeless monthly and quarterly periodicals, just as withered rose-leaves are scattered on the ground.

Josie, as soon as you are back to Malta,<sup>1</sup> please let me see you. I wish to speak to you about a book by Bradda Field *Grand Harbour*.

Sahha

sdg. Mons. C. Psaila

26 Spinola Road,  
San Giljan.  
9 ta' Awwissu, 1935.

Ġuż,

Hadt l-ittra tiegħek tas-6 ta' dan. Werwirtni... Seba' faċċati kbar, nofshom mistoqsijiet li jitkolbu tweġibiet twal bhas-sriep. Imma... niżżejk hajr daqs kieku ktibt qasir.

Tifhem li ma nistax inwieġeb malajr: iżda biex ikollok fiegħ tqattha' xi siegħa żmien sa kemm niktiblek nibgħatlek ma' din kopja tal-ktieb *Inez u Emilja*, qlib tiegħi fil-Malti mit-Taljan ta' D. Caprile. Lil Saydon

<sup>1</sup> Mill-1937 sal-bidu tal-1940 kont Londra nistudja l-lingwi Semitici & School of Oriental and African Studies.

bghattlu waħda, u għoġbitu. Fi ħsiebu jgħib xi żewġ siltiet minnu fl-Antoloġija.

Jien qiegħed San Giljan kif jidher minn ras l-ittra. Filgħodu ninżel għax-xogħol il-Biblijoteka, u wara nofs in-nhar naħdem id-dar. Btala tas-sajf!!! Iżda ma ngergħix.

Sahħha għal issa; u jekk taf xi ħbieb tagħna hemmhekk, sellili għalihom.

Dun Karm

Dar-is-Sliem  
19th May 1937.

Dear Gużże,

Your note of the 17th instant and the copies of the *Berka* duly received.

I have read the articles by Karmenu and the one by yourself.

It is my opinion that the best answer to give to certain people is 'never to answer' them.

You may know that the *Malta* of the 14th instant has published a translation into Italian of the article by Dr. Mizzoni of Algiers. Well, it is so evident that this Italian gentleman of Algiers has the same mission there that the Editor of the *Malta* has here. Why then should I lose my time in answering to a man who wishes to drag me (or us) into polemics which would only satisfy him and his friends? *Non ragionar di lor, ma guarda e passa.*

I shall write to L. Ropa<sup>1</sup> very shortly, sending him, under separate cover, the copies of *Berka* and telling him all you asked me to say.

I am enclosing a poem by Karmenu Vassallo which he sent me for publication in *Il-Malti*. You will be able to see better when you have read it.

Please send poem back by return of post.

Sahħha

Dun Karm

<sup>1</sup> L. Ropa awtur ta' romanzi bil-Franciż fuq hajja Maltija ss-safar, u poeta. Mir-Xagħra ta' Ghawdex fejn il-kunjom Rapa jingħad Ropa li bil-Franciż sar jinqara Ropa. (Editur)

Dar Is-Sliem,  
Sliema.  
20th January, 1938.

Dear Josie,

Your letter of the 10th inst. — which I could hardly decipher — reached me in due time, and I thank you for it very much.

I shall write a long letter this time, just to satisfy your desire of knowing something about me.

Well, you must know that I am still alive, — this is a bit of good news — and that I am working hard at the DICTIONARY. Instalment No 13 has been published, and the 14th is in hand (at the G.P. Press).

You will also be glad to know that I have finished polishing my dear poem *L-Jien u l-Lilbinn Minnu*; and that it is already being printed at the St. Patrick's Press. Mr. Cauchi, the manager is very kind, and I can supervise the work as I am allowed to call at any time, and make all suggestions and corrections and alterations I may require or simply wish. Hope it will be a decent edition.

Very probably you are already aware that Mr. F.S. Caruana has been appointed teacher of Maltese at the Lyceum. I can't tell you, however, if his is a permanent job.

And now about the *Għaqda*. We have had a meeting some time ago when several writers of Maltese were proposed as eligible members of the *Akkademja*. Mr. L. Ropa, A.F. Said of Port Said, Mr. Ivo Muscat

Dr. Laferla who was proposed as an Honorary President in lieu of Prof. Them. Zammit has also gratefully accepted the offer.

And now; do you really think that Maltese is losing ground at the Lyceum? This is not the opinion of Mr. A. Cremona and F.S. Caruana, who know very well how things stand there.

Dr. Laferla, no doubt, is one of the staunchest supporters of Maltese and its development; and if some provisions seem to suggest that Maltese is not having there the full share of attention it deserves that is all due to temporary arrangements in connexion with exams, and not to any disregard to Maltese.

With regard to the setting up of a Board of experts under the control of the Govnt, the *Għaqda* has come to the conclusion that a Board of that kind would not serve any useful purpose, only it would in all probability jeopardize the work of the *Għaqda* and undermine its very existence.

The *Għaqda* as a leading literary society has long since been recognised by the Government. This is clearly proved by the adoption of our alphabet and orthography for all its official publications. Why, then, should the *Għaqda* ask the Government who had so much faith in them – to set up a Board of experts to whom the *Għaqda* would be subject in all their decisions? For, once a Revising Board under the control of the Government is constituted, nobody can foresee what kind of persons may be called to form that Board. They may be competent in the matter and they may not; they may be friendly to the *Għaqda* and they may be otherwise. So we have decided to stand by, and if ever the Govt will call upon us to share in the formation of such a Board, we shall meet to discuss the pros and cons, and see what to do under the circumstances.

With kindest regards, and wishing you success in your task,

Yours very sincerely,

Mons. C. Psaila  
(Alias) Dun Karm

P.S. Please excuse scribbling and mistakes O.K.

Dar Is-Sliem,  
Sliema.  
22 ta' Novembru, 1938.

Għażiż Gużè,

Min idejn F.S. Caruana ġadtu il-kopja tar-rumanz tiegħek *Taħt Tliet Saltniet* u niżżejk ġajr b'qalbi kollha.

Qiegħed naqrax, u għalkemm għadni ma qrajtx ħlief mill-erbgħha waħda, il-ktieb għoġobni bosta: hemm ħsieb, hemm stil, hemm ħidma ta' lsien, iżda fuq kollox hemm int.

Irid nixtri xi żewġ kopji oħra għax għandi lil min nagħtihom.

Gużè (Dr.) Bonnici ħegġiġni biex noħorgu l-*Opera Omnia* tiegħi. Illum ktibtu li jiena ma għandi xejn xi ngħid, u tajtu xi tarf kif jidhirli l-aħjar li joħorgu dawn il-volumi: iżda jien ma għandix zmien nagħmel ix-xogħol kollu: nista' imma ngħinu.

Jekk ifettilli noħroġ ma ndumx it-tieni parti ta' *Otia Aestiva mingħand is-Salesjani* li għiebu – għax għidtilhom jien – tagħmira sabiħa ta' tipi ta' l-*Għaqda*.

Saħħa ġuż. Sellili għal ībieb li għandna hemmhekk u inti ibqa' dejjem aħdem għall-ġieħ ta' Malta u ta' l-ihsien tagħha.

Dun Karm

Dar Is-Sliem,  
Sliema.  
6 ta' Jannar, 1939.

Ġuż,

Wasalli l-card kapriċċuż li bghattli bir-riefnu tal-Hajja; għoġobni u għoġob lil ħafna oħra.

Hares, ilu xi tmint ijiem gie għandi Dr. Bonnici li fi ħsiebu joħrog fi tliet volumi l-Opera (Poetica) *Omnia tieghi*. Jiena ħsibt li nqassam-hom hekk: l-Ewwel Ktieb – Fejn jidher x'emmien il-Poeta: it-Tieni Ktieb – Fejn jidher x'habb il-Poeta: It-Tielet Ktieb – Fejn jidher x'ħaseb il-Poeta. Fl-ewwel wieħed jidħlu dawk il-poezijiet kollha – jew il-biċċa l-kbira minnhom – li band'oħra sejjah tilhom *Għana tar-Ruħ*; fit-tieni il-ġħana tal-qalb, li jmiss lil Malta fil-Isien tagħha, fil-ġmiel tagħha, fm-nies tagħha, fil-prodotti u s-snajja' tagħha u xi ftit lil ībiebi u qrabati: fit-tielet jidħol l-iżżej il-qiegħda jew ix-xejra tal-ħsieb tiegħi, bħalma hu *l-Jien u Lilbinn Minnu, il-Gerejja u Jien, Dell u Dija* u oħrajn ta' din is-sura. Xi tgħid?

Hares: taf li Miss May Butcher qiegħda taqleb fl-Ingliz il-jien etc. tiegħi? Baqgħalha xi għoxrin vers x'taqleb u mbagħad tibgħatli l-kopja miktuba bil-makna biex naraha jien qabel ma tidher stampata. Xortih tajba dak il-L-Jien biex jikseb żewġ traduzzjonijiet, waħda bil-Franciż u l-oħra bl-Inglizi! Min jaf jekk inqalax xi ħabib li jfettillu jaqalbu bit-Taljan ukoll??!

Il-bieraħ ktibt lil Mr. Armand Guibert fuq il-broadcast li għamel nhar it-Tnejn li ghaddew, fuq *Les Poetes Maltais* mill-istazzjon ta' Tunes: għidlu li jmissu jippublikah dak id-diskors, u jippermettili li naqilbu fil-Malti u nistampah hawn ukoll.

Inselli għalik, nixtieqlek kull ġid u kull hena; sellili għall-ħbieb li għandna ma' ġenbek u aħdem.

Jiena rċevejt kull ma bghattli u għoġobni kollox.

Bħal qabel

Dun Karm

Dar Is-Sliem,

Sliema.

5/v/39

Dear Guż,

Thanks for the appreciation of my poem *L-Jien, etc.* by Mr. Weston Ramsay, the literary critic of *The Poetry Review*, and esp. for the interest you take in all that concerns me and our young literature.

With regards to Mr. Ramsay's appreciation I am afraid that *Kindness* has played an important part therein: yet kindness being a great social virtue. I can only be very grateful to him for his encouraging criticism of my poem.

About your suggestion re the publication of my Italian poems I must tell you that some time ago the *Internazionale* of Torino & Roma offered me to publish *at their own expenses* my Italian poems and Prof. Laurenza had promised to preface the book: but for certain reasons I did not feel it in my heart to comply with their wishes! Still... I shall see about it.

By the way a few days ago Rev. Dessoulavy sent me a cutting from the Times with an article on Ugo Foscolo. In return I sent him a copy of my last poem *Wara Hamsin Sena* published for the occasion of our first Diocesan Euch-Congress.

Best regards to our friends up there

Lilek Sahħa u riżq

Dun Karm

250 Triq Rjali, Żebbuġ  
19 ta' Awwissu, 1940.

Għażiż Gużże,

Hadt illum l-ittra tiegħek u weġġġħatni hafna l-aħbar li inti kont fis-sodda ma tiflaħx. Farrġitni, imma, l-aħbar li t-tabib tak li tista' tinzel mis-sodda u tqoqqħod god-dar, nixtieqlek li tigi f'tiegħek malajr u twettaq ix-xewqat ta' qalbek.

Qrajt is-sunett tiegħek *England* għal darba, tnejn, tlieta. Jidħirli li hu qawwi hafna u, għalkemm miksur fil-versi, għandu ritmu tajjeb. Il-eħluq tiegħu ma jaqbel xejn ma' l-eħluq tal-ittra, li donnu fit u xejn

*fatalist* – l-egħluq mhux int! –

Jiena ġħabbi ridt nikteb xi vers, imma, ngħidlek is-sewwa, il-Muži  
għadhom reqdin. Il-bieraħ bdejt sunett bil-lingua nostra lil Mussolini

*E pare che sta volta Mussolini*

*Abbia fatto i suoi conti senza l'oste....*

iżda għad ma stajtx ingħalqu.

Ġużè Chetcuti qatt ma rajtu iż-żejjed wara dik id-darba li semmejtlek,  
u qatt ma raġa' kitibli wara l-ittra li jiena bgħallu u ma wasletx.

Jiena ma jinix hażin, ingaħha għmieli, imma nħossni waħdi wisq:  
mill-ħbieb tiegħi tal-qathha letterarja ma hawn ħadd.

Hares, jekk qatt titla' r-Rabat, fitteż li tara lil Dr. Pawlu Grima  
il-Principal ta' l-Isptar li hu raġel minn tagħna għall-aħħar u jifhmejk. Jekk  
tarah sellili għaliex.

Ma għandix xi ngħidlek iż-żejjed: inselli għalik minn qalbi u nitlob  
għalik kif għidtli: Inti itlob ukoll għal

Dun Karm

250 Triq Rjali, Żebbuġ  
13 ta' Settembru, 1940.

Prof,

Mill-ufficċċu ta' l-Universită waslitli lista tas-sugġetti ta' l-ewwel  
sessjoni ta' l-Exāmijiet Annwali tal-1940-41, bil-ġranet li fihom għand-  
hom isiru. *Il-Malti* għandu jsir fil-15 u fis-16 ta' Ottubru.

Issa jien nixtieq naf:

- a) Min sa nkunu l-eżaminaturi;
- b) Fiekk inhuma ippreparati l-istudenti; jiġifieri nixtieq naf  
x'għandhom *grammatika, lingwistika, poezijsa, proża, eċċ-, eċċ-*;  
*x'isir fl-ewwel karta – komponiment? – u x'isir fit-tieni:*  
għax għandek tkun taf li jien qiegħed Haż-Żebbuġ u ma għandi la  
sillabi, la kalendarji u lanqas haġa oħra ta' l-Universită.  
Nitma li tgħidli – u jekk tista' tibgħatli – bir-rqaqat kollha  
dan kollu li tlabtek. Kemm jien wiċċi sfiq, hux?

Issa biex inkun għidlek xi haġa oħra, naħseb li inti issa thossox  
tajjeb haġna, għaliex qrajt 'l-hawn u 'l-hinn xi ittri tiegħek fit-Times u  
ħadta aħbarek minn band'oħra wkoll.

Dawn il-ġranet kitibli Chetcuti fuq *il-Malti* u fuq xi laqgħa tal-  
Kumitat tal-Kittieba tal-Malti?

Nhar l-Erbgħa ltqajt ma' Caruana u ma' Ninu Cremona biex rajna flimkien l-instalment (30) tad-Dizzjunarju, u Ninu Cremona tani kopyja tal-ktieb *Vassalli & his Times* tiegħu u ta' Butcher. Naħseb li lilek il-kopja waslitlek ukoll. Għadni qiegħed naqrah bil-mod. Biċċa xogħol sabiħa.

Versi xejn: il-Musa bil-gedдум, beżgħet mill-bombi, daħlet ġo xelter u ma tridx toħroġ minn hemm. Imma meta niltaqgħu nurik xi żewġ sunetti li sraqtilha bil-fors.

Nixtieqlek ir-riżq u l-hena u inti tinsiex lil

Dun Karm

250 High Street, Żebbuġ  
26th September 1940

Guż,

Grazzi mill-ittra li domt siegħa biex qrajtha, u biha ma sabbartni xejn. Jiena fejn narah lill Saydon? u n-noti tax-xogħol tiegħek fuq il-Grammatika fejn sejjer niksibhom? Jiena ħsibt li inti kont sa tagħmel sorra ta' kollo u tibghathomli, għaliex tajjeb u fuq li tajjeb li wieħed ikun jaf xi haġa qabel ma jiltaqa' biex jagħmel eżami. Jekk tista' tiktibli għallinjas u tgħidli:

- a) x'rizza ta' komponenti għandhom jagħmlu fl-eżami, jew x'komponenti tajhom ma' tul is-sena.
- b) xi ħjiel ta' mistoqsijiet fuq il-Lingwistika;
- c) xi mistoqsijiet inti soltu tatihom fil-klassi eċċ., Jiena niżżejk hajr bil-quddiem.

Issa: l-ittra lill-Dobbie toħġibni, tajba. Il-poezija *Sad Lake* maħduma tajjeb, iżda ħarira skonfortanti.

Issa aqleb wara u aqra poezijsa tiegħi li jiena ktibt għal neputi ta' xi tħażżej sena li qiegħed rifuġjat miegħi

#### MY CANARY BIRD

A poem in time of war

*When all around is gloomy  
And bombs crash from the sky,  
While terror-stricken mothers  
With homeless children fly*

*For safety to the country  
And cram in but and church,  
And pray and groan and shudder,  
Though not left in the lurch.*

*What is that keeps you happy  
My little golden thing?  
By night you sleep quite soundly,  
By day you chirp, you sing.*

*I see: there is more Hatred  
Than Love in human hearts;  
Men go to war, you flourish  
Much wiser in your arts.*

26-vi-40

Saħħa. La ddumx ma tibgħat xi haġa  
Saħħa, baska u hena

Dun Karm

250 High Street, Żebbuġ  
21st October, 1940

Profs,

Meta u fejn niltaqgħu inti u Saydon u jiena biex naraw il-karti ta' l-Eżami? Tajjeb li tgħidilna xi jumejn qabel, biex wieħed ma jirtabtx għal xi haġa oħra u jkollu mbagħad jara kif jinhall.

Nahseb li fihom biċċa xogħol sewwa dawk il-karti... imma fejn hemm is-saħħa u r-rieda tajba kolloxi iħeff.

Hares: jekk tara lil Ĝużże Chetcuti għidlu li jiena nixtieq naf x'sar fil-laqgħa li saret nhar l-Erbgħha li għaddew: jekk jiktibli jagħmel sewwa, jekk jasalli xi wasla hawn Haż-Żebbuġ jagħmel aħjar.

Isma'; meta kellimtek, dak in-nhar ta' l-Eżami fuq *Orientalist* – li inti fhimt li hu P. Zarb – jiena ltqajiet miegħu kif ħallejt lilek u kellimtu fuqek u għidlu li jiena nixtieq li intom tiltqagħu u titħaddtu l-fehmiet tagħikkom flimkien, u hu qalli li jixtieq ħafna li jiultaqa' miegħek. Ĝuż, ara kif tagħmel u tarah; minn tagħna ferm; jekk tiltaqa' miegħu joġ għbok.

Għal-lum bizzejjed. Saħħa u riżq

Dun Karm

264 High Street,  
Żebbuġ.  
26 ta' Ĝunju, 1942.

Għażiż Guże,

Waslitli l-ittra tiegħek b'dik ta' l-Imħallef Harding magħluqa magħha.

Dik ta' Harding għoġbitni għax rajt li hu fehem sewwa l-poežija tiegħi u mbagħad għaliex il-kwalità tal-*bniedem* iżżejjid siwi lill-ġudizzju tiegħu. Jalla jkollna ħafna nies intelligenti bħalu li jifhmu xinhi u xi tħisser il-letteratura Maltija.

L-ittra tiegħek għoġbitni għaxx ġejja min għandek.

Jiena ma jiniex hażin għad baqa' fija xi ftit mill-*ispirtu ta'* Johnnie Walker.

Ma' din sa-nibgħatlek kopji ta' xi sunetti li ktibt dan l-aħħar. Dak *Lil Malta* qaluli li għamel impressjoni qawwija. Inti żomm *geddumek 'il Fuq*. Saħħa, Rizq u Sliem.

Dun Karm

34 Victoria Terrace,  
'Dar-is-Sliem'  
22-viii-46

Profs,

Nixtieq narġa' nara dan li inti ktibt bħala introduzzjoni, wara l-korrezzjonijiet li jkunu saru fit-tieni tiratura, għaliex hemm tant punti interrogattivi u tant ftietaq oħra li ma nafx jekk l-istampatur joħroġx min-nhom bis-sliema u xtaqt ukoll nista' nkellmek daqsxejn fuq il-ħwejjieg oħra biex kemm jista' jkun il-ktieb ikun *tajeb u sabiħ f'kollo*.

Isma' din il-poežija karmjana ma toġħiġo baix.

Għal issa saħħa: xi darba ċempilli u asal wasla sa Dar-is-Sliem.

Dun Karm

## TAGHRIFA

NISTIEDEN LIL DAWK LI GHANDHOM XI ITTRI TA' DUN KARM JIBAGHTULI L-ORIGINAL BIEX JIĞU STAMPATI F'DIN IR-RIVISTA.

KORRISPONDENZA DWAR IL-KWADRU TA' DUN KARM  
LI LLUM JINSAB IMDENDEL FL-UNIVERSITÀ

264 High Street,  
Żebbuġ.  
9 ta' Dicembru, 1941.

Għażiż Cassar Pullicino,

Bi tweġiba ghall-ittra tiegħek tat-3 ta' dan, nixtieqek tgħid lill-Professur Aquilina li jiena naqbel miegħu fil-ghażla tal-poezijiet għall-Antologija. Biss naħseb li qabżulu xi tnejn li jiena naħseb li huma mill-ahjar.

Fuq il-poezijiet li dehru wara il-ħarġa tat-tliet volumi ta' Ĝużè Bonnici (R.I.P.) naħseb li jkun ahjar li nitkellmu ftit jiena u hu, kif konna ftehimna.

Fuq ir-ritratt inkun nista' nkellmu wkoll. Jiena għandi f'idejja daqsxejn ta' cliché lest imma naħseb li hu ħarira żgħir, jekk jogħġibu nkun nista' nislifulu.

Għal issa xejn iż-żejjed. Jiena nselli għalik u inti selli għalih.

Bl-ahjar xewqat,

Dun Karm

L-Università Rjali ta' Malta,

Il-Belt.

16 ta' Jannar 1942.

Għażiż Mons. Psaila,

Il-Kumitat tal-Għaqda tal-Malti (Università) waqqaf Kummissjoni biex tieħu ī-sieb biex tippreżenta ritratt tiegħek (taż-żejt) lill-Università Rjali ta' Malta. Aħna digħi għarrrafna lir-Rettur<sup>1</sup> b'din il-biċċa u dan hejj-ġiġna biex nimxu l-quddiem fil-ħsieb tagħna. Kitbna ukoll lis-Sur Caruana Dingli li aċċetta li jaħdem ir-ritratt tiegħek u bagħiġi igħidilna bejn wieħed u ieħor xi kemm ikun jiswa. Nixtiequ li inti tibq-ġħad tħalli tgħidilna jekk jogħġibokx dan il-ħsieb u f'dal-każ tkun tista' tirranġa mas-Sur Caruana Dingli biex tiltaqqhu u tiftieħmu kif l-ahjar ikun ir-ritratt.

Dik li heġġitna biex nagħmlu dan ma kinetx biss il-qima tagħna lejn il-ħidma tiegħek għal Malta u għall-Malti, iż-żda wkoll ix-xewqa li

<sup>1</sup> Ir-Rettur ta' dak iż-żmien kien L-On. Prof. R.V. Galea, O.B.E., Hon.LL.D. (Bristol), B.Sc., A&C.E.

nagħtu xhieda tal-ġieħ tagħna lejn artna u l-sienna. Jidhrilna li jkun għajb kbir għal gżixitna, kif ukoll għall-moviment tagħna nazzjonali, jekk ma jkollniex l-anqas tifkira waħda tiegħek fis-Sala l-Kbira tal-Alma Mater. Ma nkunux qed ngħolluk iż-żejjed meta nagħmlu dan ir-rigal lill-Università tagħna fejn jinsabu r-ritratti ta' bosta Maltin oħra.

Nittamaw li tilqa' din ix-xewqa – xewqa, li naħseb li toghxob lill-Għaqdiet l-oħra tal-Malti u lill-kotra tal-Malti.

Bil-qima kollha,

Għoddni Tiegħek

J. Cassar Pullicino

Segretarju (Kummissjoni)

### GHAQDA TAL-MALTI (UNIVERSITÀ)

#### ĊIRKULARI

Lill-Għaqdiet tal-Malti:

*Għaqda tal-Kittieba tal-Malti*

*Xirkxa għat-Tixrid tal-L-sien Malti*

*Xirkxa għat-Tixrid tal-L-sien Malti (Nadur)*

*Għaqda tal-Malti (Dockyard)*

*Fl-Aula Magna* ta' l-Università Rjali ta' Malta jinsabu r-ritratti ta' bosta Maltin magħrufa li għamlu isem sabiħ lil art twelidhom f'xi waħda mill-fergħat tal-għerf. Dawn ir-ritratti huma xhieda ġajja u turija tal-qima t'artna lejn il-ħidma tagħhom għall-ġid ta' ħuthom. Haġa waħda m'hemmx: ritratt ta' xi ħadd li kellu sehem kbir fil-qawwa ta' L-sienna, li ta' lil Malta xi haġa ta' siwi letterarju li ma jmutx malajr. F'egħluq is-sebghin sena ta' l-ogħla poeta li Malta qatt raddet ma' tul il-mixja tas-snini, jidhrilna li jkun xieraq li nuru l-qima tagħna lejn il-ħidma tiegħu għal Malta u għall-Malti billi nħabirku, ilkoll kemm aħna, biex nippreżentaw lill-Università ta' Malta ritratt ta' Dun Karm – l-aqwa poeta nazzjonali tagħna.

Hadem Dun Karm għal L-sien art twelidu. Mill-1912 sal-lum ilu jsem-magħħilna dik l-għanja tiegħu tierġa tbaqbaq minn qiegħi qalbu. Għolla Dun Karm il-Letteratura Maltija mill-ġħajb ta' qabel żmienu sal-quċċata għolja tal-Poezija; il-kitba tiegħu hija l-espressjoni tal-ħajja tal-Maltin mifissra mill-id imħarrġa ta' bniedem imliehem. Għalhekk jidhrilna li jekk isseħħi

il-ħsieb tagħna li naraw ir-ritratt tiegħu mdendel fis-sala ta' "l-Alma Mater", tkun ħażja xierqa li din tkun ix-xewqa, mhux lè ta' Għaqda tal-Malti waħda, imma tal-Għaqdiet Maltin kollha – għax aktar milli poeta Dun Karm Huwa tifsira ta' ħajja nazzjonali, li għalhekk jistħoqq il-qima u l-ġieħ ta' kull min iħobb is-Sabiħ u t-Tajjeb.

B'dan il-ħsieb aħna sa niktbukom, Għaqdiet tal-Malti, oħra, biex tis-sieħbu magħna f'din il-ċċċa. Aħna digħi għarrafna lir-Rettur, digħi għandna t-tweġiba ta' Dun Karm, digħi waqqafna Kummissjoni biex tieku ħsieb dil-ħażja, digħi ktibna lis-Sur Caruana Dingli li laqa' xewqitna li jaħdem ir-ritratt; baqgħalna biss li f'din il-Kummissjoni jkollna rappreżentat minn kull Għaqda oħra tal-Malti – biex il-ħażja tidher ġejja mhux minn din jew dik il-Għaqda biss, imma bir-rieda tal-Għaqdiet kollha tal-Malti.

Bit-tama ta' tweġiba,

Għoddni tiegħek,

G. Cassar-Pullicino

Kummissjoni

K. Sant

A. Agius Ferranti

*Għaqda tal-Malti (Dockyard)*

57, Triq Preziosi,

Lija.

7 ta' Frar 1942.

Sinjur,

L-ittra tiegħek tat-28 ta' Frar biex fl-Aula Magna ta' l-Università Rjali ta' Malta jkollna wkoll ritratt ta' Dun Karm l-oġħla Poeta Malti, waslitilna u qrajn ieħha b'ferħ kbir.

Il-President Proviżorju, il-Kummissjoni li għandha wkoll it-tmexxija tal-*Għaqda tal-Malti* (Dockyard) f'idjeħha sakemm igħaddi l-Istatut f'*Laqgħa tal-Imseħbin*, u Imseħbin ewlenin oħra tal-Għaqda tagħna m'hux biss għogħibhom il-ħsieb tal-Kummissjoni tal-*Għaqda tal-Malti* (Università), imma jixtiequ wkoll li jiż-żu ħajru jfaħħru lill-Għaqda tagħkom talli ndaħlet għalbiex jitwettaq ħsieb hekk sabiħ, wisq aktar meta dil-ħażja triduha ssir – kif tsssew jixraq – f'isem il-Ġħaqdiet tal-Malti kollha.

Biex isseħħi dil-ħażja tintieġġ, m'għandniex xi ngħidu, somma ta' flus sewwa. Għalhekk fil-waqt li aħna naqblu ħafna mal-ħsieb tagħkom, ma nistgħux; imma inwiegħdu li naqsmu n-nefqa mal-Ġħaqdiet tal-Malti

l-oħra, jew li nistgħu noħorgu – għalan qas għal issa li għadna kif bdejna – sehem kbir għall-flus meħtieġa biex isir ir-ritratt. Aħna nifħmu li dil-ħaġa hija ta' bil-mod u li hemm aktar minn triq waħda-kif jistgħu jinkisbu l-flus għal dil-ħaġa.

B'dan il-ħsieb il-Kummissjoni li għandha wkoll it-tmexxija tal-Għaqda tagħna f'idejhom qatgħet li ir-rappreżentant tagħhom għal mal-Kummissjoni tagħkom dwar ir-ritratt ta' Dun Karm – l-aqwa Poeta Nazjonali tagħna – ikun is-Sur Marju Agius, Promutur tal-*Għaqda tal-Malti* (Dockyard).

Tiegħek ecc.,

Marju Agius

Segretarju Organizzatur  
*Għaqda tal-Malti* (Dockyard)

Sur ġ. Cassar-Pullicino,  
Segretarju, Kummissjoni,  
*Għaqda tal-Malti* (Università)

## ITTRI TAL-PITTUR CARUANA DINGLI

52, South Street  
Il Belt 7 ta' Jannar 1942

Sur Cassar Pullicino,

Nirringraziak ghallittra tieghek tat-tlieta ta dan ix-xagħar u għat proposta li għamiltuli li nghamel irritratt tal-Mons. Dun Karm Psaila.

Il prezz jiddependi mix-xogħol li icun fieh billi bhala Prelat għandu diversi costumi. Jista jilbes ta' kassis semplice bil kullar viola, jista jilbes bitterha u mant viola tal harix u jiġi jilbes bil muzzetta tal ermellin, bizzilli eccettera. Il prezz ghaldakstant ikun bein it-tletin u l'erbgħein lira. Jekk trid tista tkellimni bit-telefon filghodou jew nintakou u nitkellmu in persuna iddar tiegħei jew ximkien iehor li ikun iġħogbok tindikali.

Bil-kima kolla ghoddni tiegħek

E. Caruana Dingli

52, Strada Mezzodi,  
Valletta,  
17 ta Marzu, 1942

Sur Cassar Pullicino,

Nieħu il-liberta nistaksik jekk iddecideit xi hagia fuk ir-ritratt ta Monsignur Karm Psaila li intom gentilment ipproponeit li jiena nghamel. Jena nixtiek hafna li nghamlu dan irritratt u jekk inti jogħgbok tintaka migħei ahna nifteħmu fuk il forma u id-daks li tixtieku u jekk trit anche fuq il prezz.

Nirringraziak bil kuddiem u ghoddni tiegħek

E. Caruana Dingli

52 South St.  
Valletta 11 ta April 1947

Sua Caesar Sulticino

Era minnqrejja kiel  
littra tigħek tal-Gozo Marzu  
u hadd paccu li intom id-  
decideta li tghamla kien i-  
ntrata ta' Mons. Psaila  
Fliestas hin jiddispacciaw  
u minnha li kont minnha  
bl'influenza minnha mis-  
pepa li idal moment inti  
wixk ahiex jekk ma feketx  
ghal kollo.

S. cop ta din illittera ji  
biex iż-żejjedlek li idherx il-  
nisib fotografa ta' Mons.  
Psaila li tgħojobni wixk  
ghal dik li ja posa u espressioni

u d'ista stant jidu li nista  
taqouma phala basi għal  
pittura li fekkib u qħamel.  
Ngheid phala basi, iġifiera  
li msagħha phala qida  
u minn bixx nikkopi aqha  
intarament. Bdal mod  
nakseb ma tkollix bejnum  
ninkommo dah il-Mousgħu,  
izied minn darba jew tnejin.  
Altrimenti kienet tkun  
fil-diffidi għaliex bda  
viraids continui li jiġi  
iddar biex jokghoddxi xi  
hemes darbiet phalora  
solta u qħamel fiż-żmienet  
normali. Haga waħda  
xtakl nistaksi. jekk ciex  
iddaks tat-tila tgħoġiob konn,

thun ta 28 pubziri wiċċa b'36 tul  
jena kabel waċċa sibb din il  
fotografia cont già qħaniell  
studja bil-lapel u sibb li  
fit-tit iew wisk l'idea ja tistess  
Jekk inti okkar tista teji  
Qi mument minnha piacev  
u wiek dana le studju.

Nebolbok tiskusu din  
illitra dekkxie twila u  
naxxi li incelle għalik hofna  
għoddni dijjem tigħek

Emanuel Dingli

P.S. Isi trarri jiġi xi hagia ekk.

28



**TAGHRIF FIL-QOSOR DWAR IX-XOGHLIJIET LETTERARJI  
TAL-KONTRIBUTURI TA' DIN IL-HARġA**

AQUILINA, G. – Professur tal-Malti u Studji Orjentali fl-Università Rjali ta' Malta. Editur ta' din ir-rivista, *Journal of the Faculty of Arts*, u *Journal of Maltese Studies*, awtur ta' Il-Muża Maltija; *L-Ilsien Malti; Madwar il-Hajja* (4 kotba); *Taħt Tliet Saltnejt; Il-Polz ta' Malta; Maltese Meteorological and Agricultural Proverbs; The Structure of Maltese; Papers in Maltese Linguistics*, u xogħliljet oħra.

BIANCARDI, N. – Kittieb ta' poežiji u essays li għadhom imxerrdin fil-ġur-nali li kiteb fihom.

BRIFFA, R. – Lecturer tal-Venereologija u Dermatologija fl-Università Rjali ta' Malta. Għal xi żmien editur ta' *Leħen il-Malti* ma' Dr. G. Bonnici, fondatur ta' l-Għaqda tal-Malti (Università), poeta, awtur ta' Poežiji.

CAMILLERI, DUN F. – Ighallem il-Malti s-Seminarju, membru tal-Kunsill ta' l-Għaqda tal-Kittieba tal-Malti, awtur ta' *Moħba tal-Qalb; ġabrab ta' Poežiji; Innijiet; Lejn id-Dawl; ġabrab ta' Essays; Fil-Ġnejna tat-Tfulija*.

CARDONA, G. – Segretarju ta' l-Għaqda tal-Malti (Università). Ighallem il-Malti l-Liċeo, awtur tar-rumanz *Manwel ġellel*.

CARUANA, F.S. – Għal hafna snin segretarju ta' l-Għaqda tal-Kittieba tal-Malti. Kiteb ghadd ta' poežiji mhux miġbura u diversi artikoli fil-Malti. Awtur ta' *Xi verbi Maltin bis-suriet immissla tagħhom; Grammatika u Ortografija tal-Malti fil-qosor*.

CASSAR-PULLICINO, G. – Ex-bibljotekarju ta' l-Università; awtorità tal-Folklore Malti; għal xi snin editur ta' *Melita Historica*. Awtur ta' *Haġa Moħġa u Taħbil il-Moħħiġ Leħor; Canti sulla passione nelle isole Maltesi; Social aspects of Maltese nicknames; An Introduction to Maltese Folklore* u xogħliljet oħra.

CHETCUTI, G. – Ighallem il-Malti l-Liċeo, poeta u rumanzier; awtur ta' *Melita Invicta; Poežiji u Poežiji Oħra* tar-rumanzi *Id-Dawl tal-Hajja*, u *Imħabba u Mewt; Fra Martin* (novelli) u traduttur ta' poežiji u rumanzi ta' Dr. G. Curmi.

CREMONA, A. – Studjuż tal-lingwa u letteratura Maltija. Kiteb fil-Journal of the Malta Literary Society, *Journal of the Faculty of Arts, Journal*

*of Maltese Studies, fil-Journal tal-Folklore Society ta' Londra, f'Il-Malti, Leħen il-Malti u f'rivisti oħra. It-tielet wieħed li ha d-D.Lit. (Honoris Causa) mill-Universtità Rjali ta' Malta. Awtur ta' Il-Fidwa tal-Bdiewa; Rand u Riħan; L'antica fondazione della scuola di lingua araba in Malta; Mikkel Anton u żminijietu: Biografija u xogħlijiet oħra.*

CURMI, Ĝ. – 'Additional Lecturer' tal-Letteratura Taljana fl-Universtità Rjali ta' Malta (1942-55). Wieħed mill-aqwa letterati Maltin li kitbu bit-Taljan. Awtur ta' Citta in fiamme; L'Abbandono della terra; Frammenti di vita; Cenere; Sei Dialoghi; l'Anima Poetica del Novecento u xogħlijiet oħra.

DELIA, Ĝ. S.J. – Għal hafna snin Rettur u mbagħad provinċjal tal-GeVwiti hawn Malta, kittieb ta' proża u poezijsa li qiegħed jiġbor fi ktieb li ser iku n-jismu Meta l-Qalb Toħblom.

FARRUGIA, DUN K. – Kappillan ta' S. Girgor, Sliema. Wieħed mill-kittieba tal-Malti tal-bidu, awtur ta' Tagħlim Nisrani.

GALEA, Ĝ. – Ex-C.G.M.O. Lecturer tal-Forensic Medicine fl-Universtità; President tal-Ġaqda tal-Kittieba tal-Malti, rumanzier, awtur ta' Żmien l-Ispanjoli; San ġwann; Raġel bil-Ġhaqal; Grajja ta' Malta; Meta Nħar-aq it-Tijatru; Grajja tal-Guerra u xogħlijiet oħra.

GONZI, L-ARCISQOF. – Lecturer tal-Lħudi u l-Iskrittura (1915-24) fl-Universtità Rjali ta' Malta; Isqof ta' Ghawdex qabel lahaq Isqof ta' Malta. Arċisqof ta' Malta mis-sena 1943.

GULIA, W. – Avukat tal-Kuruna, Lecturer fl-'Administrative Law'. Kittieb ta' proża u poezijsa; għal hafna snin segretarju ta' l-Ġaqda tal-Malti (Università); awtur ta' Il-Bniedem u l-Organizzazzjoni tax-Xogħol; L'Amministrazzjoni Pubblika; Id-Demokrazija; L-Euwel Għana u xogħlijiet oħra.

HARDING, W. – Imħallef, studjuż tal-letteratura Ingliza. Għamel diversi konferenzi ta' nteress legali jew kulturali; awtur ta' Recent Criminal Cases Annotated (1943); ha hsieb l-Edizzjoni riveduta tal-Liggijiet ta' Malta.

MAMO, A.J. – Professur tal-ligi kriminali (1947-57) fl-Universtità Rjali ta' Malta; Attorney General sa ma sar President tal-Qrati; l-ewwel Pro-Chancellor tal-Universtità ta' Malta.

MANCHÉ, J. – Għal xi snin Senior Medical Officer fid-Dipartiment Mediku u tas-Saħħa; Għallem il-fizika fl-Universtità Rjali ta' Malta. Mis-sena

1948 Rettur ta' l-Università ta' Malta.

MONTANARO GAUCI, A.J. – Imħallef, għal xi snin President tas-Society of Arts Manufacture and Commerce, organizzatur ta' diversi esibizzjoni-jiet ta' l-arti u ġidmiet oħra soċjali.

MUSCAT AZZOPARDI, Ivo – Thabat għall-Malti fost il-Maltin ta' l-Egħiġi; awtur ta' *Tiskira* kummiedja f'taqsimha waħda; *l-Akbar Imħabba*; Buz-zett patriju-drammatiku *Dar Ix-Xuċċa*, u xogħlijiet oħra.

PACE, J.L. – Pensjonat tas-Civil Service. Għal xi żmien Segretarju ta' l-Università. Kittieb ta' novelli bil-Malti moqrijin fuq ir-Rediffusion.

PISANI, Ĝ. – Publicity Officer fid-Dipartiment ta' l-Information f'Għawdex; kittieb ta' 'essays' u poeżija; awtur ta' *Melodiji u Kuluri*; *Għoxxin Novella*; *il-Walz tad-Dellijiet* – *Il-Għid Taż-Żgħożja*; *Għajnej tar-Rebbiegħa*; *Il-Keukka*.

PORTELLI, L. – 'Assistant Publicity Officer' fid-Dipartiment tal-Informationi.

SANT, DUN K. – Għal xi żmien Segretarju tal-*Għaqda tal-Malti (Università)* Kiteb diversi studji u kitbiet oħra bil-Malti mhux miġbura. Awtur ta' *Tagħlim ta' San Paul*.

SAYDON, P.P. MONS. – Professur tal-Iskrittura u Grieg Bibliku fl-Università Rjali ta' Malta (1931 –); traduttur tal-Kotba tat-Testment Il-Qadim u tat-Testment il-Ġdid; kiteb artikoli ta' studju fil-*Melita Theologica*, u studji bibliċi u lingwistici f'diversi rivisti ta' barra. Awtur ta' *Bibliographical Aids to the Study of Maltese*, u xogħlijiet oħra.

VASSALLO, J.P. – Għal xi snin Headmaster il-Lyceum. Direttur ta' l-Edukazzjoni mis-sena 1949.

VASSALLO, K. – 'Script-writer', Lyceum Master misluf lill-School Broadcasting Unit; kittieb ta' Proża u Poeżija. Awtur ta' *Metrika Maltija*; *Alla taż-żgħażagħ; Kuiekeb ta' Qalbi; Nirien; Hamiem u Srieħ* u xogħlijiet oħra.

ZAMMIT, Ĝ. – Poeta fi tlett ilsna, Ingliż, Taljan u Malti, awtur ta' *Tellieqa mal-Mewt*; *Il-Għanja tas-Seba' Nicċċi*; *Wenzu u Rozi u Hrejjef oħra*; *Lyrical Moments*; *Adrift* u xogħlijiet oħra.

ZARB ADAMI, Ĝ. – Inspector tal-Iskejjel primarji. Ighallem il-Malti fil-Kulliegħ ta' 'Mater Admirabilis', Segretarju ta' l-*Għaqda tal-Kittieba tal-Malti*. Kiteb xi *essays* fil-Malti.

EST 1900

Phone C 24193  
CABLE "FLORIDIA MALTA"

## FOR BOOKS

Pass your orders to:-

**J. Floridia & Sons**

WHOLESALE BOOKSELLERS & DISTRIBUTORS

**51, ST. JOHN STREET, VALLETTA**

Suppliers to H.M. Ships, Libraries, Bookstalls  
and Messes.

**the ONLY typewriter  
you can trust**



**ALPINA**

— Moderate Prices —

*Sole Agents:*

**GIOV. MUSCAT & CO. LTD.**

48, Merchants Street, Valletta.

Phone: 25729



# **ANT. FILLETTI & SONS**

**Electrical and Plumbing Contractors**

**64, Kingsway - Valletta**

**Tel. C. 24311**

*All Kinds of Chandeliers, Lamps,  
Fans, Heaters and Bathroom Fittings*

## **THE SENSATIONAL GALA INSTANT LEARNING**

**Foreign Languages  
courses in**

**French, Italian, German, Spanish, Russian**

**£4 each**


**ANTHONY D'AMATO**

**SOLE AGENTS FOR  
GALA RECORDS**

**98, ST. JOHN STREET,  
VALETTA  
(Down Savoy Cinema)**

JOURNAL OF MALTESE STUDIES. No. 1, 1961. Editor: Professor Joseph Aquilina. Published under the auspices of the *Chair of Maltese, Faculty of Arts, Royal University of Malta* by *Malta University Press (Valletta, Malta)*. Twice yearly. Annual subscription 20 s.

The appearance of a new journal of studies in language and culture, unique in its theme — Malta, and under the editorship of the indefatigable Professor Aquilina, is to be acclaimed as a notable achievement. The larger part of this first volume is taken up by Maltese meteorological and agricultural proverbs, many of them very ancient, and remounting to the most distant ages of Semitic civilisation, their language and sentiment modified by the Christian faith of the Maltese; these reveal the still predominantly agricultural occupations of the island. J. Cassar Pullicino analyses Fr. Magri's folk-tales, also predominantly Semitic in their language, A. Cremona makes a classification of the Maltese verb, and P. Grech disposes effectively of the fancy that Maltese is descended from Ancient Phoenician. In all, this collection of studies is of high merit, worthy of the academic tradition of the Royal University of Malta, and one which will inevitably appeal to a far wider circle of readers or scholars than those relatively few acquainted with Malta and Maltese. (*British Book News* No. 258).



## PUBBLIKAZZJONI JIET TA' L-UNIVERSITA'

THE STRUCTURE OF MALTESE. A Study in Mixed Grammar and Vocabulary. Joseph Aquilina, Royal University of Malta (Valletta): agents, Luzac (London), (għal barra) 45s. 1959. 22.5cm. 368 pages. Bibliography.

The author, Professor of Maltese in the Royal University of Malta, is known for his fruitful and scholarly researches into his language. An analysis of the Semitic base and non-Semitic element of Maltese phonology occupies one-third of this volume, followed by an analysis of the variable and invariable elements in Semitic and non-Semitic morphology, and finally by the syntax of Semitic and mixed Maltese. Professor Aquilina concludes that Maltese, belonging really to the North African Arabic dialect group, has developed phonetic, phonological, morphological, and syntactical characteristics of its own, some completely Indo-European, others half-way between Semitic and Indo-European, a unique cross-breed of East and West with the individuality of a separate language. Though primarily a book for 'linguists', it is a 'must' for every student of Maltese. (British Book News 235).

PAPERS IN MALTESE LINGUISTICS. Joseph Aquilina, Royal University of Malta (Valletta, Malta): agents (għal barra) Luzac (London), 24s. 1961. 22cm. 252 pages. Index.

Though each is an entity by itself, Professor Aquilina's series of papers taken as a whole constitutes a well documented account of Maltese as a language. Of most general interest is 'Race and Language in Malta' — with which it might have been most appropriate to open the book, but for the historian of language the papers on lexicography and Maltese as a mixed language are the most fascinating. No less than Maltese itself, the place-names on the islands seem to be largely Arabic, and it is noteworthy that the more one has to deal with words relating to the basic activities such as agriculture, the higher the Arabic content seems to be. How Maltese came to have its present hybrid form is well shown in the sections on the history and process of sound changes. Professor Aquilina, who is Professor of Maltese in the Royal University of Malta, has made another valuable contribution to linguistic history at a point where Western and Oriental cultures meet. (British Book News 254).

Xogħol iekor tal-Prof. G. Aquilina, MALTESE METEOROLOGICAL AND AGRICULTURAL PROVERBS. Agents (għal barra) Luzac, (London).